

హైదరాబాదులో గాంధీజీ

# కౌముదేష్



వెనుకబడిన తరగతుల విచారణ  
సంఘం సిఫార్సులు



మైక్రోఫేమ్ ప్రాజెక్టు

అక్టోబరు, 1970 50 పైసలు

మతతత్వ నిర్మూలన







# ఆంధ్రభారతి


సంపుటి : 14

అక్టోబరు, 1970

సంచిక : 12

ఆశ్వయుజం - కార్తీకం, 1892 శా.శ.

(వర్ధాన సంపాదకులు : పెండ్యాల వామనరావు)



కవరుపేజీ: చిత్రకారుని దృష్టిలో దీపావళి (డి.జె.సు. శ్రీ రహీం)

రెండవ అడ్డు : జాతి జనకుడు గాంధీజీ: కొన్ని చారిత్రక పుట్టాలలో.

మూడవ అడ్డు : నాగార్జున సాగర్ పవర్ స్టేషన్.

చివరిఅడ్డు : "రాశిత్తి న కూలీ తెవ్వరు?"

వెల : 50 పైసలు

సాలు చందా 6 రూపాయలు

రిజిస్టర్ నెం. 185

ఈ సంచికలో  
రచయితలు వెలిబుచ్చిన అభిప్రాయాలు  
తప్పని పరిగా  
ప్రభుత్వానికి సంబంధించినవిగా భావించనక్కరలేదు.

“మనమీద మనం ఆధారపడి ముందుకు వెళ్లుదాం”	పేజీ 3
హైదరాబాదులో గాంధీజీ	6
మతతత్వ నిర్మూలన	10
పందేమాతరం (కవిత)	13
దేశ ఆర్థిక పురోగతి : చిన్నతరహా పరిశ్రమలు	14
అవనిగడ్డ పంచాయతీ సమితి	16
అద్దంకి ప్రాచీనకాలం	17
శాసనరూప కల్పన : సాధరణ జానకాలు	20
వెనుకబడిన తరగతుల కమిషన్ సిఫార్సులు	22
చిత్తూరు జిల్లాలో కొత్తపరిశ్రమలు	25
ప్రభుత్వసిబ్బంది కొరకు సంగీత చర్యలు	30
మహాభారతము (సీరియల్)	32
చిత్తూరు జిల్లాలో కుటుంబ నియంత్రణ	38
చైతన్యమూర్తులు	40
గాంధీ చరిత్ర - తోలుబొమ్మలాట (సీరియల్)	43
గ్రంథ సమీక్ష	47
జిలాల నుండి	50

# ‘ఆచార్య దేవోభవ’

భారత మాజీ రాష్ట్రపతి, భారతీయ మహా పాఠ్యాయుడు అయిన డా. సర్వేపల్లి రాధాకృష్ణన్ జన్మదినం సెప్టెంబరు 5వ తేదీ. ఆతేదీతో ప్రారంభించి, కొన్ని సంవత్సరాలుగా, దేశమంతటా ఉపాధ్యాయ వారోత్సవాలు జరుపుకుంటున్నాం. ఈ యేటితో ఆయన వయస్సు 82 సంవత్సరాలు. ఉపాధ్యాయులపట్లా, వారి సర్వతోముఖ అభివృద్ధి పట్లా ఆయనకు గల ప్రేమాభిమానాలకు చిహ్నంగా ఆయన జన్మదినంతో ప్రారంభమై యీ వారోత్సవాలు జరుగుతున్నవి. ఇదే విధంగా శ్రీ జవహర్ లాల్ నెహ్రూకు పిల్లలపట్లగ ప్రేమాభిమానాలకు చిహ్నంగా, ఆయన జన్మదినం నవంబరు 14 వ తేదీన జాతావలికల దినోత్సవం జరుపుకుంటున్నాం. ఉపాధ్యాయ వృత్తిలోనివారు అనేక ఉన్నత పదవులను అధిష్టించారు. అంతకంతకు ఎక్కువగా విజ్ఞాన సముపార్జన చేయాలనే నిరంతర దీక్ష వున్నట్లయితే, వారికి వీధి అసాధ్యం కాదు. మరొక మహా పాఠ్యాయుడు డా. జకీర్ హుసేన్ కూడా రాష్ట్రపతి పదవిని అలంకరించి సమర్థవంతంగా నిర్వహించారు.

మన సాంఘిక వ్యవస్థలో ఉపాధ్యాయుడికి అత్యున్నత స్థానం వున్నది. తల్లిదండ్రుల రక్షాపత్ర స్థానం ఆయనదే. ఆయన సాక్షాత్తు దేవుని వంటివాడు. “మాతృ దేవోభవ, పితృదేవోభవ. ఆచార్య దేవోభవ” అన్నారు. అలాగే “గురుబ్రహ్మ గురుర్విష్ణు గురుదేవో మహేశ్వరః గురుస్సాక్షాత్పరబ్రహ్మ” అని మన సంప్రదాయము. ఇంతటి ప్రాధాన్యం ఎందుకు అంటే, రేపటి పౌరులైన నేటి పిల్లల భవిష్యత్తును తీర్చి దిద్దేది ఉపాధ్యాయుడే.

కాని నేడు మన దేశంలో, పూర్వ కాలంలోలాగా ఉపాధ్యాయులపట్ల తగిన గౌరవ మర్యాదలు చూపబడటం లేదు. ఇది నిజంగా విచారింపదగిన విషయం. దీనికి ఎవరు బాధ్యులు? విద్యార్థులా, ఉపాధ్యాయులా లేక ఉభయులా? లేక రక్షకాల పరిస్థితులను కల్పించి కాలం చేసిన కుట్ర యిది?

ఉపాధ్యాయుడికి, తాను బోధించే విషయంలో రగిన సామర్థ్యం వుండి, దానిని అందంగా, ఆకర్షణీయంగా పిల్లలకు చెప్పగలిగితే, విద్యార్థులు ఆయన చెప్పేది అత్యంత శ్రద్ధతో వింటారు. విద్యార్థులతో వ్యక్తిగత సంబంధాలు పెంచుకుంటూ, వారి సమస్యలను సానుభూతితో అర్థం చేసుకుని, అభివ్యక్తా భావాన్ని గానీ న్యూనతా భావాన్ని గానీ ప్రదర్శించకుండా వాటిని పరిష్కరించడానికి ప్రయత్నిస్తే విద్యార్థులు తమ ఉపాధ్యాయుని పట్ల గౌరవ విధేయతలు కలిగి వుంటారు. నిజాయితీతో కష్టపడి పనిచేసే ఉపాధ్యాయుణ్ణి విద్యార్థులు దేవుడిలా పూజిస్తారు. ఆయనపట్ల అత్యంత ఆదరాభిమానాలు ప్రదర్శిస్తారు. పాఠాలు సరిగా చెప్పలేని ఉపాధ్యాయుడంటే పిల్లలు అంతగా పట్టించుకోరు. దీనివల్ల వారు అల్లరిచేయడం, ప్రమతికీడలు భంగం కలగడం జరుగుతుంది.

ఉపాధ్యాయుడు, నిజానికి, జీవితాంతంవరకు విద్యార్థి. ఆయన ఎప్పుడూ తెలుసు కున్నంతతో రృప్తి పడకూడదు. సత్యాన్వేషణ, విజ్ఞాన సముపార్జన నిరంతరంగా చేస్తూ వుండ వలసిందే. పెరుగుతున్న విజ్ఞానంతోపాటు తానుకూడా పెరగాలి. బోధనకు సంబంధించిన అధునిక విధానాలను అవగాహన చేసుకుని అవలంబించాలి. తాను బోధించే విషయానికి సంబంధించి జరిగిన అభివృద్ధిని తెలుసుకోడానికి వీలుగా గ్రంథాధ్యయనం చేస్తూ ఎంతమంది ఉపాధ్యాయులు తమకున్న విజ్ఞానాన్ని పెంపొందించుకుంటున్నార?!

ఉపాధ్యాయుల హోదా పెంచడానికి మన రాష్ట్రంలో కృషి జరుగుతున్నది. ఇటీవల వారి జీతభత్యాలు పెంచడం జరిగింది. వారు తమ విద్యాయోగ్యతలు పెంచుకోడానికి వీలుగా సౌకర్యాలు కల్పించబడుతున్నవి.

సంఘంలోవున్న వివిధ వర్గాల ప్రజల్లో ఉపాధ్యాయ వృత్తిలో వున్నవారు ముఖ్యమైన స్థానాన్ని ఆక్రమించి వున్నారు. మారుమూల కుగ్రామాలలో సైతం వుండే వీరు ప్రజాభిప్రాయాన్ని తీర్చిదిద్దడంలో ప్రముఖపాత్ర వహిస్తారు. విజ్ఞానబోధ చేయడమే కాకుండా, ప్రజలకు సరియైన సమాచారం అందించడం ద్వారా కూడా ఉపాధ్యాయులు సమాజానికి సేవ చేయవచ్చు. విషయ పరిజ్ఞానం కలవారు గమక రాష్ట్ర అభివృద్ధి కృషిలో వారు కీలకమైన పాత్ర వహించి పని చేయవచ్చు. అధ్యాపక వృత్తి అతిగోరవని యమైన వృత్తిగా పరిగణింప బడుతున్నది. మేధా సంపన్నులైనవారూ, కార్యోత్సాహం కలవారూ యీ వృత్తిలో ప్రవేశించవలసిన అవసరంవుంది. అప్పుడే, రాబోయే తరంవారి విజ్ఞాన స్థాయి పెరగడానికి అవకాశం వున్నదని మనం ఆశించవచ్చు. ఏదేమో ఉపాధ్యాయ వారోత్సవాలు జరుపుకుంటున్న సందర్భంగా ఉపాధ్యాయుల, విద్యార్థుల సమన్వయపై దృష్టి కేంద్రీకరించడానికి, యీ ఉభయ వర్గాల మధ్య పరస్పర అవగాహన పెంపొందించడానికి కృషి జరగాలి.



# మనమీద మనం ఆధారపడి

## ముందుకు వెళ్లుదాం

— కాసు బ్రహ్మానందరెడ్డి



మనదేశానికి స్వాతంత్ర్యం వచ్చి యిరవై మూడేండ్లయింది. అలాడు మన స్వాతంత్ర్య పోరాటం స్వరాజ్యమనే లక్ష్యానికి అంకితమై అనేక కష్టనష్టాలతో, కారాగార వాసాలతో గడిచి పోయింది. నేడు ప్రజలను ఆర్థిక దాస్యబంధాల నుండి విముక్తుల్ని చేయడం మన ప్రధాన కర్తవ్యం. అశేష ప్రజానీకం యొక్క జీవన పరిస్థితి మెరుగుపడడానికి వీలుగా మన ఆర్థిక వ్యవస్థను చైతన్యవంతం చేయడానికి కృషి జరుగుతున్నది. పెద్ద బ్యాంకుల జాతీయీకరణ వంటి అనేక సంక్షేమ కార్యక్రమాలను భారత ప్రభుత్వం అమలు పరుస్తున్నది. పాలకవర్గంలో వున్న పార్టీవారు యీ విషయమై ఎంతగా శ్రద్ధతీసుకుంటున్నారో వీటిని బట్టి సులభంగా గ్రహించవచ్చు.

### అగ్ని పరీక్షలు

ఇటీవలి కాలంలోనే అగ్ని పరీక్షల వంటి అనేక దుస్సంఘటనలను మనదేశం ఎదుర్కోవలసివచ్చింది వాటిని విజయవంతంగా ఎదుర్కొని పరిష్కరించుకోగలిగాం మన భవిష్యత్తుపట్ల మనకుగల విశ్వాసం అచంచలమైనది కాబట్టి. కుల, మత, ఆర్థిక వ్యత్యాసాలులేని సహభారత నిర్మాణం అనే మనలక్ష్యం తిరుగులేనిది కాబట్టి ఎన్ని అగ్నిపరీక్షలేనా మనం తట్టుకోగలం దురదృష్టవశాత్తు దేశంలో కొన్ని ప్రాంతాలలో మతకలహాలు చెలరేగాయి. మరికొన్ని చోట్ల యింకోరకమైన హింసా కాండ తలపింది. అయినా మళ్ళీ ప్రశాంత పరిస్థితి నెలకొన్నందుకూ, ఆ ప్రాంతాల

ప్రజలు పరిస్థితులను గ్రహించి సఖ్యతతో మెలగుతున్నందుకూ సంతోషంగా వున్నది.

### మతకలహాలు మనకు లేవు

మత కలహ సంబంధమైన సంఘటనలు ఆంధ్రప్రదేశ్ లో లేకపోవడం మన అదృష్టం. వివిధ మతాలకూ, భాషలకూ చెందిన అన్ని వర్గాల ప్రజలు మనరాష్ట్రంలో ఎల్లప్పుడూ ప్రశాంతజీవనం గడుపుతున్నారు. మతాతీత సాంఘికవ్యవస్థ, సోషలిజం, ప్రజాస్వామ్యం ప్రధాన లక్ష్యాలగా గల మన ప్రభుత్వంక్రింద తమకు శాంతిభద్రతలు లభిస్తున్నాయని మత, భాషా సంబంధమైన అల్లసంఘాతవర్గాల ప్రజలు భావిస్తున్నారు మన ప్రధాన మంత్రి పేర్కొన్నట్లు మనకు సహనంలో, సహజీవనంలో విశ్వాసం వున్న మాట నిజమే కాని అన్యాయం జరిగినా, హత్యలు జరిగినా, అసత్యప్రచారం జరిగినా, దేశంలో కొందరు ప్రచారంచేస్తున్న స్వార్థంత్య దినోత్సవ సందర్భంగా ముఖ్యమంత్రి రేడియో

ప్రసంగం విషపూరిత వాతావరణం ఏర్పడినా మనమూ సహనాన్ని కోల్పోతాము. ప్రగతి సాధించడానికి దగ్గరదారి అంటూ ఏదీ లేదు. ప్రధానమంత్రి పేర్కొన్నట్లు నిజమైన దగ్గరదారి ఒక్కటే వున్నది. అదేమిటంటే సమరవంతంగా పనిచేయడం, మనమార మేమిటో, విధానమేమిటో స్పష్టంగా గ్రహించడం, ఒక నిర్దిష్ట కార్యక్రమం తయారు చేసుకోవడం, దానిని త్వరితగతిలో అమలు పరుచుకునే శ్రద్ధతో కృషిచేయడం. ఇదొక్కటే మనకున్న

దగ్గరదారి, ప్రజాస్వామ్యమార్గాన్ని పట్టి అడ్డదారులు తొక్కడం వల్ల దగ్గరదారి దొరకదు. ప్రజాస్వామ్యాన్ని భగ్నం చెయ్యడానికి ఉద్దేశించి ప్రజాస్వామ్యం ప్రజాస్వామ్యం అని అంటూవుంటారు ఇది నిజంగా శోచనీయమైన విషయం. పత్రికా స్వాతంత్ర్యాన్ని దుర్వినియోగ పరచుకోవడానికి పత్రికా స్వాతంత్ర్యం అనే విషయం గురించి మాట్లాడుతూ వుంటారు. స్వాతంత్ర్య ఉద్యమకాలంలో పత్రికలు అగ్రిగేజిలోవుండి పోరాటంలో పాల్గొన్నాయి. అచంచలమైన దృఢవిశ్వాసంతో వనిచేయి. అదేవిధంగా నేడు కూడా దేశం అన్నిరంగాలలో ప్రగతి సాధించే కృషిలో పత్రికలు తమ బాధ్యతలను నిర్వహిస్తాయనడంలో నాకు ఏ మాత్రం సందేహంలేదు.

## నూతన అధ్యాయం

భాషా ప్రయుక్త రాష్ట్రాల సిద్ధాంతం అనుసరించి ఏర్పడిన ఆంధ్రప్రదేశ్ రాష్ట్రం నాలుగు కోట్ల తెలుగు ప్రజలను ఏకం చేసింది. తెలుగు ప్రజల చరిత్రలో ఒక నూతన అధ్యాయం ప్రారంభమైంది. అన్నిరంగాలలో సమగ్రిగా, సమానంగా అభివృద్ధి సాధించు కోవాలనే లక్ష్యంతోనే ఆంధ్రప్రదేశ్ రాష్ట్ర నిర్మాణం జరిగింది. కొద్దికాలంపాటు తప్ప, తెలుగు ప్రజలందరూ చరిత్రలో ఘనపూర్వ ఒకే రాజకీయ వ్యవస్థలో వుంటూవచ్చారు. వినూత్న ఆంధ్రప్రదేశ్ రాష్ట్రం ఏర్పాటు, రోగడ వున్న రాజకీయ దృక్పథం పునరుద్ధరించడానికి జరిగినట్టిదే.

## సంగమ స్థానం

భౌగోళికంగానూ, సాంస్కృతికంగానూ ఉత్తర పడిశా ప్రాంతాల సంగమ స్థానంగా ఆంధ్రప్రదేశ్ తన బాధ్యత నిర్వహించవలసివున్నది. దేశంలో అనేక ప్రాంతాలలో ఎన్నో ఒడుదుడుకులు ఏర్పడినప్పటికీ, అనేకచోట్ల మంత్రివరాలు తారు మారవుతున్న సమయాల్లో కూడా ఆంధ్రప్రదేశ్ లో స్థిరత్వం చెక్కుచెదరకుండా వున్నది. వరదలు, తుఫానులు, కరువు కాటకాల వంటి ప్రకృతి సంక్షోభాలు, మరికొన్ని మానవకల్పిత సంక్షోభాలు ఏర్పడి నందువల్ల పరిస్థితి కొంచెం దెబ్బతిన్నప్పటికీ ప్రగతి మార్గంలో పయనించాలనే దృఢ నిశ్చయానికి ఏ మాత్రం అటంకం కలుగలేదు.

## మనమీద మనం ఆచారపడే దశ

ఆంధ్రప్రదేశ్ లో భారీసేద్యపు నీటిపారుదల పథకాలపైలా విద్యుచ్ఛక్తి పథకాలవలా ఫలితాలు లభించే పరిస్థితి ఏర్పడింది. అందువల్ల మనమీద మనం ఆధారపడి ముందుకు వెళ్లేదశలో ప్రగతినించబోతున్నాం. వీటిలో అత్యంత ప్రధానమైనది నాగార్జునసాగర్ ప్రాజెక్టు. అలాగే తెలంగాణాకు జీవనాడి అని చెప్పదగిన పోచంపాడు ప్రాజెక్టుక్రింద 40 వేల యకరాలకు అనుకున్న దానికంటే ముందుగానే సేద్యపు నీరు విడుదల చేయడం జరిగింది. ఈ ప్రాంతపు అభివృద్ధి కృషిలో యీ ఘట్టం సువర్ణాక్షరాలలో లిఖించదగినట్టిది. తెలంగాణా ప్రాంతీయ సంఘం ఉత్తరువును సవరించి

దాని అధికార పరిధిని ఏ స్వతంత్రపంచదమూ, తెలంగాణాకు బడెబ్ ప్రతిపాదనలను ప్రత్యేకంగా చూపే అవకాశం కల్పించడమూ జరిగింది. పీటివల్ల తెలంగాణా ప్రాంతానికి కొంత జీవం పోసివట్టయింది. విశాఖపట్టణంలో ఉత్కలరాగారం మేను సాధించిన విజయాల్లో విశిష్టమైనది. అలాగే తెలంగాణా ప్రాంతంలోని రామగుండంలో రు. 75 కోట్ల ఖర్చుతో నిర్మించే ఎరువుల ఫ్యాక్టరీ పని వన్నెందువేల చుందికి ఉపాధి కల్పిస్తుంది. ఇది తెలంగాణాకు పరప్రసాదం వంటిదేకాక రాష్ట్రమంతటా ప్రయోజనంపడేది. అదేవిధంగా మైసరాబాదులో ఏరెక్కానిక్ మంత్రిమంత్రి కేంద్రీకరణ, హిందూస్థాన్ కేబిల్స్ ఫ్యాక్టరీ నిర్మాణమూ అత్యంత ప్రధానమైనవి. ఈ ప్రాంతంలో పబ్లిక్ రంగంలో రు. 100 కోట్లు, ప్రైవేటు రంగంలో రు. 70 కోట్లు పెట్టుబడితో పరిశ్రమలు వెలసినవి. వాటితోకూడా కొంత పరిశ్రమలు కూడా రావడంతో యీ ప్రాంతపు ఆర్థికవ్యవస్థ బాగా బలపడుతుంది. విశాఖపట్టణంలో జింకుకుద్దిరగాగారం, భారత్ హెపీ షెనల్స్ ప్లేట్స్ పరిశ్రమ, రు. 35 కోట్లు ఖర్చయ్యే హార్వర్డు ప్రాజెక్టు యివన్నీ రాష్ట్ర అభివృద్ధి యాత్రలో ముఖ్యమైన సోపానాలు.

## వంశధార ప్రాజెక్టు

వెనుకబడిన ప్రాంతమైన శ్రీకాకుళం జిల్లాలో వంద ఏండ్లుగా కలలుగుంటున్న వంశధార ప్రాజెక్టు పని ప్రారంభమై నందుకు నాకు ఎంతో సంతోషంగావుంది. అలాగే డెల్టా జిల్లాలలో యింటింటా దీపం వెలిగించిన మహానుభావుడు సర్ ఆర్థర్ కాటన్ పేరు మీద గోదావరి నదిపై కొత్త బ్యారేజికి శంఖస్థాపన జరగడం కూడా యిటీవలి ఒక ముఖ్య సంఘటన. వ్యవసాయ పారిశ్రామిక రంగాలలో ఒక ఉత్తేజాన్ని కలిగించిన 1970 సంవత్సరం, తెలుగు ప్రజల స్మృతిపథంలో చిరస్థాయిగా వుంటుంది. 20 లక్షల ఎకరాలకు పైగా ప్రభుత్వ బంజరు భూములు పేదవారికి పండించేయడం జరిగింది. దేశంలో ఏ రాష్ట్రంలోకూడా యింత ఎక్కువగా బంజర్ల పండించేయడం జరుగలేదు. దీనివల్ల 8 లక్షల కుటుంబాల వారికి లాభం చేకూరింది. అదేవిధంగా 1969-70 సంవత్సరం చివరకు, షెడ్యూల్లు జాతులు, వెనుకబడిన వర్గాల ప్రజలకు యిండ్లస్థలాలు యివ్వడానికి సుమారు రూ.2½ కోట్లు ఖర్చుజరిగింది. శివాయి జమాదార్ల బాపతు 24 వేల ఎకరాల భూమికూడా భూమిలేని పేదవారికి యివ్వబడింది. రైతుల పరపతి సౌకర్యం కూడా బాగా పెరిగింది. 1970-71 రు. లో 25 కోట్ల మేరకు దీర్ఘకాలిక ఋణాలు యివ్వబడినవి. గత సంవత్సరం యీ మొత్తం రు. 19 కోట్లు. స్వల్పకాలిక ఋణాల మొత్తం కూడా రు. 25 నుండి యీ సంవత్సరం రు. 42 కోట్ల వరకు పెరుగుతుంది.

## నకనైట్లు

చైతన్యవంతమైన నూతన విధానాలతో అభివృద్ధి కృషి సాగించాలని ఆంధ్రప్రదేశ్ కృషిచేస్తున్నది. శ్రీకాకుళం జిల్లాలోని కొన్ని ప్రాంతాలలో భయోత్పాతం సృష్టించిన నకనైట్ల కార్యకర్తలు యిప్పుడు పూర్తిగా అదుపులోకి వచ్చాయి. ఆ ఉద్యమం



ముఖ్యనాయకులు పోరాటంలో మరణించారు. కొందరు అరెస్టు అయ్యారు. ముతాదావీ పద్ధతి రద్దుచేయడం, కొండజాతి ప్రజల భూములు యితరులు కొనరాదని నిషేధించడం, ఋణబాధల నుండి రక్షించడం, ఆశ్రమాల తరహాలో పాఠశాలలు ప్రారంభించడం, కొండజాతి ప్రజలు వికృతమైన నరుకుల ధర్మాల పెంచడం మొదలగు అనేక ప్రత్యేక చర్యలు తీసుకోవడం ద్వారా అక్కడి ప్రజలకు ప్రయోజనకరమైన చర్యలు జరిగింది.

## తెలంగాణకు సహాయం

వెనుకబడిన ప్రాంతాలను అభివృద్ధిపరచడం, అర్థికంగా వెనుకబడివున్న ప్రజల పరిస్థితి మెరుగుపరచడం మన ప్రత్యేక బాధ్యత. రాయలసీమ ప్రజాశక్తి అభివృద్ధి సంస్థ ఏర్పాటు, ఆ ప్రాంతానికి రూ. 4 కోట్ల కేటాయింపు యీ ఉద్దేశంతో తీసుకున్న చర్యలే. తెలంగాణ ప్రాంతపు ప్రత్యేక అభివృద్ధి కోసమూ, ఆ ప్రాంతపు సాధక బాధకాల నివారణ కోసమూ ప్రధానమంత్రి ప్రతిపాదించిన అష్టసూత్ర ప్రజాశక్తి అమలు జరిగిన తీరుకు ప్రధానమంత్రి సంతృప్తి వెల్లడించడం నాకు సంతోషం కలిగించింది. అన్నిరంగాలలోనూ తెలంగాణకు న్యాయంగా రావలసిన వాటా ముట్టేటట్లు చేయడానికి రాష్ట్ర ప్రభుత్వం చిత్త శుద్ధితో శాయ శక్తులా కృషిచేస్తున్నది.

## చిన్నరాష్ట్రాలు ప్రగతికి ప్రతిబంధకం

కొన్ని చారిత్రక కారణాల వల్ల ఒక ప్రాంతంలో తాత్కాలికంగా కొన్ని అనుమానాలు, అపోహలు ఏర్పడినప్పటికీ సమగ్ర ఆంధ్రప్రదేశ్ రాష్ట్రం ఏర్పడి 14 ఏండ్లయింది. రాష్ట్రంలోని మూడు ప్రాంతాల ప్రజలు ఏకదీక్షతో ఏకాశయంతో ఐక్యమైనారు. భాషాప్రయుక్త రాష్ట్రాలు ప్రజాస్వామ్యం బలపడడానికి చాలా అవసరమని, నెహ్రూ తదితర దేశ నాయకులు భావించారు. అటువంటి భాషా ప్రయుక్త రాష్ట్రాలు ఏర్పడడానికి ఆంధ్రప్రదేశ్ మార్గదర్శకమైంది. ఆంధ్రప్రదేశ్ భవిష్యత్తుమీద యితర భాషా రాష్ట్రాల భవిష్యత్తుకూడా ఆధారపడివున్నది. అందువల్లనే ఆంధ్ర

ప్రదేశ్ రాష్ట్రానికి యీ విషయంలో ప్రత్యేకమైన బాధ్యత వున్నది. రాష్ట్రాలు బలంగా వున్నప్పుడే కేంద్ర ప్రభుత్వానికి కూడా బలం వుంటుందని నా నిశ్చితాభిప్రాయం. దేశ ప్రయోజనాలదృష్ట్యా కేంద్రం బలంగా వుండడం ఎంతో అవసరం. ఆంగ్లేయుల పాలనకాలంలో దేశంలో చిన్నచిన్న రాష్ట్రాలు ఎన్నో వుండేవి. దానివల్ల దేశం ఎంతగా బలహీనపడిందో మనకు అనుభవం ద్వారా తెలిసిన విషయమే. చిన్నచిన్న రాష్ట్రాలలో పెట్టుబడిదారీ శక్తులు, భూస్వామ్య శక్తులు ఆవరించుకుని ప్రజల సరియైన ప్రగతికి ప్రతిబంధకంగా ఆయా ఆయా ప్రమాదం వుంది. గడిచిన ఏడాది కాలంలో ఆంధ్రప్రదేశ్ లో శాంతి నభ్యాలు తిరిగి ఏర్పడినవి. ఇది శుభ సూచనము. దీనివల్ల మనరాష్ట్రానికి వున్న పేరు ప్రతిష్ఠలు మళ్ళీ అందరి దృష్టిని ఆకర్షించినవి. ఏపేరుతో జరిగినా, ఏ రకంగా జరిగినా హింసా వాతావరణం ప్రజల అభివృద్ధికి అటంకము చిలిగిస్తుంది. మన లక్ష్యాలను సాధించుకోవడానికి సాంఘిక, ఆర్థిక ఆశయాలను సిద్ధిపచేసుకోవడానికి శాంతియుత పద్ధతులలో కృషిచేయడమే ఏకైక మార్గం. సంఘంలో పురోగమించిన పరాల ప్రజలతో సరిసమానంగా వెనుకబడిన పరాల ప్రజలను అభివృద్ధిపరచడానికి వెనుకబడిన తరగతుల కమిషన్ వారి నివేదిక చక్కగా వుపకరిస్తుంది. ప్రజాస్వామ్య వ్యవస్థలోనూ ఎన్నికలలోనూ మనకు సంపూర్ణ విశ్వాసం వున్నది. మనం అనుసరించే విధానాలను గురించి, కార్యక్రమాలను గురించి అయిదే శక్తు ఒకసారి ప్రజలు తీర్పుయిచ్చే అవకాశం వున్నది. ప్రజాభిప్రాయాన్ని తమ భావాలకు అనుగుణ మార్పుకునే స్వేచ్ఛ ప్రతిపక్షాలకు వున్నది. కాని తమ యిష్టంవచ్చిన ప్రభుత్వాన్ని అధికారంలోకి తెచ్చుకునే కృషిలో ప్రజలు ప్రజాస్వామిక విధానాలు మాత్రమే అనుసరించేటట్లు చేయడం చాలా అవసరం. అన్ని పార్టీలు సామాన్య ప్రజల శ్రేయస్సుకే పాటుపడడానికి అంకితమైనాయ గనుక ఆంధ్ర ప్రదేశ్ రాష్ట్ర శ్రేయస్సునే అభివృద్ధిస్తున్నది గనుక పీటన్నిటి లక్ష్యమూ ఒకటేగనుక ఒక సాధారణ ఎన్నికలకూ మరొక సాధారణ ఎన్నికలకూ మధ్యవుండే కాలంలో ప్రగతి గమనాన్ని అటంకపరచే చర్యలు ఏవీ తీసుకోకుండా వుండడమే విజిత అనిపించుకుంటుంది. ఈనాడు 24వ స్వాతంత్ర్య దినోత్సవ సందర్భంగా ఆంధ్రప్రదేశ్ ప్రజలకు నా హృదయపూర్వక శుభాకాంక్షలు అందజేస్తున్నాను.



# గోదావరి గాంధీజీ

గాంధీజీ తొలిసారిగా 1910 ఏప్రిల్ 1వ తేదీన హైదరాబాదు వచ్చి డా॥ యం. జి. నాయుడు (శ్రీమతి సరోజిని నాయుడు భర్త) నివాసగృహమైన "గోల్డెన్ టెంప్ హోల్"ను సందర్శించారు. అక్కడ ఆయనను శ్రీ వామన్ నాయక్, శ్రీమతి నాయుడు సోదరుడు భూపేంద్రనాథ్ ఛటోపాధ్యాయ కలుసుకొన్నారు. గాంధీజీ సికింద్రాబాదు రైల్వే స్టేషన్ లో దిగినారు. సర్ అర్బుర్ హైదర్ గాంధీజీకి సగరమంతా చూపించారు. వీరద్దరికీ ఇదివరకే పరిచయంవుంది.

గాంధీజీ హైదరాబాదు మధ్యపున్న స్నేహం చాల ముఖ్యమైనది. ఎందుకంటే దీన్ని బట్టి-జాతిపిత గాంధీజీ, విజాం హైదరాబాదు నిర్మాత హైదరాబాదు రాజకీయ సంబంధాలు కొంతవరకు తెలుస్తాయి. 1939 మార్చి 30న గాంధీజీ హైదరాబాదు ఇలా వ్రాశారు. "మీరు ఎన్నో ఘనకార్యాలు సాధించగలరని ఆశిస్తున్నాను. 1931 దిశంబరులో నాకల్ స్వదేశానికి తిరిగి వస్తున్నప్పుడు మనం జరిపిన సంభాషణలు నేను మరువజాలను. రెండు కులాల మధ్య శాంతిని నెలకొల్పడానికి సమిష్టిగా కృషి చేయవలసి వుంది. అయితే భగవదేచ్ఛ మరొక విధంగా వుంది. నేను జైలుకు వెళ్లవలసి వచ్చింది. మనం కలిసి పని చేయలేకపోయినా ఆ కోరిక ఇంకా నన్ను వెన్నాడుతూనే వుంది. మీకు కూడా ఇదే భావనవుందని భావిస్తున్నాను. ఈ కోరికను తీర్చడానికి మీకు ఎన్నో అవకాశాలున్నాయి. నాకు అట్టి అవకాశాలులేవు. నేను శ్రద్ధతో మిమ్మల్ని గమనిస్తున్నాను."

గాంధీజీ అదే రోజు బొంబాయి వెళ్ళారు. డా. నాయుడు, ఆయన కుమార్తె కుమారి పద్మజనాయుడు ఆయనకు వీడ్కోలిచ్చారు. ఈ సగరానికి గాంధీజీ కడసారి 1934 మార్చి 9న వచ్చారు. గాంధీజీ పర్యటన, ఇతర కార్యక్రమాలను ఆయనకు అనుకూలంగా వుండునట్లు ఎన్నోసార్లు మార్పు చేయవలసి వచ్చింది.

హైదరాబాదులో సగర పోలీసు కమీషనరు కీ. శే. రాజా బహద్దూరు వెంకటరామారెడ్డి, గాంధీజీ రాకను గురించి ముఖ్య. విజాం ప్రభుత్వానికి వివేదిక సమర్పించారు. గాంధీజీ 1934 ఏప్రిల్ 18న ఉదయం 8 గం అకు రైలులో బళ్ళారి, మీజాపూరుల మీదుగా హైదరాబాదుకు వచ్చారు. హోంమంత్రి రెఫ్రెనెంట్ కల్నల్ క్రైంప్, రైల్వే స్టేషను నుంచి గాంధీజీకి ఊరేగింపు ఏర్పాటు చేయరాదని, ఆయన ఎక్కడ కూడా ఛాదీ భండారం



తెరువరాదని ప్రభుత్వానికి సలహా ఇచ్చాడు. హరిజనోద్ధరణ విషయంలో గాంధీజీ ఇచ్చే ఉపన్యాసాలలో రాజకీయ పరిస్థితి కాని, ఆయనకు సమర్పించే సన్మానాలలో ఈ ప్రస్తావన కాని వుండరాదని చెప్పాడు. గాంధీజీ ప్రసంగాలు, ఆయనకు సమర్పించే సన్మాన పత్రాలు ప్రభుత్వానికి కనీసం ఒక వారం రోజులు ముందుగా అందజేయాల్సి కూడా ఆయన చెప్పాడు. అయితే గాంధీజీకి వివేక వర్ధిల్లి మైదానంలో అంగంలో సమర్పించిన సన్మాన పత్రం ఇక్కడ పేర్కొనబడుతున్నది. 1940లో ఆయనపట్ల హైదరాబాదు రాష్ట్ర ప్రజలకు గల ఆదరాభిమానాలు ఏలాంటివో ఈ సన్మానపత్రంవల్ల మనకు తెలుస్తుంది.



"మహాత్మాజీ,"

మీ రాకవల ఈ రోజు భాగ్యనగరం పవిత్రమైంది. హైదరాబాదు ప్రజల తరపున మీకు మేము సుస్వాగతం తెలుపుతున్నాము. మరి కొంతకాలం మీరు మా సమక్షంలో వుండినట్లయితే మేము కృతార్థులమై వుండేవారము. ఇక్కడి ప్రజలకు మీ ఆదర్శ జీవితాన్ని పరిశీలించే భాగ్యం కలిగి వుండేది. పీడిత ప్రజల ఉద్ధరణకు, సత్య ప్రేమలకు అలవాటైన మిమ్మల్ని సన్నిహితంగా చూచే భాగ్యం కలిగివుండేది. అయిప్పటికీ గంగా జలంతో సమానమైన నిర్మలత్వంగల మీ వంటి మహా పురుషుల సందర్శన భాగ్యం కలిగినందుకు మా కందరికీ చాల అనందం కలిగింది. సాధువును సందర్శించినంత మాత్రముననే, యాత్రా ఫలం అందినట్లవుతుంది కదా.

మహాత్మాజీ,

పీడిత ప్రజలను ఉద్ధరించడానికి మీరు గత మూడు దశాబ్దాలుగా నిరంతర కృషి చేస్తున్నారు. మీ యొక్క నిరాడంబర జీవితంతోను, బోధనా శక్తితోను సంఘంలో అలముకొనివున్న దురాచారాలు క్రమేణా అంతరించి పోతున్నాయి. కాశ్మీరు నుంచి కన్యాకుమారి వరకు వ్యాపించివున్న అస్పృశ్యత అనే కారు మేఘాలు ఋషితుల్యమైన మీ సలహావల విడివడిపోతున్నాయి. త్వరలో మీ కార్యదీక్షల కష్టాలన్నీ తొలగిపోగలవని ఆశిస్తున్నాము. మీ సందేశం ప్రపంచం నలుమూలలకూ వ్యాపించింది. దీర నిద్ర నుంచి సంఘం మేల్కొనింది. ఉజ్వల భవిష్యత్తుకై ఎదురుచూస్తున్నది.

పక్షం రోజుల క్రిందటనే హైదరాబాదు శ్రీరామనవమి ఉత్సవం జరుపుకొంది. హిందూ సంఘంలో వ్యత్యాసాలు అనే రాక్షసిని రూపుమాపడానికి మీరు అవతరించిన అపర రాములుగా ప్రజలు మిమ్మల్ని భావిస్తున్నారు.

శ్రీరాముని పాద ధూళి సోకినంతమాత్రాన శిలగా వుండిన అహల్య పునరన్మ ఎత్తినట్లుగా ఇక్కడికి మీ రాకవల భాగ్యనగర ప్రజలు చె తన్వవంతులై నారు. భగవంతుడు మీకు ఆయురారోగ్యములు ప్రసాదించవలెనని ప్రార్థిస్తున్నాము."

గాంధీజీ, విరాళమిచ్చిన దాతలను అభినందిస్తూ హిందూ మతానికి మచ్చగావున్న అస్పృశ్యతను తొలగించవలసిన అవసరాన్ని గురించి ప్రసంగించారు. మానవులందరూ సమానులు. అందరూ భగవంతుని బిడ్డలే. వివిధ కులమతముల్ని ఒక చెట్టుకు చెందిన కొమ్మలు. పరిశుభ్రతను అవరచుకోవాలనీ, మద్య మాంసాదులను విసర్జించాలని ఆయన హరిజనులను ఉద్బోధించారు.

హైదరాబాదుకు రావడంవల్ల, హరిజనోద్ధరణకై చేసే పర్యటనలు ముగిసినట్టేనని ప్రబలిన వార్తలను గాంధీజీ ఖండించారు. వీహారులో భూకంపంవల్ల, తన కార్యక్రమాన్ని తాత్కాలికంగా మాత్రమే నిలిపివేశానని ఆయన చెప్పారు.

దక్షిణ భారతదేశ పర్యటన ఫలితాలను గురించి చెప్పవలసిందని అరుగగా ఇది చాల విజయవంతమైనదని గాంధీజీ అన్నారు. అస్పృశ్యతా వివరణపట్ల ఉత్తర హిందూ దేశసులు ఎంత కృషి చేస్తున్నారో, దక్షిణ హిందూదేశ ప్రజలు కూడా అంతపాటు పడుతున్నారని ఆయన చెప్పారు. ఈ విషయంలో దక్షిణ భారతదేశీయులు ఎవ్వరికీ తీసిపోరని ఆయన చెప్పారు.

గాంధీజీ పాట్నా వెళ్లడానికి ముందు శ్రీమతి సరోజిని నాయుడు నివాస గృహ ఆవరణలో ఒక మామిడి మొక్కను నాటారు. ఎర్రవార జైలులోవున్న మామిడిచెట్టు మొక్క ఇది. ఈ చెట్టు క్రిందనే 1932లో గాంధీజీ తన చరిత్రాత్మకమైన ఉపవాస దీక్షను విరమించుకొన్నారు.





## విజయానికి దగ్గర మార్గం లేదు

విజయ సాధనకు హింసాయుతమైన దగ్గర మార్గాలమీద నాకు విశ్వాసం లేదు. మహోన్నతమైన లక్ష్యాలపై నాకు ఎంతటి గౌరవం, సానుభూతి ఉన్నప్పటికీ, వాటి సాధనకు హింసా విధానాలను అనుసరించడానికి మాత్రం నేను ఎట్టి పరిస్థితులలోను అంగీకరించజాలను. దానికి నేను పూర్తిగా వ్యతిరేకిని. హింసా



చర్యానికీ, నాకూ ఎప్పుడూ పొసగదు. అయితే నా అహింసా చర్యయొక్క పరిమార్థం యితరులతో వేరుపడి ఉండడం కాదు. దౌర్జన్యవాదులతోనూ ఆరాజక వాదులతోనూకూడా నేను సంబంధాలు పెట్టుకుంటాను. అయితే వారిని ఆ చిప్పడు మార్గం నుండి మరలించే ఉద్దేశంతోనే వారితో నేను సంబంధం కలిగివుంటాను. అసత్యం, హింసా మార్గాలద్వారా శాశ్వతమైన మంచి ఎన్నటికీ ఒనగూడదని అనుభవం రూఢి పరిచింది.



-గాంధీజీ




## ప్రజాస్వామ్య సోషలిజం ద్వారా

ప్రజాస్వామ్య సోషలిస్టు మార్గం  
ఆర్థిక వ్యత్యాసాలు తొలగించుకుంటూ

1970, ఆగస్టు 16వ తేదీన పెరేడ్ ప్రసంగంలో










## నవ సమాజ నిర్మాణం

అనుసరిస్తూ, మనిషికి మనిషికి మధ్య  
కొత్త సమాజ నిర్మించుకుందాం.

ముఖ్యమంత్రి శ్రీ కాసు బ్రహ్మానందరెడ్డి



# మత వ్యతిరేకతలు



—సి వి హెచ్. రావు

స్వాతంత్ర్యం వచ్చి ఇరవై మూడు యేండ్లు అయినప్పటికీ మన దేశంలో మతకలహాలు పెద్ద సమస్యగా పరిణమించాయి. ఇవి మన రాజ్యాంగపు ప్రజాస్వామ్య మతరహిత పునాదును కదలించి వేస్తున్నవి. కేంద్ర దేశీయంగా కాని మతకలహాల సంఘటనలను గురించి పేకరించిన వివరాలను చూచినట్లయితే ఇవి దేశ ప్రతిష్ఠకు ఎంత భంగకరంగా వున్నాయో మనకు కనువిప్పు కాగలదు. 1868 సంవత్సరములో 346 వర్ణాయాలు 1869లో 519 వర్ణాయాలు మతకలహాలు జరిగాయి. గుజరాత్ లో ఇటీవల జరిగిన 153 సంఘటనలు కూడా ఇందులో చేరివున్నవి. ఇంతకంటే మహారాష్ట్రమైన మతకలహాలు ఇటీవల మహారాష్ట్ర లోని జలాంధి, భివాండిలో జరిగాయి. వీహారు, ఉత్తర ప్రదేశ్ మధ్యప్రదేశ్, తెలంగాణ, గుజరాత్ రాష్ట్రాలలో ఇదివరకు ఎన్నో కలహాలు జరిగాయి. వీటిలో ధన మాన ప్రాణ నష్టం విపరీతంగా జరిగింది మతకలహాలను ప్రోత్సహించే వ్యక్తులు, సంఘాలను గురించి దేశీయంగా కాని కొన్ని పరిశీలనలు జరిపింది. వివిధ కులాల వారికి ఎంతెంత నష్టం జరిగిందో దేశీయంగా కాని వివరాలు పేకరించింది. వీటివల్ల నేర్చుకోదగిన గుణపాఠాలు కొన్ని వున్నాయి. అయితే వీటినే ఆరగా ఆనుకొని రాజకీయ స్వప్రయోజనం కొరకు కొన్ని వర్గాలు, పార్టీలు మతకలహాలకు గొర్రెకారణాలను, బాధ్యతలను ఇతర పార్టీలకు, వర్గాలకు అంట గట్టడానికి ప్రయత్నం చేస్తున్నాయి.

కొన్ని రాష్ట్రాలలో వాతావరణం కలుషితమై మతంపేరుతో దౌర్జన్యకాండ జరుగుతున్నదనే విషయం సుస్పష్టం. చిన్న చిన్న విషయాలే పెరిగి పేదై, భీష్మ కలహాలకూ, రక్తపాతానికి దారి తీస్తున్నాయి.

మనదేశంలో మత కలహాలను గురించి అంతు లేకుండా చర్చలు జరుగుతున్నాయి. అయితే ఇప్పుడు కావలసింది చర్చలు కాదు మత కలహాలు మళ్ళీ తలెత్త కూడా దృఢమైన చర్యలు తీసుకోవడం అత్యవసరం ఇంతవరకు మతకలహాలు జరిగిన తరువాత వాటిని అణచివేయడానికి గట్టి చర్యలేవీ తీసుకోవడం జరుగలేదు. అయితే ఇప్పుడు పరిస్థితి ఖచ్చితంగా పరిశీలించి పట్టి మాటలు కట్టిపెట్టి, గట్టి చర్యలు తీసుకోవడం చాలా అవసరం. కేంద్ర విదేశాలంగా కాని ఈ దృక్పథంతోనే కార్య రంగంలోకి



ఉపకృమిస్తున్నది. మతసంబంధమైన పార్టీలను బహిష్కరించేందుకు కేంద్ర ప్రభుత్వం పటిశీలించాలి అయితే ఇందులో కొంత చిక్కువుంది. ఏది మత సంబంధమైన పార్టీ అని నిర్వచించడం కష్టం. ఇందులో రాజ్యాంగరీత్యా రాజకీయ రీత్యా కూడా చిక్కులున్నాయి.

అయితే మతసంబంధమైన పార్టీలన్నీ రద్దు చేసినట్లయితే, మరొక పేరుతో అవి తిరిగి తలెత్త వచ్చు. ఈ విధంగా కొత్త పేర్లతో పుట్టిన పార్టీలను ప్రభుత్వం తిరిగి రద్దు చేయాలంటే అందుకు బలమైన కారణాలు చూపించ వలసివుంటుంది. ఇందులో మరొక ప్రమాదం ఇబ్బడివుంది. ఒక పార్టీని బహిష్కరించి నట్లయితే అది ఆజ్ఞాతవాసంలోకి పోవచ్చు. లేదా అధికారంలో వున్న పార్టీ యొక్క రాజకీయపు బెత్తులకు ఈ పార్టీ బలి అయిపోయిందని ప్రజలు భావించి, దీని వట్టి ఆకస్మికంగా ఆచరాభిమానాలు చూపవచ్చు. భారత ప్రభుత్వం కొన్ని మత సంబంధ పార్టీలను బహిష్కరించ వలసి వచ్చినప్పుడు, విదేశీయుల నామ స్మరణ చేస్తున్న అతి వాదులు తీవ్రవాదులైన నక్సలైట్ల వంటి గూఢచు విషయం కూడా జాగ్రత్తగా పరిశీలించవలసి వుంటుంది.

మత కలహాలు జరిగిన చోట్లలో, అక్కడ పోలీసు బందోబస్తు ఏర్పాట్లకు అయ్యే ఖర్చును ఆ ప్రాంతపు ప్రజలే భరించవలెనని దేశీయాంగ శాఖ చేసిన సూచన ఎంతో సమంజసంగా వుంది. అయితే ఇందులో కూడా కొంత లోపం లేకపోలేదు. ఏ సాపేక్షం ఎరుగని ప్రజలు కూడా, దోషంతో సమానంగా జరిమానా చెల్లించ వలసివుంటుంది. అంతే అది నిర్దోషులను శిక్షించినట్లువుతుంది. అయితే ప్రాంతం ప్రజలపైన సామూహికంగా జరిమాన విధించినపుడు ఈ నిర్ణయాన్ని నిర్మోహమాటంగా విప్పాక్షికంగా అమలు పరచడం మంచిది. స్థానిక వర్తకులకు లోసుకారాదు.

ముఖ్య మంత్రుల సమావేశంలో ఒక విషయం తెలిసింది. మతకలహాలు జరిగే ప్రమాదం ఏర్పడనున్నది అనే విషయం, గూఢచారి శాఖకు ముందుగానే తెలియడంలేదు. ముఖ్యంగా మత సంబంధమైన పండుగలు ఊరేగింపులు జరిగే సందర్భంలో మత కలహాల సంఘటనలను ఈ శాఖ ముందుగా పసికట్టి లేకపోతున్నది. మామూలుగా ఇట్టి సందర్భాలలోనే మతకలహాలు ప్రజ్వలించు తుంటాయి. అందుకు తగినట్లుగా ముందుగానే బందోబస్తు చర్యలు తీసుకోవలసి వుంటుంది. ఏదో ఒక పర్వం ప్రజలు, ముందుగానే వ్యూహం పన్ని మతకలహాలను రెక్కెత్తిస్తున్నారని ఇటీవల జరిగిన సంఘటనలను బట్టి తెలుస్తున్నది. ప్రభుత్వ పరిశీలనలు ఈ విషయాన్ని ధృవీకరించాయి. అహ్మదాబాద్, భిహంద్లో కలహాలు ఈవిధంగానే జరిగాయి. కనుక ఇట్టి సంఘటనలను ముందుగానే పసికట్టి అందుకు తగిన జాగ్రత్త చర్యలు తీసుకొనడానికి వీలుగా రాష్ట్ర ప్రభుత్వాలు గూఢచారి శాఖలను పటిష్ఠంచేయడం చాలా అవసరమని తోస్తున్నది.

ప్రజాస్వామ్య సిద్ధాంతానికి కట్టుబడిన రాజకీయ పార్టీలన్నీ జాతి భద్రతకు దేశ శాంతికి భంగకరమయ్యే కార్యకలాపాలు

కొనసాగించరాదు. జాతీయ విద్యోహక చర్యలను ప్రోత్సహించే ప్రకటనలు చేయరాదు. ఒక సంస్థపైన ఏదైనా చర్య తీసుకొంటే దానిని విభిన్న దృక్పథంగల రాజకీయ పార్టీ పైన చర్య తీసుకొన్నట్లుగా భావించరాదు. అయితే మన దేశంలో రాజకీయ పార్టీలకూ, మత రాజకీయాలు పోల్చాపాస్తున్న సంస్థలకూ మధ్య గీత గీయడం చాల కష్టమైన పని.

దీర్ఘకాలిక చర్యగా, దేశంలో అన్ని వర్గాలకు వర్తించే విధంగా ఒక విధమైన సివిల్ కోడ్ ను రూపొందించడం వాంఛనీయమూ, అవసరమూ కూడా, “సెక్యూలరిజం” పేరును మాటిమాటికి ఉడహరిస్తున్నందువల్ల దాని ప్రాముఖ్యత సమసిపోయే ప్రమాదం ఏర్పడుతుంది. సార్వజనీన సివిల్ కోడ్ ను బలపరుస్తూ కొంతమంది ముస్లింలే ముందుకు వస్తున్నారు.

దేశంలో నూటికి డెబ్బై మంది ప్రజలు నిరక్షరాస్యులై, పాత సాంప్రదాయాలకు మూఢ నమ్మకాలకు కట్టుబడివున్నపుడు, వాస్తవమైన సెక్యూలరిజాన్ని సాధించడం చాల కష్టమైన పని. సెక్యూలరిజం అంటే మతంలేనిది అనే అర్థం కల్పించుకొంటున్నారు.

మత తత్వాన్ని అణగ ద్రోక్కడానికి జాతీయ సమైక్యతా మండలి చేసిన సూచనలు అంత సమర్థమైనవిగా ఆచరణలో రజావు కాలేదు. కొన్ని రాజకీయ పార్టీలు ఈ మండలి నిర్ణయాన్ని విమర్శించాయి. జాతీయ సమైక్యతా మండలి కూడా తన జాభ్యంతరం సక్రమంగా నిర్వహించిందని ఘంటా పథంగా చెప్పలేము. ఎప్పుడో క్లిష్ట పరిస్థితులు ఏర్పడినపుడు ఇవి హడావిడిగా సమావేశమైనంత మాత్రాన పరిస్థితి అదుపులోకి రాదు. అనేక రాష్ట్రాలలో ఈ మండలికి శాఖలు లేవు. అవి పున్నచోట, సమర్థవంతంగా పని చేయడంలేదు. రాష్ట్రాలలోని శాఖలు తరచుగా సమావేశమై, పరిస్థితులను కూలంకషంగా చర్చించి ఆచరణయోగ్యమైన ప్రయోజనకారియైన సూచనలు, సలహాలు చేస్తూ వుండడం మంచిది.

కేంద్ర దేశీయాంగ శాఖ 1989-70 సం॥నికి తయారు చేసిన వారిక వివేదికలో మత కలహాలను అదుపులో పెట్టడానికి అనేక నిరోధక చర్యలు, శిక్షాత్మక చర్యలు పేర్కొనింది. వివిధ సాయాలలో పౌర సంఘాలు ఏర్పాటు చేయాలని ఒక సూచన చేయబడింది. రాజకీయ పార్టీలన్నీ కలిసి మత కలహాలను రూపుమాపడానికి సమిష్టిగా ఉద్యమం లేవదీయాలని మరొక సలహా ఇవ్వబడింది. ఈ సూచనలు ఆచరణవంతమైనవిగానే వున్నాయి కానీ, ఆచరణలోకి రాలేదు.

### నిరంతరం నిఘా

కేంద్ర రాష్ట్ర ప్రభుత్వాలు నిరంతరం నిఘా వుంచినట్లయితే ఇట్టి సంఘటనలు జరగడానికి ఆస్కారం వుండదు. మత కలహాలకు వ్యతిరేకంగాను మత సామరస్యానికి అనుకూలంగాను ప్రజాభిప్రాయాన్ని మార్చడంవల్ల ఎన్నో ప్రయోజనాలు కలుగుతాయి.

ఒక విషయం గుర్తుంచుకోవాలి. దేశ విభజనకు దారి తీసిన మత తత్వం, మన దేశంలో ఇంకా ప్రబలంగానే వుంది. హిందువులు ముస్లింలు, ఇతర కులాలవారు అందరూ పండుగలు,

పెండ్లిండ్లవంటి సందర్భాలలో సామూహికంగా పాల్గొంటూ వున్నట్లయితే అన్ని మతాల మధ్య స్నేహబంధాలు దృఢతరమవుతాయి. మత సామరస్యానికి, మత సమైక్యతకు ఇట్టి సాంఘిక కార్యకలాపాలు దోహదం కలిగిస్తాయి. అన్ని కులాల మధ్య పరస్పర సాంఘిక, సాంస్కృతిక సంబంధాలను బ్రోత్సాహించడానికి మత, సాంస్కృతిక, సాంఘిక సంస్థలు కృషి చేయాలి.

## పత్రికల బాధ్యత

మత త్యాన్ని రూపుమాపే విషయంలో పత్రికా రచనలవల్ల, ముఖ్యంగా కొన్ని పర్వాల ప్రాంతీయభాషా పత్రికలపైన ఒక కన్ను వుంచడం శ్రేయస్కరం. లోగడ కొన్ని మత కలహాల ప్రేరణకు ఈ పత్రికల రచనలే కారణమైనాయి. మత తత్వంతో వున్న పత్రికలను ఆదుపులో పెట్టే విషయమై రాష్ట్ర ప్రభుత్వాలు తగిన చర్యలు తీసుకోలేదని చెప్పవచ్చు. ఇందుకొరకు క్రొత్తగా శాసనం తయారుచేయడం అవసరం లేదు. ఇదివరకు తయారైన చట్టాల ప్రకారం తగిన చర్య తీసుకోవడానికి అవకాశం వుంది. మత కలహాలను గోరంత కొండంతలుగా వ్రాయడం, మత కలహాలను గురించి వదంతులు వ్యాపింప చేయడం, మత విషయాలను గురించి ఉద్దేక పూరితమైన వ్రాతలు మున్నగు వాటిని ప్రచురించే పత్రికలపైన తగిన చర్యలు తీసుకోవడానికి ఇప్పుడు ఆమల్లోవున్న చట్టాలు చాలా.

మత సంబంధాల విషయమై పత్రికలకు ప్రెస్ కౌన్సిలు చేసిన కొన్ని సూచనలు సమగ్రమైనవి. ఇవి క్రొత్త సూచన లేవీ కావు. బాధ్యతాహితమైన పత్రికలు కొన్ని స్వయంగానే ఇట్టి సూచనలను పాటిస్తూ వస్తున్నాయి. పత్రికలన్నీకూడా ఈ సూచనలు పాటించేట్లు చేయడం అవసరం: ఇందుకు రాష్ట్రాలలో జర్నల్

లిస్టులతోకూడిన ఒక యంత్రాంగాన్ని ఏర్పాటు చేయాలి. మత కలహాలకు సంబంధించిన కేసులను త్వరగా పరిష్కారం చేయవలసిన అవసరాన్ని కోర్టులు గుర్తుంచాలి.

ఇంకా స్థిరత్వంచేకూరని భారతీయ ప్రజాస్వామ్యంలో బహు ముఖంగా ఎన్నో దురాగతాలను ఎదుర్కోవలసివుంది. మత తత్వం అనేది ఈ శతాబ్ది ప్రారంభంలో ముస్లిం వారసత్వంగా లభించింది. ఇప్పటికీ ఇది తలెత్తుతూనే వుంది. దీన్ని రాజకీయ స్థాయిలో, పరిపాలనా స్థాయిలో, శాంతి భద్రతల స్థాయిలో ఎదుర్కోవాలి. సాంఘిక విద్యా స్థాయిలలో కూడా బహుముఖకృషి చేసి దాన్ని నామరూపాలు లేకుండా చేయాలి. అందుకు నెక్కుల రిజాన్ని బహుళ ప్రచారంలోకి తీసుకొనిరావలసి వుంటుంది. ఈ నెక్కులరిజం పైననే మన రాజ్యాంగపు పునాదులు నిలచి వున్నాయి. అధికవర ప్రజలు, అల్ప సంఖ్యాకవర ప్రజలు దేశంపట్ల పరస్పర బాధ్యతలు, విధులు గుర్తించి, తమ తమ హక్కులను కాపాడుకొంటూ వుండాలి.

భారత ప్రజలందరిలో సహనము సుహృద్భావంవున్నట్లయితే నెక్కులరిజాన్ని కాపాడి, మత త్యాన్ని రూపుమాపవచ్చు. అందరూ ఒకరికొకరు పొరుగువారిగా, స్నేహితులుగా ప్రవర్తించవలసిన అవసరాన్ని గుర్తించాలి.

అన్ని రంగాలలో, అన్ని విధాలుగా మత తత్వం పైన యుద్ధం జరగాలి. ముఖ్యంగా ప్రజా సహకారంతో ప్రభుత్వం ఇందుకు పూనుకోవాలి. దురదృష్టవశాత్తూ కొన్ని రాజకీయ పక్షాలు, ఇట్టి పరిస్థితులలో రాజకీయాలను ప్రవేశపెడుతున్నాయి. అవి ఈ సమస్యను జాతీయ దృక్పథంతో చూడడం లేదు. మత తత్వ నిర్మూలనకు అనుకూలంగా ప్రజాభిప్రాయాన్ని మార్చడానికి బృహత్తరమైన ప్రయత్నం చేయడం అవసరం. ★

## రచయితలకు విజ్ఞప్తి

ప్రజలకు అసక్తికరమైన వర్తమాన పరిస్థితులను గురించి “ఆంధ్రప్రదేశ్” పత్రిక కోసం ప్రత్యేకంగా రాసిన రచనలు పంపించండి.

సాంఘిక, సాంస్కృతిక విషయాలను గురించిన రచనలూ, ప్రజలకు విజ్ఞానప్రదములైన రచనలు కూడా పంపవచ్చు. ప్రకటించిన రచనలకూ, ఫోటోలకూ పారితోషికం చెల్లించబడుతుంది.

పి. వామనరావు

“ఆంధ్రప్రదేశ్” పత్రిక ప్రధాన సంపాదకులు, సమాచార, పౌరసంబంధ, యాత్రీక శాఖ, హైదరాబాదు.

# మధ్యమకరం

## గీతావతరణ

ముదిగొండ వీరభద్రమూర్తి

(1880 ప్రాంతంలో కలకత్తా నగరంలో 'సంజీవని' అనే పేరుతో ఒక సమితి భారత స్వాతంత్ర్య సమరపార్శ్వం కోసం స్థాపించబడింది. ఈ రహస్య విప్లవ సంస్థ వార్షికోత్సవము జరుగుతున్న సందర్భంగా ■ నాడు జరిగిన సభలో బంకించంద్రుడు తన "పందేమాతరం" గీతాలాపనచేశాడు.)

సభ మొదలయ్యే నయ్యేడ విశాలము వేదిక చిర్ర మౌళికా  
విభవముతోడ నా సమితి పెద్ద యధిష్ఠితు డౌచు పాజహాన్  
విభు శహసాను పీఠమును విస్మృతినుండి వెలార్చె తారకల్  
సభమున మల్లికల్ పొదరునంబలె దోచె జనము కొల్వనన్.

వినిపించె న్న వనము తొట్టతొలి ఋగ్వేదాంత సూక్తాంగిరో  
ముని సమ్రాట్ శ్రుత వర్ణనామధురసంజున్ గ్రోలి "బంకిం" రచించి  
చిన యుంకారము గేయరూపమున "పందే మాతర" మ్మందు జా  
తిని జాతిన్ గదలించి నాడి యప్పుతో ద్వేలర్లురీరూడిగా.

పండువెన్నెల దుప్పటి నిండు రిప్పి  
కొన్న పున్నమ యా గీతి విన్నయంత  
పులకరించె నిలుపున నొక బుడుత "బివిన  
చంద్రపాల్" పరవశించిన చంద మెంత?

చల్ల నై నది కవోష్ణంబౌచు నుడుకెత్తి  
నది మలయజనమానము నయ్యే  
నాకులు రాలి మ్రొక్కిన చెట్లకు నప్పు  
డ పుడ కెందలిరాకు లందగించె  
బీళ్ళున జేళ్ళ నె న్నేళ్ళా నాగటి కఱుగి  
మోపకున్నను పెరు మొలలె తె  
గడ్డపాటలు మ్రోగి యె మైన తడి లేని  
చట్టు బండలయందు జలము లూరె

మూడు కాళ్ళ ముదునలి పేడి పిటికి  
కత్తి యున్నట్లు చేయి పె కెత్తి యార్చె  
యున్నంగ "పందే మాలరమ్మ" గీతి  
మారుతమ్మ మోసు పోయి మలయు మేర.

కత్తి నాలుక వానికీ ఖండశర్కర  
రోష మోకియు బ్రతు కెల్ల రుస రుస లగు  
వాని కాణిముత్యపుసవ్య దాన మొసగె  
రమ్యరీతి "పందే మాతరమ్మ" గీతి.

నీరు నిందారు కాసారమ్మనందు నె  
అగ్ని కల్వ విరిసిన రాణ విరిసె  
పరిణ యోత్సవమందు పారాణి పెట్టిన  
కాళికాచరణమ్మ కరణి మెఱసె  
నాగస్వరస్వాన భోగ నాగర్య మౌ  
కోడె త్రాచు పడగ వోలె నెఱసె  
తెలానగిరి తాండవాలొల చండీశ  
కటక సజ్జము గజ్జ యటుల మొరసె

పృజమనసులో నొకానొక భావము భర  
తస్థిరాచరసిత భల్లదావము శ్రుతి  
రంధ్ర మందు పందేమాత రమ్మ టందు  
సుఖకృతి స్పీతి గీతి దూసుకొని పోవ.

కిలకిల నవ్వి కేకనలు భారత భాగ్య  
లక్ష్మి కొట్టినది కే లండ మొలుక  
పసరు తీసెదను నీ బాహుషష్టి కోటి  
ననుచు తిట్టినది రాజ్యాంగ లక్ష్మి  
బాడబాంబుదము నీ పెని వరించును  
త్వరపడకే యనే భారతాంబ  
ఇది మొదలెవరి జాగృతి వారు మెసలు దీ  
మాట లే లని విధి పోటు దీరె

తవర బంకిము చంద్ర చటర్జి వ్రాసి  
నట్టి గేయము పఠిత మెనట్టి వేళ  
జాతి జీవితవాహిని సాగి యుత  
రాక క్రొత్త మలుపు పాటునట్టి వేళ.

అది యొక బీజాక్షరసం  
పద "పందే మాతరమ్మ" మంత్రము గేయ  
మృదలించెను విదలించెను  
వదలించెను నాటినుండి పందతనమ్మన్.

( 'భారత జాతీయ సభావతరణము' అనే అముద్రిత కావ్యం నుండి )



# దేశాత్మిక పురోగతి - చిన్నతరహా పరిశ్రమలు

బులుసు రాధాకృష్ణమూర్తి

దేశ ఆర్థిక పురోగతికి చిన్నతరహా పరిశ్రమలు నిర్వహించు పాత్ర అతి ముఖ్యమైనది. జాతీయాదాయపు పెరుగుదలకు, నిరుద్యోగ సమస్య పరిష్కారమునకు, పారిశ్రామికాభ్యుదయమునకు ఈ పరిశ్రమలు ఎక్కువగా దోహదము చేయగలవు. మనదేశములో ఈ చిన్నతరహా పరిశ్రమలు సాధించిన అభివృద్ధి ఈ పరిశ్రమల శ్రేయస్సు కొరకై మన ప్రభుత్వము చేయుచున్న కృషి, ఈ పరిశ్రమ లెదుర్కొనే కొన్ని సమస్యలు మున్నగు విషయములు ముఖ్యమైనవి

1965-66 సంవత్సరమున మన జాతీయాదాయములో పెద్ద పరిశ్రమలవలన సమకూరిన ఆదాయము 1207 కోట్ల రూపాయలు. కాగా, ఈ చిన్నతరహా పరిశ్రమలవలన వచ్చిన ఆదాయం 1349 కోట్ల రూపాయలు. ఉద్యోగములను సమకూర్చుటలో కూడా ఈ పరిశ్రమలు విజయమును సాధించినవి, మొత్తము 89 లక్షల పారిశ్రామిక పనిచారలలోను, 57 లక్షల మందిని ఈ చిన్నతరహా పరిశ్రమలు నియమించినవి. ముందుగా, 'చిన్నతరహా పరిశ్రమ' నిర్వచనము తెలిసికొనుట అవసరము. కుటీర పరిశ్రమలు, గ్రామీణ పరిశ్రమలు, చేతి పరిశ్రమలు మున్నగునవి ఈ చిన్నతరహా పరిశ్రమల జమలో చేరవు. మన పరిపాలనా సంస్కరణల సంఘము చిన్నతరహా పరిశ్రమను నిర్వచిస్తూ "ఇది యాంత్రిక శక్తి చే నడుపబడు అధునాతన యంత్రాంగము నుపయోగించు పరిశ్రమ" అని పేర్కొన్నది.

ఈ చిన్నతరహా పరిశ్రమల అభివృద్ధి కొరకై మన ప్రభుత్వము మొదటి పంచవర్ష ప్రణాళికా కాలమునుండి కృషి చేయుచున్నది. ఈ మొదటి ప్రణాళికలో చిన్న పరిశ్రమలను ప్రోత్సహించుటకు రెండు ముఖ్యమైన పనులను మన ప్రభుత్వము చేసినది. మొదటిది, ఆయా పరిశ్రమలలోని వివిధ సమస్యలను పరిశీలన చేసి పరిష్కార మార్గములను సూచించుటకు కొన్ని కేంద్ర సంస్థలను స్థాపించినది. రెండవది, కొన్ని రకాల పస్తువులను ప్రభుత్వం ఈ రకహా పారిశ్రామికాల వద్దనే కొనాలని నిర్ణయించినది. గ్రామీణ, చిన్నతరహా పరిశ్రమలకు ఈ విధముగా మొదటి ప్రణాళికలో 30 కోట్ల రూపాయలు, రెండవ ప్రణాళికలో 90 కోట్ల

రూపాయలు, మూడవ ప్రణాళికలో 425 కోట్ల రూపాయలు కేటాయించారు. జాతీయాభివృద్ధి మండలి ఆమోదించిన, సవరించిన ముసాయిదాలో, ప్రభుత్వరంగమునకు 298.45 కోట్ల రూపాయలు ఈ గ్రామీణ, చిన్నతరహా పరిశ్రమలకై కేటాయంపబడినది.

ఈ చిన్నతరహా పరిశ్రమలపై, మన పరిపాలనా సంస్కరణల సంఘము ఒక నివేదిక సమర్పించినది. ఈ నివేదికలో, చిన్నతరహా పరిశ్రమలు, అనేకమందిరి ఉద్యోగములు సర్వముగా కల్పించుటకును, కేవలము స్వల్పమైన పెట్టుబడితో కొన్ని రకముల వినియోగపు సరకుల గిరాకీలో ఎక్కువ భాగమును అదుకొనుటకును, ఆరికముగా లక్షకొను నీతిలోనున్న మానవునికి పెనురులను సమకూర్చుటలోను, స్థానిక సాంకేతిక నిపుణులను, స్తోమకను వీలైనంత ఎక్కువగా ఉపయోగించుటకును సహాయపడగలవు". అని పేర్కొన్నది.

కాని ఈ రకహా పరిశ్రమలు అభివృద్ధి చెందుటకు ఆటంకములు ఎక్కువ. కొన్ని కొన్ని చిన్నతరహా పరిశ్రమలు పెద్ద పరిశ్రమలకు అనుబంధములు. అందువలన వీటి అభివృద్ధి ఈ పెద్ద పరిశ్రమల స్వభావముపై ఆధారపడి వుంటుంది. పెద్ద పరిశ్రమల అభివృద్ధి కుంటుపడినచో, ఈ చిన్నతరహా పరిశ్రమలు నిరుపయోగముగా వుండిపోతాయి. ఉదాహరణకు మన ఆంధ్రప్రదేశ్ లో రాయలసీమలో పెద్ద పరిశ్రమలు లేక పోవుట వలన చిన్నతరహా పరిశ్రమల అభివృద్ధి నిరుత్సాహ కరముగా నున్నది. రాయలసీమలో ఖనిజ సంపద సమృద్ధిగా వున్నది. ఈ ఖనిజములు, చమురు ప్రాతిపదికగా చిన్నతరహా పరిశ్రమలనేరము స్థాపించుటకు వీలు

న్నది. ఆంధ్రప్రదేశ్ ఇండస్ట్రియల్ డెవలప్ మెంట్ కార్పొరేషన్ వారు రాయలసీమలో 3 కోట్ల రూపాయల ఖర్చుతో 100 పరిశ్రమలను స్థాపించుటకు ఒక పంచవర్ష ప్రణాళికను రూపొందించారు. ఈ ఖర్చులో మూడవ వంతు భారమును ఈ కార్పొరేషన్ వారు భరిస్తారు.

మరికొన్ని రకపు చిన్నతరహా పరిశ్రమల వలన కుటీర పరిశ్రమలు దెబ్బతినగలవు. దీని వలన దేశములోని ఈ పరిశ్రమలపై ఆధారపడి యుండు కొన్ని లక్షల కుటుంబములు విచ్ఛిన్నమవగలవు. అందువలన ఈ చిన్నతరహా పరిశ్రమలు ఎక్కువగా స్థాపింపబడి, పీఠందరకూ ఉపాధి కల్పించు వరకు పరిస్థితి మెరుగుపడదు.

## పెద్ద పరిశ్రమల పోటీ

మరి కొన్ని చిన్నతరహా పరిశ్రమలు, పెద్ద పరిశ్రమల పోటీకి లక్షలు కొనవలయును. ఈ పెద్ద పరిశ్రమలు చిన్నతరహా పరిశ్రమలు ఉద్బవించేయ వినియోగపు వస్తువులనే ఉద్బవించేయను. ఈ ఆటంకము నెదుర్కొనుటకు కొన్ని కొన్ని పరిశ్రమలు ఈ చిన్న తరహా పరిశ్రమలకై ప్రత్యేకింపబడినవి. ఇంతే కాక అమృతపు ధరయందు 15 శాతము వేరే రిబేటునిచ్చు పద్ధతిని బిచ్చిలముగా నాచరించుటకు పూనుకున్నది.

ఈ చిన్న తరహా పరిశ్రమలను అభివృద్ధి పరచవలెనని, అత్యుత్తమో ప్రతి గ్రామములోను నెలకొల్పినచో ఆకాభంగము కలుగ కలదు. కేవలము గ్రామములను పారిశ్రామికము చేయవలయునని గాని, ఉద్యోగములు కల్పించవచ్చునని గాని, పెద్ద పరిశ్రమలంటే చిన్నపరిశ్రమలు స్థాపించుట సులభమనిగాని ఈ పరిశ్రమలను స్థాపింప బూనుట అవీకేము. నిజానికి, ఈ నిరుద్యోగ సమస్య ఎక్కువగా పెద్ద పరిశ్రమల వలననే నివారణ కాగలదు. పెద్ద పరిశ్రమలు ఎక్కువగా అభివృద్ధి పొందుట వలన ఉద్యోగావకాశములు ఎక్కువగా కల్పింపబడుటమే కాక చిన్నతరహా పరిశ్రమలు కూడా అభివృద్ధి చెందగలవు.

ఈ చిన్నతరహా పరిశ్రమలకు మరొక పెద్ద ఆటంకము, సాంకేతిక నిపుణుల సలహాలను పొందుటకు సౌకర్యములు లేకపోవుట. క్రయ విక్రయాల విషయంలోను, రచిరర షరత్ సలహా ధమైన పరిశోధనలకు కూడా ఆధునిక సౌకర్యములు లేవు. మరొక ముఖ్యవిషయము, కొన్ని కొన్ని చిన్నతరహా పరిశ్రమలు ఉద్బవించేయ వస్తువులకు కొన్ని కొన్ని ప్రదేశములలో గిరాకీ పుండగలదు. ఈ విధముగా ఆ ప్రదేశము యొక్క అవసరములను బట్టి స్థాపించుటకు ఆయా రాష్ట్ర ప్రభుత్వములు ప్రధానపాత్ర వహించవలసి వుంటుంది. మన ఆంధ్రప్రదేశ్ ఇండస్ట్రియల్ డెవలప్ మెంట్ కార్పొరేషన్ వారు వివిధ రకములైన చిన్నతరహా పరిశ్రమలపై 200 నివేదికలను అందజేయవలయునని ఒక పథకమును రూపొందించారు. దీనికొకటై 5 లక్షల రూపాయలు కేటాయించి ఒక సాంకేతిక అర్థి సంవత్సర స్థాపించెదట. ఈ విధముగానే మార్కెట్ పరిశోధనకు ఈ పరిశ్రమలు ఉద్బవించేయ వస్తు

వుంటు దేశీయ, విదేశీయ మార్కెట్లలో గిరాకీ ఏర్పడుటకు సహాయము చేయుటకు 50 లక్షల రూపాయల కేటాయింపుతో ఒక పథకమును తయారు చేసినారు.

ప్రస్తుతము ఈ చిన్నతరహా పరిశ్రమల మంచి చెడ్డలను జూచుటకు అభిలభ్యత చేతి వనివాల సంఘము, చేనేత సంఘము, చిన్నతరహా పరిశ్రమల సంఘము, ఖాదీ గ్రామీణ పరిశ్రమల సంఘము కలవు.

కాని ఈ సంఘములన్నిటి స్థానముననే విడిగా ఒక చిన్న తరహా పరిశ్రమల సంఘము, ఖాదీ గ్రామీణ పరిశ్రమల సంస్థ వాలను, రెండవ సంఘము కేవలము కుటీర గ్రామీణ పరిశ్రమల బాధ్యతను, మొదటి సంఘము చిన్నతరహా పరిశ్రమల బాధ్యతను బహుగింపకొన్నచో వీటి అభివృద్ధి మరింత ప్రోత్సహకరము కాగలదు. ఈ సలహా మన పరిపాలనా సంస్కరణల సంఘము నూచించినదే.

ఈ చిన్నతరహా పరిశ్రమలు సత్వరముగా స్థాపింపబడక పోవుటకు ముఖ్యకారణము, ఈ చిన్నతరహా పారిశ్రామికాలు అర్థిక, సాంకేతిక, వ్యవహారిక విషయములకు పెక్కు సంఘములతో వ్యవహరించవలసి వస్తుంది. ఆ పరిశ్రమల బాధ్యతను పూర్తిగా రాష్ట్ర ప్రభుత్వముల కొప్పగించినచో పరిస్థితి మెరుగవగలదు. వివిధ రాష్ట్ర ప్రభుత్వములు చేయు కృషిని కేంద్ర ప్రభుత్వము సమన్వయింప వచ్చును.

ఈ విధముగానే మన పరిపాలనా సంస్కరణల సంఘము మరి కొన్ని సిఫార్సులను చేసినది. అందున కొన్ని రకపు వస్తువులలో కొంత శాతమును చిన్నతరహా పరిశ్రమలకు ప్రత్యేకించవలయును. యశదము, రాగి, సీసము మున్నగు రోహములను, రోహపు మరియు ఖనిజపు కార్పొరేషన్ వారు వీరికి సరఫరా చేయుచునే యుండవలయుననియు ముడిసరుకుల కొరకు పెట్టుకున్న ధరభాస్తులను మూడు నెలల వ్యవధిలో తేల్చిచెప్పి వేయవలయుననియు సలహా నిచ్చినది.

## ఋణ సహాయం

చిన్నతరహా పరిశ్రమల అభివృద్ధికొరకై జాతీయము చేయబడిన అనేక ఋణంకులు ఋణరూపమున సహాయము చేయుచున్నవి. సుంకములను తగ్గించుట, ముడిసరుకులపై రిబేటు నిచ్చుట (రిస్టమ్స్, ఎక్సైజు), క్రయ విక్రయాల విషయంలో చేయూత నిచ్చుట, అమ్మరిపు ఛరయందు ఇంటిను ఎక్కువగా రిబేటునిచ్చుట నిపుణులైన వారి సలహాలను ఈ రకహా పారిశ్రామికాలకు లభ్యమగునట్లు చూచుట మున్నగు పనులవలన ఈ పరిశ్రమలు సత్వర అభివృద్ధి పొంది, దేశ ఆర్థిక పురోగతికి దోహదము చేయగలవు. ఈ చిన్న తరహా పరిశ్రమలకు కావలసిన, చేయదగిన సహాయము అతి సులభముగ లభింపే లభ్యమగునట్లు ప్రభుత్వము కృషి చేయవలయును.



# అవనిగడ్డ పంజామత్ సమితి

## పదేంద్ర ప్రగతి

గడచిన పది సంవత్సరాల కాలంలో కృష్ణా జిల్లా అవనిగడ్డ పంచాయతీ సమితి సాధించిన పురోభివృద్ధిని పరిశీలించినట్లయితే ఈ సమితి ప్రగతి మార్గంలో చుక్కా పయనిస్తున్నట్లు విదితమవుతుంది.

ఈ దశాబ్దిలో అవనిగడ్డ సమితి గ్రామీణ ప్రజల ఉత్తమ ప్రయోజనాలను దృష్టిలో పెట్టుకొని వ్యవసాయం, పశుపోషణ, ఆరోగ్యం, పరిశ్రమలు, సహకారం మొదలైన రంగాలలో ప్రజలకు మేలుకలిపే ఉత్తమ సేవలు, సదుపాయాలు కల్పించడం ద్వారా తన బాధ్యతలను సక్రమంగా నిర్వహించడానికి కృషిచేసింది.

1969-70 సంవత్సరం నాటికి సమితిలో సాగుక్రిందవున్న భూమిలో 96 శాతం విస్తీర్ణంలో అభివృద్ధిపొందిన పరివంగదాలను సేద్యంచేశారు. సహకార ఉమ్మడి వ్యవసాయానికి సంబంధించిన దివిసీమ బృహత్ప్రణాళి రాష్ట్రంలో అనూనమైనది. ఇది 400 సహకార సంస్థలతో నిర్వహించ బడుతున్నది. 29,046 ఎకరాలమేరకు దీని పరిధి విస్తరించివున్నది. ఇది అదనంగా 13,000 టన్నుల ఆహార దాన్యాన్ని వుత్పత్తిచేస్తుంది. తత్ఫలితంగా సుమారు రూ. 90 లక్షల ఆదాయం లభిస్తుంది. మంచి ప్రయోజనాలు చేకూరుస్తున్న మరో ప్రాజెక్టు ఎదురుమొండి పంపింగ్ పథకం, 1967లో ఊది పూర్తి చేయబడింది. 4,400 ఎకరాలకు యిది నీటి పారుదల చేస్తుంది. దీని అంచనా వ్యయం రూ. 18 లక్షలు. కృష్ణానది ఈ సమితిగుండా ప్రవహిస్తూ బంగాలాఖాతంలో కలవడం ఈ ప్రదేశానికి వరప్రసాదంవంటిది. ఎందుచేతనంటే చేపలవేటకు ఇది సహజసిద్ధమైన స్థావరంగావుంది. ఇక్కడ లభించిన చేపలను చాలరు లభించే దేశాలకు ఎగుమతి చేయడమే కాకుండా దేశంలోని యితర రాష్ట్రాలకు కూడా సరఫరాచేస్తున్నారు. చేపల పరిశ్రమలకు

సంబంధించిన రేవు కొరకు స్థలాన్ని నిర్ణయించే నిమిత్తం ఇటీవల అమెరికాకు చెందిన నిపుణుల బృందం ఈ సమితిని సందర్శించింది. పౌష్టికాహార కార్యక్రమం ఈ సమితికి అప్పగించబడింది. 1969-70 సంవత్సరంలో జాలరులకు 8,000 పౌనుల నైలాన్ దారాన్ని పంపిణీచేశారు.

కోడూరు యువక మండలి సభ్యులు సహకార ఉమ్మడి సేద్యాన్ని నిర్వహించడంతోపాటుగా ఒక పశునాలయాన్ని, ఒక బాలవాడీని కూడా నడుపుతున్నారు. ఇది గణనీయమైన విషయం. ఈ సమితిలోని సహకారపరపతి సంఘాలు తమ కార్యకలాపాలను నూటికి నూరువంతుల మేరకు విస్తృతీకరింపజేయడం మరో గణనీయమైన అంశం. ఆరోగ్య, వైద్యరంగాలలో కూడా సమితి మంచి అభివృద్ధి సాధించింది. సమితిలోని జనాభా (1,35,500 మంది) అంతటికీ వైద్య సౌకర్యాలు అందజేశారు. కుటుంబ నియంత్రణ రంగంలో వైతం ఈ సమితి చాలా ప్రగతి సాధించింది. 1969-70 సంవత్సరంలో 665 ట్యూబెక్స్ శస్త్రచికిత్సలు 225 వే సెక్స్ శస్త్రచికిత్సలు జరిపారు. 1969-70లో తుఫాను, వరదలు మొదలైన ప్రకృతి దురఘటనలు సంభవించినప్పటికీ ఈ యేడాదిలో జాతీయపొదుపు పథకానికి, సి.టి.డి. అక్కౌంట్లకూ రూ. 1,81,655 ల మొత్తం లభించింది.

కృష్ణానది మీద నిర్మించిన అక్విడక్టు, చల్లపల్లి రాజా కోట వంటి దర్శనీయ స్థలాలు, హంసలదీవి, మోపిదీవి, విశ్వనాథపల్లి వంటి యాత్రాస్థలాలు, కృష్ణానది బంగాలాఖాతంలో కలిసేచోట నిర్మించిన అపూర్వమైన అద్దకట్ట ఈ సమితిలో వున్నాయి.



పంచాయతీ రాజ్యం ప్రజల రాజ్యం



# అద్దంకి బ్రాంచి కాలువ నుంచి నాగార్జునసాగర్ నీరు విడుదల



పెద్ద తరహా నీటి పారుదల శాఖా మంత్రి, శ్రీ ఎస్. సిద్ధారెడ్డి, 1970 ఆగస్టు 2 వ తేదీన అద్దంకి బ్రాంచి కాలువలోకి నీటి విడుదలకు ప్రారంభోత్సవం చేశారు.

కొత్తగా ఏర్పాటు చేయబడిన ఒంగోలు జిల్లా చరిత్రలో ఆగస్టు 2 వ తేదీ సువర్ణాక్షరాలతో లిఖించబడింది. జిల్లాలోని 53 గ్రామాల ప్రజలు రోజు తమ పొలాలలోకి కృష్ణా జలాలకు స్వాగతం పలికారు.

ఒంగోలు తాలుకాలోని 32 గ్రామాలు, అద్దంకి తాలుకాలోని 18 గ్రామాలు, చీరాల తాలుకాలోని 5 గ్రామాలలో అదనంగా 1.02 లక్షల ఎకరాలకు నీటి పారుదల సౌకర్యం లభించింది. నాగార్జునసాగర్ ప్రాజెక్టుకు చెందిన జవహర్, లాల్ బహదూర్ కాలువలద్వారా యిప్పుడు 9.77 లక్షల ఎకరాలకు నీటిపారుదల సౌకర్యం లభించింది.

## జవహర్ కాలువ

1967 ఆగస్టులో భారత ప్రధానమంత్రి శ్రీమతి ఇందిరా గాంధీ, ప్రారంభోత్సవం చేసిన జవహర్ ప్రధాన కాలువ, నాగార్జున సాగర్ రిజర్వాయరునుండి ప్రారంభమై గుంటూరు, కర్నూలు, ఒంగోలు, నెల్లూరు జిల్లాలలో మొత్తం 20.58 లక్షల ఎకరాల ఆయకట్టుకు నీటిపారుదల సౌకర్యం కల్పిస్తుంది. ప్రస్తుతం కాలువ త్రవ్వకం దశలో మూసీ నదివరకు 40 బాకులకును మొదటి 22 బాకులలో 11.74 లక్షలకు నీటి పారుదల సౌకర్యం కల్పిస్తున్నది.

## అద్దంకి బ్రాంచి కాలువ

జవహర్ కాలువ 91.7 కి. మీ. వద్దనుంచి అద్దంకి బ్రాంచి కాలువ బయలుదేరుతుంది. ఇక్కడ దీని నీటి వాహక శక్తి పెకనుకు 69.70 ఘ. మీటర్లు. దీనివల్ల గుంటూరు జిల్లాలోని నరసరావుపేటతాలూకా, వినుకొండ తాలుకాలోనూ, కొత్తగా ఏర్పాటైన ఒంగోలు జిల్లాలోని ఒంగోలు, అద్దంకి, చీరాల తాలుకాలలోనూ దగ్గర దగ్గర 2.44 లక్షల ఎకరాలకు సేద్యపు నీరు లభిస్తుంది.

అద్దంకి బ్రాంచి కాలువ 332 మై. మొదలుకొని 373 మై. వరకుగల భాగంలో 55 అ. వెడల్పునూ, 7.5 అ. లోతునూ కలిగివున్న రెండు కాలువలున్నాయి. ఇక్కడ నీటి గమనం పెకనుకు 2.5 అడుగులు. ఇవిగాక 35 అ. ల వెడల్పు, 10

అ. ల లోతుగల రెండు కాలువలున్నాయి. వీటిలో 12,000 క్యూ సెక్కుల నీరు ప్రవహిస్తుంది.

332 నుంచి 373 మై. వరకుగల కాలువ భాగంలో ప్రధాన తూములు, 1 సూపర్ ప్యాసేజి, 1 బ్రిడ్జి, 1 రెగ్యులేటరు, ప్రధాన తూము కల ఒక వంతెన ఉన్నాయి. అద్దంకి బ్రాంచి కాలువ 373 మైళ్ళు వద్ద పెడిపాడు ప్రధాన బ్రాంచి కాలువ, ఎద్దనపూడి బ్రాంచి కాలువగా రెండుగా విడిపోయింది. పెడిపాడు బ్రాంచి కాలువ వల్ల ఒంగోలు తాలుకాలోని 24 గ్రామాలకుచెందిన 33,861 ఎకరాలకు సేద్యపు నీటి సౌకర్యం లభిస్తుంది.

## ఎద్దనపూడి బ్రాంచి కాలువ

అద్దంకి బ్రాంచి కాలువ 3733 మైలు తర్వాత ఎద్దనపూడి బ్రాంచి కాలువగా మారుతుంది. ఇది అక్కడనుంచి ఒక మైలు 1 ఫర్లాంగు దూరం ప్రవహిస్తుంది. ఇక్కడ 790 క్యూ సెక్కుల నీరు ప్రవహిస్తుంది. ఇక్కడ దీని వెడల్పు 44 అ. లు. లోతు 6.4 అ. లు ఉంటుంది. ఈ బ్రాంచి కాలువ కోటపాడు మేజర్ అసీ, ఎద్దనపూడి మేజర్ అసీ రెండుగా చీలుతుంది. అది మళ్ళీ ద్రోణాదుల మైనర్, నూతలపాడు మైనర్ గా చీలుతుంది. వీటివల్ల 69,186 ఎకరాలకు సేద్యపు నీరు లభిస్తుంది. ఈ ప్రాంతంలో ఉపశాఖలు, చిన్న చిన్న కాలువలు-వీటి మొత్తం పొడవు సుమారుగా 227 మైళ్ళు ఉంటుంది.

బ్రాంచి కాలువతోనూ త్రవ్వకం పనులకు మొత్తం రూ. 4.20 లక్షలు ఖర్చు అయ్యాయి. అంతే ఎకరాకు రూ. 172 ల చొప్పున ఖర్చు పంది.

నీటి పారుదల చట్టాన్ని అనుసరించి సాధారణంగా 100 ఎకరాలలోపు పంట కాలువలను రైతులే స్వయంగా త్రవ్వకోవాల్సి ఉన్నప్పటికీ యీ పనిని పి. డబ్ల్యు. డి. వారే నిర్వహించారు. అందువల్ల ఆయకట్టును త్వరితగతినీ అభివృద్ధిపరచడానికి వీలు కలుగుతుంది. ఇంతవరకు లభించజేసిన సేద్యపు నీటి సౌకర్యాన్ని సక్రమంగా వినియోగించుకోడానికి వీలుగా మార్కెటు, ఆయకట్టు రోడ్ల నిర్మాణానికి సమగ్రమైన పథకాన్ని రూపొందించారు. ఈ ఆయకట్టు రోడ్లను ఎక్కువ నీటి పంపిణీ కేంద్రాల మార్గంగా నిర్మించడం జరుగుతుంది.



## కోకా-కోలా సాంగత్యం బ్రతుకే ఒక సారస్వం


ఏకాద్ధ కొట్టటంలో అనందం, అంతరిత కాదు కోకా-కోలా చెంతన ఉండే !  
 ఉలాసం, ఉత్తేజం కలిగించే సజీవమైన దుచి కోకా-కోలా రుచి.  
 అందుకనే, త్రాగాలనిపిస్తుంది మళ్ళీ మళ్ళీ. త్రాగండి కోకా-కోలా-మళ్ళీ  
 కోకా-కోలా-మళ్ళీ మళ్ళీ కోకా-కోలా ! ప్రపంచంలో నలుమూలలా, పెరిగిపోతోంది  
 కోకా-కోలా త్రాగేవారి సంఖ్య రోజు రోజుకూ. కారణం : పేదదీర్చటంతో,  
 కనిమి ఎరుగని కమ్మదనం, కోకా-కోలా కమ్మదనం !



కోకా-కోలా, కోకా-కోలా కంటెనెర్లని రిసైక్లరు చేయబడిన ప్లెస్టమాస్కు.



జూలై 17 వ తేదీన బీదర్ వెళతూ మార్గ మధ్యంలో ప్రధాన మంత్రి హైదరాబాద్ లో కొద్ది సేపు ఆగారు. గవర్నరు, ముఖ్యమంత్రి ప్రభుత్వం ఆమెకు స్వాగతం యిచ్చారు.




తెలుగు అకాడమీవారు ప్రవచించిన ఇంటర్మీడియేట్ రెండవ సంవత్సరం (తెలుగు మీడియం) కోర్సు పాఠ్య గ్రంథాల నెట్టును తేంద్ర విద్యామంత్రి శ్రీ వి. కె. ఆర్. ఐ. రావు జూలై 18 వ తేదీన జూన్ల హాలు సమావేశంలో విడుదల చేశారు.

## వార్తా చిత్రాలు



జూలై 14 వ తేదీన జూన్ల హాలులో యునెస్కోతో సహకరించడానికి ఏర్పడిన భారత జాతీయ కమిషన్ కు ముఖ్యమంత్రి ప్రారంభోత్సవం చేశారు.



ఆంధ్రప్రదేశ్ గవర్నరు శ్రీ ఖండూభాయ్ దేశాయ్ హైదరాబాద్ లో జూలై 30 వ తేదీన అంతర్జాతీయ విద్యా సంవత్సరం (ఆంధ్ర ప్రదేశ్) 1970 ఉత్సవాలకు ప్రారంభోత్సవం చేశారు. విద్యా శాఖ మంత్రి శ్రీ పి. వి. నరసింహారావు అధ్యక్షతవహించారు.



వాస్తవానికి, శాసన రూపకల్పన సులభమైన పనికాదు. అది ఇతరుల భావాలను, సంక్షిప్తంగా కచ్చితమైన మాటలలో అభివ్యక్తం చేసే ఒక కళ. ఒక వ్యక్తి, తన స్వంత భావాలను సయితం, స్పష్టంగాను అసందిగ్ధంగాను, వెలిబుచ్చడం అంత తేలికైన పనికాదు. అలాంటప్పుడు, మరొకరి భావాలను వ్యక్తం చేయడం కష్టమైన పనేగదా! వ్యక్తం చేయవలసిన విషయాలన్ని తెలుసుకోకుండానే, శాసనాన్ని రూపొందించవలసివస్తే, అది ఎంత కష్టమో ఆలోచించండి. రాజ్యాంగ సూత్రాలను, భారతీయ చట్టాలను, వాటికి సంబంధించిన న్యాయస్థానాల తీర్పులను, అవగాహన చేసుకొని, ప్రత్యేక శిక్షణపొంది, తగు అనుభవం గడించిన తరువాతనే, బిల్లుల యొక్క ముసాయిదా తయారు చేయుటకు అర్హత లభిస్తుంది. అయితే సమర్థుడైన, Draftsman లేక ముసాయిదాదారుకు కూడ నిర్దుష్టమైన ముసాయిదా రచన సాధ్యం కాకపోవచ్చు. ఆచరణలో, నిర్దుష్టమైన న్యాయం మాదిరిగానే, నిర్దుష్టమైన ముసాయిదా రచన, ఆదర్శంగానే ఉండిపోతుంది. ముసాయిదాదారు, సందేహములు, సంభావ్యమైన చిక్కులు, మొదలైన వాటిని ఆచరణయోగ్యమైనంత మేరకు, తగ్గించటానికి మాత్రమే ప్రయత్నిస్తాడు, Edmund Burke చెప్పినట్లు, శాసన నిర్మాణం యొక్క ఉద్దేశం, ప్రజాభిప్రాయాన్ని అనుసరించడం, సమాజం యొక్క భావాలకు రూపకల్పన చేసి, వాటికి నిర్దిష్టమైన ఆదేశబలం చేకూర్చడం మాత్రమేకాని, ఒక శాసనాన్ని ప్రజలపై బలవంతంగా రుద్దడంకాదు.

వలసి ఉంటుంది. శాసనాన్ని తొందరగా రూపొందించి, రానున్న శాసనమండలి సమావేశంలో ప్రవేశపెట్టాలనే దృక్పథముతో, ఒక్కొక్కప్పుడు పరిపాలనా శాఖ అధికారి, న్యాయశాఖ ముసాయిదాదారు దగ్గరకువెళ్ళి, ఆ ప్రతిపాదన పై ఒక బిల్లు తయారు చేయమని కోరుతారు. పరిపాలనా శాఖ అధికారులు, ఆ ప్రతిపాదన యొక్క ఉద్దేశాలను అర్థంచేసికొని, అవసరమైన పూరి వివరాలను ముందుగా సేకరించక పోవచ్చు. లిఖిత పూర్వకంగా అట్టి వివరాలు అందజేసే వ్యవధిగూడా ఒక్కొక్కప్పుడు ఉండదు. ముఖ్యముఖి చర్యలు మాత్రం జరుపుతారు. ఆ చర్యల ద్వారా, ముసాయిదాదారుకు కావలసిన పూరి వివరాలు లభించవు. మంత్రులందరూ గూడ, తమతమ శాఖలకు సంబంధించిన బిల్లులను శాసన మండలిలో ప్రవేశపెట్టాలనే ఆతురతతో ఉంటారు, బిల్లు యొక్క ముసాయిదాను రూపొందించడానికి, ముసాయిదాదారుకు చాలినంత వ్యవధి ఉండదు. అయినా ముసాయిదాదారు తనకు లభించిన వివరాలను సాధ్యమైనంతవరకు అవగాహనచేసికొని, మిగతా వివరాలు ఊహించుకొని, బిల్లు తయారుచేయవలసి వస్తుంది. ఆ పిమ్మట ఆ బిల్లు శాసనమండలిలో ప్రవేశపెట్టబడుతుంది. శాసనమండలిలో ప్రవేశపెట్టబడ్డ బిల్లుల విషయంలో ప్రజాభిప్రాయం సేకరించటానికి, లేదా శాసనమండలి యొక్క ప్రత్యేక నియామక కమిటీల పరిశీలనకు ఫంపటానికి, అవకాశం ఉన్నప్పటికీ, అలా చేయటానికి ఒక్కొక్కప్పుడు వ్యవధి ఉండదు. బిల్లు ప్రవేశపెట్టబడిన రూపంలోనే, కొద్ది మార్పులతో

## శాసన రూపకల్పన-సాధక బాధకాలు

— జె.పీ.రాస్వామి

శాసనంగా రూపొందించబడే బిల్లు ఎలా తయారు అవుతుందో పరిశీలిద్దాం.

ప్రభుత్వమువారు ప్రతిపాదించే బిల్లులన్నీ, న్యాయశాఖలో తయారు చేయబడుతాయి. ప్రయివేటు సభ్యుల బిల్లులు, వాటి ప్రతిపాదకులే తయారు చేస్తారు, బిల్లు, శాసన విధానమును, ముసాయిదా రూపములో వ్యక్తముచేస్తుంది. అందువల్ల ఒక బిల్లుయొక్క ముసాయిదా తయారుచేయుటకు పూర్వము, అమలు పరచుటకు ఉద్దేశించిన విధానములను, వాటి తాలూకు పూరి వివరాలు సేకరించాలి.

ఒక శాసనం చేయాలనే ప్రతిపాదన, మొట్టమొదట సచివాలయంలో సాధారణంగా ఆరంభమవుతుంది. ఒక్కొక్కప్పుడు ఈ ప్రతిపాదన స్వయంగా మంత్రిగారే చేస్తారు. ఈ ప్రతిపాదన సచివాలయంలో దానికి సంబంధించిన పరిపాలనా శాఖలో పరిశీలించబడుతుంది. ప్రతిపాదన విషయంలో, పూరి వివరాలు ఇస్తూ, అటువంటి ప్రతిపాదన రాజ్యాంగరీత్యా చేయడానికి వీలొతుందో లేదో, న్యాయశాఖ అభిప్రాయము ముందుగా తీసికొన

శాసనంగా రూపొందుతూ ఉంటుంది. ప్రతి బిల్లు ఆంధ్రప్రదేశ్ గజటిలో ప్రచురించబడుతుంది. Bar Associations వాటిని పరిశీలించి, వారి అమూల్యమైన అభిప్రాయాలను, ఆ బిల్లు శాసనంగా రూపొందకముందే, ప్రభుత్వ దృష్టికి తెస్తే, తగు సవరణలు చేయుటకు వీలవుతుంది.

పూర్వకాలంలో శాసన నిర్మాణం తక్కువగా ఉండేది. అప్పుడు బిల్లును ఆమోదించడానికి పూర్వం, దానిని ఊజుంగా పరిశీలించడానికి చాలినంత అవకాశం ఉండేది. కాని ఇప్పుడు అలా వీలు చిక్కడం లేదు. పరిపాలక యంత్రాంగములో ఉన్నవారికి ఏదైనా ఒక సమస్యను పరిష్కరించవలసివస్తే ఒక శాసనము కాని శాసన సవరణకాని. ఎందుకు చేయకూడదు అని ఆలోచిస్తూ ఉంటారు. Gibbon తన "Decline and fall of the Roman Empire" అనే గ్రంథంలో శాసన పద్ధతి పట్ల Locrians వైఖరిని పరిచారు. ఆ సమాజంలోని ఒకవ్యక్తి అమలులోనున్న శాసనానికి, సవరణ ఏదైనా ప్రతిపాదించ దలచి నటయితే, అతడు తన మెడచుట్టు ఒక త్రాడు ముడి వేసికొని,

శాసనసభ ముందు నిలబడాలి. ఆ సవరణ త్రోసివేయబడితే, అరని మెడమట్టు త్రాటిముడిని బిగించి, అతనిని చంపేవారట. అంటే ఆ కాలములో శాసనానికి సవరణ చేయటమంటే, అతి ప్రమాదమయిన పని అని తెలుస్తుంది.

ప్రభుత్వం నిర్వహించే సంక్షేమ కార్యక్రమాలు అంత కంతకు అధికమవుతున్న ఈ రోజుల్లో, శాసన నిర్మాణ కార్యక్రమం, శాసన సవరణ కార్యక్రమం ఎక్కువై నదంటే, అశ్చర్య మేమున్నది? పూర్వకాలంలో, ఇప్పుడున్నన్ని శాసనాల అవశ్యకత ఉండేదికాదు. ఇప్పటి సమాజం, కాలం గడిచినకొలది అధిక తరమైన సమస్యలను ఎదుర్కొనవలసివస్తూ ఉంది. నేటి సమాజం అంతరిక్షాన్ని కూడ జయించాలనే లక్ష్యం పెట్టుకొన్నది. ఈ సమాజానికి, ఎక్కువ శాసనాల అవసరంలేదని ఎవ్వరనగలరు?

ఈనాడు, ముసాయిదాదారు స్వల్పవ్యధిలో అత్యధిక విస్తృతిలో శాసనాల ముసాయిదాలు తయారు చేయవలసి వస్తువుంది. ఇదమిథంగా తెలియని వ్యక్తి యొక్క ఉద్దేశాన్ని ఆయన వ్యక్తపరచాలి. అంతేకాదు, ఆయన ఉద్దేశాన్ని, ఒక విజ్ఞానికి మాత్రమే అర్థమయ్యే స్పష్టమైన భాషలో, వ్యక్తంచేస్తే చాలదు. వక్రభాష్యం చేసేవ్యక్తి, అపార్థం చేసుకొనకుండునట్లు రచించాలి. Montesque ఇలా వ్రాశాడు: “అందరి మనస్సుల్లోను ఒకే భావమును కలిగించేటటువంటి, పదజాలమును మాత్రమే శాసన కర్తలు ఉపయోగించాలి.” ఇది మానవ మేధస్సుకు సుఖమైన పనికాదు. అన్నివిషయాలను, సమగ్రంగా అవగాహన చేసుకొని, తగు నిబంధనలను పొందుపరచడానికి, రాజ్యాంగ నిబంధనలను, వాటికి సంబంధంగా ఇచ్చిన తీర్పులను, దృష్టిలో పెట్టుకొని, శాసన ప్రతిపాదనలను పరిశీలించడానికి, ముసాయిదాదారుకు చాలినంత వ్యవధి ఇవ్వకపోవడమే అతని పొరపాట్లకు ముఖ్య కారణము. ముసాయిదా బిల్లును తయారుచేసిన తరువాత దానిని పరిశీలించడానికి ముసాయిదాదారుకు చాలినంత వ్యవధి ఉండాలి, సాధ్యమైనన్ని పర్యాయములు బిల్లును అధ్యయనం చేయాలి. అప్పుడు ఎన్నో పొరపాట్లు దృష్టికివస్తూ ఉంటాయి. ఒక్కొక్కప్పుడు, ఒకే శాసనానికి సంబంధించిన తీర్పులు ఒకదానికొకటి విరుద్ధంగా ఉండటం కూడ కద్దు. మన రాజ్యాంగంలో, కొన్ని ప్రాథమిక హక్కులు పొందుపరచబడి ఉన్నాయి. ఆ హక్కులకు భంగము కలిగించకుండా సమాజముయొక్క సంక్షేమమునకై శాసనాల ముసాయిదాను రూపొందించుట, అంత తేలికైన పనికాదు. కొన్ని సందర్భాలలో, క్లిష్టమైనట్టియు, అత్యవసరమైనట్టియు, పరిస్థితులను ఎదుర్కొనడానికేగాను, ప్రభుత్వం హడావుడిగా శాసన నిర్మాణానికి పూనుకొనవలసి వస్తుంది. అలా చేసిన శాసనాల్లో, ఏదైనా శాసనం చెల్లదని న్యాయస్థానం కొట్టివేసినదో, దానికి కారణం, ముసాయిదాదారుయొక్క అసమర్థతయేనని చెప్పడానికి వీలులేదు. “Ten Commandments” గురించి ఒక అమెరికన్ బాలిక ఇలా చెప్పిందట— “అవి అయోమయంగా ఉన్నాయి. ఎందుకంటే ఏమిచేయకూడదో చెప్పతాయి కాని ఏమి చేయాలో చెప్పవు”. మరి, కుప్పలు తెప్పలుగా వస్తున్న ఆధునిక శాసనాలను చూస్తే ఆమె ఏమి అని ఉండేదో? శాసనాలు,

అందరికీ అర్థమయ్యేటట్లు రచించడం కష్టతరమైన పని. “Patents” కు సంబంధించిన శాసనం, అందరికీ అర్థమయ్యేటట్లు రచించడం ఎలా సాధ్యమవుతుంది. ఇందుకు సంబంధించిన కథ ఒకటి ఉంది. అదేమంటే—

## న్యాయశాస్త్ర పరిభాష

“ఒక పేటెంటు కేసులో, న్యాయమూర్తికి ఒక ప్రామాణిక గ్రంథం ఉదాహరించబడింది. ఆ గ్రంథం, ఈ శాసన సంబంధమున పరిగణన పొందిన గ్రంథమేనా అని ఆ న్యాయమూర్తి అడిగారు. అవునని న్యాయవాది సమాధానం చెప్పాడు. అప్పుడు న్యాయమూర్తి మీరు ఆ గ్రంథంలోనుండి చదివిన భాగము అర్థమయ్యేదిగా ఉన్నది. రావున అది పేటెంటు శాసనములో ఒక భాగమేనా అనే సందేహం కలుగుచున్నది. అని అన్నారట. ముసాయిదాదారు, సాధక బాధకాలన్ని ఊహించి, వాటికి తగు నిబంధన చేయాలి. అతనికి ‘దివ్యదృష్టి’ ఉండాలి, ముసాయిదాదారు సాధక బాధకాలన్ని ముందుగా ఊహించక పోవడం వల్ల న్యాయస్థానాలు విపరీత వ్యాఖ్యానాలు చేసిన సందర్భాలు గూడా కొన్ని ఉన్నాయి. ఉదాహరణకు:—జారత్వపు చట్టములో—ఒక ‘శ్రీ’ అను పదము, ‘వివాహిత శ్రీ’ కి కూడా వరిస్తుంది అని ‘బండి లేక వాహనము’ అను పదము, బై సికిలుకుకూడా వరిస్తుంది అని తీర్పు ఈయబడింది. తొందరపాటుగా ముసాయిదా తయారుచేయడంలోని, ప్రమాదాలను వేరే నొక్కిచెప్ప నవసరం లేదు. ఒక జంక్షన్ వద్ద ఘోరమైన రైలు ప్రమాదం జరిగిన తరువాత, ఒకానొక రాష్ట్రము చేసిన శాసనమును గురించిన ప్రసిద్ధమైన ఉదాహరణ ఒకటి గలదు. అందులో, రెండు రైళ్ళు ఒకదానికొకటి ఎదురుగా వచ్చినపుడు, ప్రతి రైలు రెండో రైలు పోవువరకు, వేచిఉండాలని నిబంధన చేయబడింది, అంటే ఏ రైలు పోయే అవకాశం లేకుండా పోయింది. ఒకనాటి రాత్రి ఒక ముసాయిదాదారు ఇంటికి, స్నేహితుడు వచ్చి ‘ఈ రోజు ఏదైన ప్రయోజనకరమైన పనిని పూరి చేశారా?’ అని అడిగారు. ఆ ముసాయిదాదారు, “అయ్యా దాపరికం లేకుండా చెప్పాలంటే—ఈ రోజు ఉదయం ఒక మాటకు ముందు ఒక కామా గుర్తు పెట్టినాను. మధ్యాహ్నం, అది తీసివేసినాను. మీరు ఇప్పుడు నా గదిలోకి ప్రవేశిస్తుండగా, ఆ కామాను తిరిగి పెట్టాలని ఆలోచిస్తున్నాను. నేను ఈ రోజు చేసిన పని అంతా ఇంతే.” అని సమాధానం చెప్పాడట. Macaulay గొప్ప భాషావేత్త. అపారమైన జ్ఞాపకశక్తి కలవాడు. Paradise Lost అనే కావ్యాన్ని, క్రిందినుండి పైకి అప్పగిస్తూఉండే వాడు. అంతటివానికే “Indian Penal Code” ముసాయిదా రచించడానికి పది సంవత్సరాల కాలం పట్టిందట. ఈ నాడు అతనికి సాటియైన ముసాయిదాదారులెవరు లేరు. వారికి ఇంకా ఎక్కువ సమయం, అవసరమవుతుందని వేరే చెప్పనక్కరలేదుగదా.

శాసన ముసాయిదా రచించే పని మెప్పుపొందేదికాదు. ముసాయిదాదారు రచించిన ఉత్తమ ముసాయిదాలను, మెచ్చుకొనే వారెవరూ ఉండరు. కాని, ముసాయిదాలలో తప్పులుంటే మాత్రం అంతా దూషిస్తారు. దానికి కారణం, బహుశః ఉత్తమ ముసాయిదా ఎప్పుడు న్యాయస్థానాల పరిశీలనకు రాకపోవడమే కావచ్చు. ముసా

(తరువాయి 24 వ పేజీలో)

# వెనుకబడిన తరగతుల

ప్రభుత్వ మాజీ ప్రధాన కార్యదర్శి శ్రీ కె.యన్. అనంతరామన్ అధ్యక్షతన ఏర్పాటైన వెనుకబడిన తరగతుల విచారణసంఘం ప్రభుత్వానికి ఏకగ్రీవ నివేదిక సమర్పిస్తూ, వెనుకబడిన తరగతుల వారికి వృత్తి కళాశాలలో 30 శాతం, ప్రభుత్వ పరీక్షలలో 30 శాతం సీట్లు కేటాయించాలని సిఫార్సు చేసింది.

సీట్ల రిజర్వేషన్ మొదట 10 సంవత్సరాలవరకు అమల్లో వుండాలనీ, ఆ తరువాత పరిస్థితిని పునః పరిశీలించి, అవసరమైతే ఈ రాయితీలను మరికొంత కాలం పొడిగించడానికి, ఈ కమీషన్ ప్రభుత్వానికి సూచించింది.

వెనుకబడిన తరగతులవారికి పంచాయతీ సమితులు, జిల్లా పరిషతులు, మునిసిపాలిటీలలోని పదవులకు రిజర్వేషన్లు వుండాలనీ, ప్రభుత్వ సంస్థలలోకూడా వీరికి రిజర్వేషన్లు వుండడానికి చర్యలు తీసుకోవారనీ, ఈ కమీషన్ సిఫార్సు చేసింది.

వెనుకబడిన తరగతులవారికి విద్య, ఉద్యోగ విషయాలలో సమానావకాశాలు కల్పించే ఉద్దేశంతో ఈ తరగతులు 4 భాగాలుగా విభజింపబడినాయి. అవి :

1. ఆదిమజాతులు, విముక్తజాతులు, సంచారక జాతులు మున్నగువారు. 7 శాతం
2. వృత్తివర్గాలు 13 శాతం
3. ఇతర మతాలు పుచ్చుకొన్న హరిజనులు 1 శాతం
4. ఇతర తరగతులు 9 శాతం

సాంఘికంగా విద్యా విషయకంగా వెనుకబడివున్న వర్గ ప్రజలకు సౌకర్యాలు కల్పించే విషయమై ఆంధ్ర ప్రభుత్వం 1988 ఏప్రిల్ నెలలో ఒక విచారణ సంఘాన్ని నిర్ణయించిన విషయం పాఠకులకు తెలుసు. వెనుకబడిన తరగతుల జాబితాను తయారు చేసి వారి అభ్యున్నతికి విద్యా సంస్థలలో ఉద్యోగ నియామక విషయాలలో వారికి రిజర్వేషన్ ఏర్పాటుచేసే వుద్దేశంతో ప్రభుత్వం ఈ సంఘాన్ని నియమించింది. శ్రీ కె. యన్. అనంతరామన్ ఈ సంఘానికి అధ్యక్షులుగా నియమింపబడినారు. శాసన సభ్యులు శ్రీ టి. నాగేశ్వరరావు, శ్రీ పి. హెచ్. రాజేశ్వరరావు, శ్రీ ఐ. లింగయ్య, శ్రీ జి. నాగభూషణం, శ్రీ పి. లక్ష్మణరావుగారలు హైదరాబాదు కేంద్ర సహకార సంఘాల అధ్యక్షులు శ్రీ బి. శ్రీరాములు ప్రభుత్వ ఉపకార్యదర్శి శ్రీ యం. శ్రీరాములు ఇందులో సభ్యులుగా వున్నారు.

ఈ సంఘసభ్యులు రాష్ట్రంలోని 28 జిల్లాలలోను పర్యటింపడమేకాక పొరుగు రాష్ట్రాలైన మద్రాసు, మైసూరు, కేరళ రాష్ట్రాలనుకూడా దర్శించి వివిధ వర్గాలకు సంబంధించిన అనేక భోగట్టాలను సేకరించారు. వీరు మొత్తం 820 మంది వ్యక్తులను కలుసుకొని వారివద్ద వాఙ్మూలాలు సేకరించారు. 480 మంది వ్యక్తులు వ్రాత పూర్వకమైన నివేదికలు సమర్పించారు. 175 మంది వ్యక్తులు, సంస్థలనుంచి ప్రశ్నలకు జవాబులు తెప్పించడం జరిగింది. రాజ్యాంగపు నిబంధనలను, హైకోర్టు, సుప్రీంకోర్టు అభిప్రాయాలను దృష్టిలో పెట్టుకొని, వెనుకబడిన ప్రజల జీవిత పరిస్థితుల విషయమై వ్యక్తిగతానుభవాన్ని దృష్టిలో పెట్టుకొని ఈ సంఘం సాంఘికంగా అరికంగా వెనుకబడిన తరగతులవారి జాబితాను తయారు చేసింది. ఈ జాబితాను తయారు చేయడానికి (1) పేదరికం, (2) వృత్తి, (3) విద్యా విషయకంగా వెనుక పడి వుండడం, (4) కులం విషయాలను పరిశీలించింది.

ఈ జాబితాలో 92 కులాలు వున్నాయి. వారిలో కొన్ని జాతులు, ఆదిమజాతులు, విముక్త జాతులు, సంచారక జాతులు కూడా చేరి వున్నాయి.

ఈ సంఘం చేసిన ఇతర ముఖ్య సూచనలు : సాంప్రదాయకమైన వృత్తులలో అధిక సంఖ్యలో ఉద్యోగవసతి కల్పించడానికి గృహపరిశ్రమలను పునరుద్ధరించడం. భూమి గరిష్ట పరిమితిని నిర్ణయించిన తరువాత మిగులు భూములను వెనుకబడిన తరగతుల వారికి పంచి పెట్టడం. లబ్ధి పరిశ్రమలు, కుటీర పరిశ్రమలు నెలకొల్పడానికి వెనుకబడిన తరగతుల వారికొక ప్రత్యేకంగా ఫైనాన్సు కార్పొరేషన్ ఏర్పాటు చేయడం, భారీ ఎత్తున ఉద్యోగవకాశాలు కల్పించే వ్యవసాయ పరిశ్రమలు నెలకొల్పడం, పశుసంపద, పాడిపరిశ్రమలు, గొర్రెల పెంపకం, కోళ్ళ పరిశ్రమ, పండుల ఉత్పత్తి మత్స్య పరిశ్రమ చేనేత పరిశ్రమలను అభివృద్ధి పరచడానికి ప్రత్యేక చర్యలు తీసుకోవడం.

విద్యా విషయంలో ఈ సంఘంచేసిన సూచనలివి : ప్రభుత్వ పరీక్షలకొరకు విద్యార్థులకు ప్రత్యేక బోధనా సౌకర్యాలు కల్పించడం, హైస్కూలు దశవరకుగల అన్ని రకాల ఓజుల చెల్లింపు నుంచి వీరిని మినహాయించడం, పుస్తకాలు కొనడానికి ఆర్థిక సహాయం చేయడం; గ్రామీణ ప్రాంతాలలో రెసిడెన్షియల్ సెకండరీ స్కూళ్ళను స్థాపించడం.

కుల తత్వంవల్ల ఏర్పడిన సాంఘిక దురలవాటను రూపుమాపడానికికూడా ఈ సంఘం కొన్ని సూచనలు చేసింది. గ్రామాలలో సంఘ సంస్కరణలు తీసుకొని రావడానికి అన్ని కులాల వారికి సమానంగా విందులు ఏర్పాటు చేయడం, మతాంతర వివా

## సిఫార్సులు



హాస్టలు ప్రోత్సహించడం అగ్ర కులాల వారు వెనుకబడిన కులం వారిని వివాహం చేసుకొన్నట్లయితే, వెనుకబడిన కులాలకు ఏర్పాటుచేసిన సౌకర్యాలను వారికి కూడా కల్పించడం మున్నగు చర్యలు తీసుకోవాలని ఈ సంఘం సూచించింది.

శాసన సభలు, జిల్లా పరిషత్తులు, సమితులు, మునిసి పాలిటీలలో వివిధ స్థాయిలలో వెనుకబడిన వారికి తగిన ప్రాతి నిధ్యం వుండడానికి ఉత్తమ సాంప్రదాయాలు ఏర్పాటు చేసినట్ల యితే, ఈ ప్రజలలో ఆత్మ విశ్వాసం ప్రబలుతుంది. తమ హక్కులు ప్రయోజనాలకు తగిన రక్షణ వుందనే భావం వారిలో ఏర్పడుతుంది. వెనుకబడిన తరగతుల యోగక్షేమాలు విచారించేందుకు ప్రత్యేకశాఖ వుండాలి. కేబినెట్ మంత్రి హోదాలో వెనుకబడిన తరగతులకు ప్రత్యేక మంత్రి వుండాలి.

ఈ తరగతుల స్థితి గతులను అభివృద్ధి పరచడానికి తగిన సూచనలు, సలహాలు ఇవ్వడానికి ప్రత్యేక సలహా సంఘం ఏర్పాటు చేయాలి.

స్కాలర్ షిప్పులు, హాస్టలు సౌకర్యాలు కల్పించే విషయ ములో, సాలీనా కుటుంబానికి రూ. 6000 లకు మించిన ఆదాయం గల వారికి, మెట్రిక్యులేషను వరకు ఉచిత విద్యా సౌకర్యాలు వుండాలని సంఘం సూచించింది :-

వివరాలు ఇవి :-

తండ్రి ఆదాయం	క్లాసు-కోర్సు	నియామక స్వరూప స్వభావాలు
1. సాలీనా రూ. 3000కు లోపు	అన్ని దశలలో విద్య	స్కాలర్ షిప్పులు, ఓజులు, హాస్టలు ఛార్జీలు, పుస్తకాల ఖర్చు. ఈ సదుపాయాలు ఇప్పుడు కల్పించబడుతున్నాయి.
2. సాలీనా ఆదాయం రూ. 3600 పైన రూ. 4800లకు లోపు	మెట్రిక్యులేషన్ తరువాత అన్ని దశలలో విద్య	స్కాలర్ షిప్పులు మరియు ఓజులు, హాస్టలు ఛార్జీలు, పుస్తకాల ఖర్చు కలుపుకొని.
3. సాలీనా రూ. 4800లు రూ. 6000లు.	..	ట్యూషను ఓజు మాత్రమే.

ప్రస్తుతం జీవన వ్యయం ఎక్కువగా వున్న కారణాన, ప్రభుత్వ హాస్టళ్ళలో బోర్డింగు ఛార్జీలు పెంచాలి. ప్రయివేటు హాస్టలులో వున్న వారికి అనుగుణంగా సబ్సిడీ రేట్లను పెంచాలి.

వెనుకబడిన తరగతుల విద్యార్థుల అవసరాలకు తగినట్లుగా ఎక్కువ హాస్టళ్ళు తెరవాలి.

సాధ్యమైన చోట్లలో, స్కూలు భవనాలలో స్కూలు వేళల తరువాత ఈ విద్యార్థులు చదువుకొనేందుకు రాత్రిపూట నిద్ర పోవడానికి వీలు వుండాలి.

ప్రతి హాస్టలులో ప్రయివేటు తరగతులు నిర్వహించడానికి వృత్తి విషయంలో తగు సూచన నివ్వడానికి సౌకర్యాలు వుండాలి.

హాస్టలులో వున్న విద్యార్థులకు పరుపులు మున్నగు సౌకర్యాలు వుండాలి.

జేబులోనుంచి ఓజు ముందుగా చెల్లించాలని వెనుకబడిన తరగతుల విద్యార్థులను నిర్బంధం చేయరాదు. ప్రభుత్వం నుంచి వారికి డబ్బు అందేంతవరకు విద్యా సంస్థలు వేచివుండాలి. ఉన్నత విద్యాభ్యాసం కొనసాగించేందుకు ఈ విద్యార్థులకు స్కాలర్ షిప్పులు మంజూరీ చేయడానికి బడ్జెటులో తగిన నిధులు కేటాయిం చేట్లు చూడాలి. పరిపాలనా ఇబ్బందుల కారణాన ఈ కార్యక్రమం ఒకేసారి అమలు పరచడానికి సాధ్యం నట్లయితే, ప్రభుత్వం అంచెలవారీగా దీనిని అమలు పరచవచ్చు.

జనాభా, విద్య, ఉద్యోగ విషయమై ఈ సంఘానికి వివరాలు సరిగా అందలేదు. కనుక వర్గ, కుల, మత రహిత సమాజాన్ని ఏర్పాటు చేయాలంటే, వచ్చే జనాభా గణాంక వివరాల సేకరణ సందర్భంలో కులం వారీగా వివరాలు సేకరించాలి. అప్పుడు వీరు సాధించిన ప్రగతిని పరిశీలించడానికి వీలు కలుగుతుంది. ఈ విషయమై రాష్ట్ర ప్రభుత్వం కేంద్ర ప్రభుత్వానికి రాయాలి.

## వెనుకబడిన తరగతుల జాబితా

### 1 వ గ్రూపు

అదిమజాతులు, విముక్త జాతులు, సంచారక జాతులు మున్నగువారు

1. అగ్నికుల క్షత్రియులు, పల్లి, వాడబలిజ, బెస్త, జాలరి, గంగావర, గంగపుత్ర, గూండ్ల, వన్యకుల క్షత్రియులు (వన్నెకాపు, వన్నెరెడ్డి, పల్లికాపు, పల్లెరెడ్డి) నెయ్యల పట్టపు.

పంబల, పెద్దమ్మవాండ్లు, దేవరవాండ్లు, యెల్లమ్మవాండ్లు ముత్యాలమ్మవాండ్లు, వీరముషి, వాల్మీకి, బోయ, (బోయ, కిరాతక, నిషాధ, ఎల్లపి, పెద్దబోయ) తలయారి, చుండువాళ్ళు

తెలంగాణ ప్రాంతంలో ఎరులు, గూడల, కంజరభట్ట, కింతల కళింగ, కెంపక లేక కెడ్డిక, మొందెవట్ట, నొక్కర, పరికి ముగుల, యాత, చూపమారి, కైకడి, జోషి, నందివలస, ఎడ్డి (వడ్డి, వడ్డిలు)

## 2 వ గ్రూపు

### వృత్తి గ్రూపులు

అచ్యుట్లవాండ్లు, అర్యక్షత్రియ, మూచి (తెలుగుమాట్లాడు వారు) చిట్టారి, గినియార, చిత్రకార, నఖాన, దేవాంగ, ఏడిగ గొడ, గొండ్ల, నెట్టిబలిజ-వీరు విశాఖపట్నం, ఉభయ గోదావరి, కృష్ణా జిల్లాలవారు, దూడేకుల లడ్డఫ, పింజరి లేక నూర్పాష్, దాండ, తెలికుల, జాండ్ర, కుమ్మరి, కర్నభక్తులు, కూరుమ, నాగవడ్డిలు, నీలకంఠి, పట్నూర (ఖత్తి) పెరిక, పెరికి బలిజ, పూరగిరి క్షత్రియ, నెస్సి లేక కుర్మి; పద్మసాలి (సాలి, సాలివన, పట్టసాలి, సేనాపతులు, తొగటిసాలి) శ్రీ శాయన (నెగిడి) స్వర్ణకులసాలి, తొగటి, తొగటి లేక తొగటి వీరక్షత్రియ, విశ్వ బ్రాహ్మణ (అసుల, కంసాలి, కమ్మరి, కంచారి, వడ్ల, వడ్ల, వడ్లంగి, కిల్లులు.)

## 3 వ గ్రూపు

### ఇతర మతాలు పుచ్చుకొన్న హరిజనులు

తైత్తిరవమతం తీసుకొన్న షియ్యలు కులాలవారు.

## 4 వ గ్రూపు

### ఇతర తరగతులు

అగరు, ఆరెకటిక, కటిక, అట్లర, భట్టాజు, చిప్పోలు, గవర, గొడబ, హట్కర, జక్కల, జింగార, కండ, కొప్పి కాచి, కళావంతుల, గణిక, కృష్ణబలిజ (దాసరి, బుక్క) కొప్పులవెలను, మధుర, మాలి, ముదిరాజ, ముత్తరాసి, తెను గోళ్ళు, మున్నూరు కాపు (తెలంగాణ) నాగవాసం (నాగవంశం) నెల్లి, శ్రీకాకుళం, విశాఖపట్నం, జిల్లాలోని పొలిసాటి వెలమలు, పూసల పస్సి, రంగేజు లేక భావసాని క్షత్రియ, సాదులెట్టు, సాతాని (బెట్ల దాసరి వైష్ణవ), తమ్మిల్లి శ్రీకాకుళం విశాఖపట్నం జిల్లాలోని తూరుపు కాపులు. (తూరుపు కాపుల తెగలో ప్రిలు విడా కులు పుచ్చుకోవడం, పునర్వివాహాలు చేసుకొనే సాంఘిక ఆచారం వుంది) ఉప్పర లేక సగర వంజర (వంజరి) యాదవ (గొల్ల).



(21 వ పేజీనుండి)

## (శాసన రూపకల్పన : సాధకబాధకాలు)

యిదా దారు, దూషణ భూషణలకు అతీతుడై యుండాలి. అతడు ఎప్పుడు చికాకు చెందకూడదు. ఉద్దేశపడకూడదు. అతడు కల వరపడినచో, అన పనిని స్రమంగా నిర్వహించలేదు. అతని పని లోని చిక్కులను, తెలియని వారెవరై నా అతనిని విమర్శించినచో అతడు దానిని పట్టించుకొనకూడదు. విమర్శించిన వారే గనుక తన పనినిచేసివుండినచో ఎంత హారంచేసి వుండేవారో అని ఊహించెదాలి. "Rent Control" చట్టములక్రింద, ఒక కేసులోతీర్పు చెప్పతూ, "ఆ చట్టముల ముసాయిదాదారుచేగాని వానిని ఆమోదించిన శాసనసభ్యులచేగాని, ఖర్చులు చెల్లించబడాలని తానుతీర్పుచెప్పడానికి వీలులేనందుకు Lord Justice Scrutton విచారం వ్యక్త పరచారట. అయినా, ముసాయిదాదారు ఇబ్బందులను అవగాహన చేసికొనే న్యాయమూర్తులు కూడా లేకపోలేదు. Lord Denning ఇచ్చిన ఒకతీర్పును ఇందుకు మంచి ఉదాహరణగా చెప్ప వచ్చును. అందులో ఒక భాగం ఇలా ఉన్నది.


"గణితంలో మాదిరిగా, కచ్చితమైన లక్షణం ఆంగ్ల భాషలో లేదు. అలావుండి యుంటే, నేడు మన సాహిత్యం ఇంత సుసంపన్నమై వుండేదికాదు. ఈ విషయాన్ని, గ్రహించకపోవడం వల్లనే, పార్లమెంటు చట్టాల ముసాయిదాదారులను అన్యాయంగా విమర్శించడం జరుగుచున్నది. ... పార్లమెంటుయొక్క చట్టాలు, దివ్యదృష్టితో అనందిగంగా, రచించబడినట్లయితే,

న్యాయమూర్తులకు ఎంతో శ్రమ తప్పకుండా. అలా జరుగని పక్షంలో, ఒక చట్టంలో ఏదైనా లోపం కనిపించినప్పుడు, న్యాయ మూర్తి చేతులు ముడుచుకొని ముసాయిదాదారును దూషిస్తూ కూర్చోనకూడదు. ఆయన పార్లమెంటుయొక్క ఉద్దేశం, ఏమై వున్నదో తెలుసుకొనడానికి, నిర్మాణాత్మకంగా ప్రయత్నించాలి. ఇందుకు ఆయన చట్టంలోని భాషను మాత్రమే పరిశీలించకూడదు. ఏ సాంఘిక పరిస్థితుల కారణంగా, ఏ లోపాన్ని సరిదిద్దడానికి ఆ చట్టం చేయబడిందో, అవగాహన చేసుకొని పార్లమెంటు యొక్క ఉద్దేశం నెరవేరే రీతిగా దానిని అన్వయం చేయాలి. ఆ చట్టమును చేసినవారే, ఆ దోషాన్ని గ్రహించివుంటే దానిని ఏ విధంగా సరి చేసి వుండేవారో, ఆయన గ్రహించి, తదనుగుణంగా పరిష్కారం చేయాలి. న్యాయమూర్తి చట్టంలోని నిబంధనలను మార్పు చేయ కూడదు. కాని అందలి దోషాలను తొలగించవచ్చును. యథార్థానికి ఆయన ఆ విధంగా చట్టాన్ని దోష విముక్తం చేయడం ఎంతో అవసరం."

ఈ సాధక బాధకాలన్నీ విన్న రచయిత, ముమ్మలను ఎవ రైనా శాసన ముసాయిదాదారు అవుతారా లేక మరొక ఉద్యోగం చేస్తారా, అని అడిగితే, ముసాయిదాదారు ఉద్యోగం చేస్తాను అని చెప్తారా?



## చిత్తూరు జిల్లాలో



కౌత్త పరిశ్రమల సాపనకు

అవకాశాలు

## వ్యవసాయ పరికరాలు

చెరకు గడనుంచి రసంతీసే గానుగు. పుష్కలి వేటర్ వెట్ లేండ్ పడ్లర్ వంటి వ్యవసాయ పరికరాల్ని ఈ జిల్లాలోని జన రత్ ఇంజనీరింగ్ పరికరాల్ని తయారు చేసే యూనిట్ తయారు చేస్తున్నాయి. యీ యూనిట్లు, డీసీల్ ఆయిల్ ఇంజన్ విభాగాలను కూడా తయారు చేస్తున్నాయి.

వ్యవసాయ పరికరాలకు యీ జిల్లాలో 1957-58లో రూ. 5 లక్షల విలువ మేరకు గిరాకీ వుంది.

ఈ జిల్లాకు కావలసిన వాటిలో 25% యీ జిల్లాలోని యూనిట్ల అందజేస్తున్నాయి.

సాగు ప్రాంతం పెరుగుతున్నకొద్దీ వ్యవసాయ పరికరాల అవసరం కూడా పెరుగుతున్నది.

సెంట్రీఫ్యూగల్ పంపులను తయారుచేయడానికి కూడా యీనాడు అవకాశాలు బాగావున్నాయి.

## మోటారుకార్ల విడిభాగాలు

చిత్తూరు జిల్లాలో 1957-58 లో మోటారు కార్ల విడిభాగాలు సహాయక పరికరాలకు సుమారుగా 5 లక్షల రూపాయల విలువ మేరకు గిరాకీ వుండింది.

ఈ జిల్లాలో యిప్పుడున్న అవసరాలలో 10 శాతం మేరకు మాత్రమే యిక్కడి యూనిట్లు తయారుచేసి అందజేస్తున్నాయి. మిగతావి బొంబాయి, కలకత్తా మద్రాసుల నుంచి దిగుమతి చేసుకోవడం జరుగుతున్నది.

ఈ జిల్లాలో ముందు ముందు రోడ్లు అభివృద్ధి చెంద నున్న దృష్ట్యా యిక్కడ కార్ల వినియోగంకూడా పెరుగుతూ వుండవలసి మోటారు కార్ల విడిభాగాల గిరాకీ ఏ రోజు కారోజు ఎక్కు వవుతున్నది.

ఇప్పుడువున్న యూనిట్లు తయారు చేస్తున్న కార్ జాక్, కింగ్ పిన్నలు, షటిల్ పిన్నలు, ట్రెడ్ పిన్నలు, బుష్లు. స్ప్రింగ్ పేట్లు, స్ప్రింగ్ బ్రేకులు మొదలైన కార్ల విడిభాగాలతో పాటు ఇంధనపు టేంకులు, మఫర్లు, యుక్లెంపులు, బ్రేక్ డ్రములు వాటర్ పంపులు మొదలైన వాటిని కూడా కౌత్తగా నెలకొల్పే యూనిట్లు తయారు చేయవచ్చు.

## ఇళ్ళలో వాడే పాత్రసామాను

పాత్రసామానుల్ని తయారు చేయడం యీ జిల్లాలో సాంప్రదాయ పరిశ్రమగా వుంటూ వస్తుంది.

ఈ ప్రాంతంలో నిపుణులైన పనివారు వున్నారు.

ఇప్పుడు ఏటా రూ 60 లక్షలు విలువచేసే పాత్ర సా మాను యిక్కడ తయారవుతుంది.

వీటిని తయారు చేయడంలో అనుసరిస్తున్న ఆధునిక పద్ధతులవల్లా, ముడి పదార్థాలు తేలికగా లభించడంవల్లా ఈ పరిశ్రమకు ముందు ముందు మంచి భవిష్యత్తు వుంది.

లఘు, పరిశ్రమలకు ముడిపదార్థాలను లభింపజేయడంలో రాష్ట్ర పరిశ్రమల శాఖ తోడ్పడుతుంది.

ఆధునిక కొలుములు, యంత్ర పరికరాలు, షీట్ మెటల్ వర్క్స్ కు సంబంధించిన ప్రెస్ మిషన్లు మొదలైనవాటిని వాయిదాల పద్ధతిపై కొనుగోలు చేసుకొనేందుకు జాతీయ లఘు పరిశ్రమల కార్పొరేషను సహాయపడుతుంది.

## స్త్రీలు ట్రంకులు

స్త్రీలు ట్రంకులనేది నిత్యవాడకం వస్తువులు. జనాభా పెరుగుతున్నకొద్దీ ప్రజల ఆదాయం ఎక్కువవుతున్నకొద్దీ వీటి విని యోగంకూడా పెరుగుతూ వుంటుంది.

1957-58 లో చిత్తూరు జిల్లాలో ఈ స్త్రీలు ట్రంకులకు లక్ష రూపాయలకు పైగా గిరాకీ వుంది.

ఈ జిల్లాలో స్త్రీలు ట్రంకుల్ని తయారుచేసే యూనిట్లు తొమ్మిది వున్నాయి. ఈ జిల్లా అవసరాలలో 54 శాతం మాత్రమే యీ యూనిట్లు తీర్చగలుగుతున్నాయి.

జనాభా పెరుగుతున్న దృష్ట్యానూ, ఆదాయాలు ఎక్కువవుతున్న దృష్ట్యానూ భవిష్యత్తులో స్త్రీలు ట్రంకులకు మరింత ఎక్కువ గిరాకీ ఏర్పడవచ్చు.

ఈ జిల్లా అవసరాలకు యిప్పటి ఉత్పత్తికన్న రెట్టింపు జరగవలసివున్న దృష్ట్యా యిటువంటి యూనిట్లను మరి కొన్నిటిని ఏర్పాటు చేసుకోవచ్చు. ఈ పరిశ్రమకు ఇక్కడ మంచి భవిష్యత్తు వుంది.

## స్త్రీలు ట్రంకుల అనుబంధ పరికరాలు

క్లిప్పలు, తాళాలు, హెడిల్ లువంటి స్త్రీలు ట్రంకుల తయారీలో వాడే అనుబంధ పరికరాలను ఏటా చిత్తూరు జిల్లాలో రూ. 70,000 విలువ మేరకు వినియోగించడం జరుగుతోంది.

ఏటా యీ పరికరాలకు 10-15 శాతం గిరాకీ పెరుగుతున్నట్లు అంచనా.

ఈ ప్రాంతంలో వీటిని తయారుచేసే యూనిట్లు లేనే లేవు. అలీఘర్ నుంచీ, ఢిల్లీ నుంచీ దిగుమతి చేసుకుంటున్నారు.

ఈ పరికరాలను తయారు చేయడానికి అవసరమయ్యే ముడిసరకులు—ఇత్తడి షీట్లు, టిన్నుషీట్లు, ఎం. ఎస్. షీట్లు, రాడ్లు.

సంప్రదాయంగా వస్త్రోన్న నిపుణులైన కమ్మరి పనివారలు యీ జిల్లాలో వున్నారు.

## చేనేత మగ్గాల అనుబంధ పరికరాలు

చేనేతమగ్గాలలోవాడేప్రిమ్లు, మోషన్ అటాచ్ మెంటులు అనులు, కండెలు, తదితరములైన అనుబంధ పరికరాలు చిత్తూరు జిల్లాలో ఏటా రూ. 1.2 లక్షల విలువైనవి అవసరమౌతాయి.

వీటిని తయారుచేసే యూనిట్లు యీ జిల్లాలో లేవు. వీటిని బొంబాయి నించి దిగుమతి చేసుకుంటున్నారు.

వీటిని తయారుచేసే యూనిట్లు కనీసం ఒకదానినైనా యీ జిల్లాలో నెలకొల్పుకోవచ్చు.

## తాళం కప్పలు

చిత్తూరు జిల్లాలో ఏటా రూ. 35,000ల విలువగల తాళం కప్పలు అవసరమౌతాయి.

తిరుపతిలో విశ్వవిద్యాలయ ప్రాంతంలో వూరు పెరగడం వల్లా, ప్రజల ఆదాయం ఎక్కువ అవడం వల్లా, యాత్రికుల రాకపోకలు పెరగడం వల్లా తాళం కప్పల గిరాకీ కూడా ముందు ముందు పెరుగుతుంది.

ప్రస్తుతం అలీఘర్, ఉత్తరప్రదేశ్, దిండిగల్ లనుండి మద్రాసులోని వర్తకులద్వారా తాళం కప్పల్ని దిగుమతి చేసుకోవడం జరుగుతోంది.

ఇక్కడ శిక్షణ-ఉత్పత్తి కేంద్రాన్ని ఒకదానిని నెలకొల్పడంతో తాళం కప్పల తయారీకి మంచి అవకాశం ఏర్పడింది. పుతూరు తాలుకాలోని తడుకుపేటలో నిపుణులైన పనివారు లభిస్తారు.

## ప్లాస్టిక్ వస్తువులు

ఆటబొమ్మలు, బొత్తాలు, సబ్బుపెట్టెలు వంటి ప్లాస్టిక్ వస్తువులను యిక్కడ దాదాపు రూ. 60,000ల విలువమేరకు వినియోగిస్తున్నారు.

యావద్భారత దేశంనించి తిరుపతికి రోజూ వేలాది యాత్రికులు వస్తూ వుండడం వల్లే యీ రకమైన విలాస వస్తువులకు యిక్కడ మంచి గిరాకీ వుంది.

ఆటవస్తువులు తదితర ప్లాస్టిక్ వస్తువుల్ని ఇంజెక్షన్ మోల్డింగ్ పద్ధతిలోనూ, బ్లో మోల్డింగ్ పద్ధతిలోనూ తయారు చేయవచ్చు. చేతో పనిచేయించే ఇంజక్షన్ మోల్డింగు ప్రెస్లు, బ్లో మోల్డింగ్ ప్రెస్లు దేశవాళీ రకాలు దొరుకుతాయి.

కొన్ని ప్లాస్టిక్ వస్తువుల్ని తయారుచేయాడానికి ఉపయోగించే పోలిథిన్ పలుకులను యిక్కడే తయారుచేసుకోవచ్చు.

ఇక్కడవున్న గిరాకీదృష్ట్యా చే పనిచేయించే ఇంజక్షన్ మోల్డింగ్ ప్రెస్లు, బ్లో మోల్డింగ్ ప్రెస్లు గల రెండు మూడు చిన్న తరహా పరిశ్రమల్ని తిరుపతిలోనూ, దాని పరిసరాలలోనూ నెలకొల్పుకోవచ్చు.



## పండ్ల నిలవ

ఈ జిల్లాలో ముఖ్యంగా పండే పండ్లు-మామిడి, నిమ్మ. ఇవి చాలా విస్తారముగా ఈ జిల్లాలో లభిస్తాయి.

పరిసర ప్రాంతాలకు వీటిని యిప్పుడు ఎగుమతి చేస్తున్నారు.

పచ్చడులు, జామలు, లెమన్ స్క్వాష్లను తయారు చేసే చిన్నతరహా పండ్లవిలువ యూనిటును ఒకదానిని యీ జిల్లాలో నెలకొల్పుకోవచ్చు.

## బట్టల సబ్బు

ఈ జిల్లాలో 1957-58లో 9 లక్షల రూపాయల విలువ మేరకు బట్టల సబ్బులకు గిరాకీ వుంది.

ముందుముందు వీటికి గిరాకీ పెరుగేట్లు వుంది.

ప్రస్తుతం యీ జిల్లాకు కావలసిన బట్టల సబ్బుల్ని యిక్కర జిల్లాలనుంచి దిగుమతి చేసుకోవడం జరుగుతోంది.

దీనిని తయారుచేయడానికి కావలసిన నూనె, కాస్టిక్ సోడా తేలిగ్గానే లభ్యమౌతాయి.

వీటిని తయారు చేయడానికై చిత్తూరులోగాని, మదన పల్లెలోగాని యూనిట్లను నెలకొల్పుకోవచ్చు. ఈ రెండూ చక్కటి అనువైన ప్రాంతాలు.

## ముఖానికి రాసుకునే పౌడరు, పళ్ళపొడి

ఈ జిల్లాలో ఏటా లక్ష రూపాయల ఫేస్ పౌడరు విని యోగించబడుతోంది.

వార్షికంగా 25 శాతం చొప్పున దీనికి గిరాకీ పెరుగు తున్నట్లు అంచనా.

దీనిని తయారుచేసే యూనిట్లు ఒకటికూడా ఈ జిల్లాలో లేదు. ఇతర జిల్లాల నుంచి దీన్ని దిగుమతి చేసుకుంటున్నారు.

దీన్ని తయారు చేయడానికి ముఖ్యమైన ముడి పదార్థాలు- చందనపు నూనె, సుద్దరాయి. యివి ఈ జిల్లాలో విరివిగా లభిస్తున్నాయి.

ఫేస్ పౌడర్ ను తయారుచేసే యూనిట్లే పళ్ళపొడిని కూడా తయారుచేయవచ్చు.

ఈ యూనిట్లను నెలకొల్పడానికి చిత్తూరు, తిరుపతి అనువైన ప్రాంతాలు.

## పెంకులు

పెంకుల్ని తయారుచేసే యూనిట్లు చిత్తూరు జిల్లాలో కాన్పే వున్నాయి.

ఇక్కడ తయారు చేయబడే పెంకులు సాధారణంగా మంగళూరు రైల్వే, సిలింగ్ రకానికి చెందినవి.

వీటిని తయారు చేయడానికి ముఖ్యమైన ముడిపదార్థాలు బంకమన్ను, వంట చెరకు, ఇవి విరివిగా యీ జిల్లాలో లభిస్తాయి.

రాష్ట్రానికి అవసరమైన పెంకుల్లో 90 శాతం మాత్రమే యిక్కడి యూనిట్లు తయారు చేస్తున్నాయి. మిగిలిన వాటిని పొరుగు రాష్ట్రాలనుంచి దిగుమతి చేసుకోవడం జరుగుతున్నాయి.

పబ్లిక్, ప్రయివేటు రంగాల్లో నిర్మించే యిళ్ళను బట్టి పెంకుల గిరాకీ ఆధారపడి వుంటుంది. ఇళ్ళ నిర్మాణం చాలా శీఘ్ర గతిని అభివృద్ధి చెందుతున్న దృష్ట్యా పెంకుల గిరాకీకూడా ఏడాది కేడాది పెరుగుతూ వస్తోంది.

కనీసం మరొక యూనిట్లనైనా యిక్కడ నెలకొల్పడానికి అవకాశం వుంది.

## పలకలు

ఈ జిల్లాలో తయారయ్యే పలకలకు దక్షిణాది అంతటా మార్కెటు వుంది.

దీనికి అవసరమయ్యే ముడి పదార్థాలు చాలావరకు ఈ జిల్లాకు దిగుమతి అవుతున్నాయి.

(సశేషం)


మనకున్న అపార ఖనిజ సంపదతో

మహత్కార్యాలు సాధించవచ్చు.

# మన రాష్ట్రంలో మైక్రోవేవ్ ప్రాజెక్టు ఆధునిక వార్తా ప్రసార సాధనం

చిత్రాలు

1. ప్లం నిరీక్షణ కోసం పర్యే.
2. 8" పీల్ టెక్స్టైల్స్ టవర్
3. మైక్రోవేవ్ రిసీవర్, కేబుల్ యాంటెనా
4. బంజారా హిల్స్ లో 60 మీటర్ల టవర్.
5. విద్యుదాంశ శక్తి ఒక మైక్రోవేవ్ ప్రేషర్ ప్లంట్
6. మైక్రోవేవ్ టవర్ దృశ్యం.





ఆధునిక జీవితంలో టెలిఫోన్ ప్రధానమైన పాత్ర వహిస్తోంది. ముఖ్యంగా గత పదేళ్ళుగా దీని ప్రాముఖ్యం బాగా పెరిగింది. ఈనాడు సామాన్యుని ఆవసరాలలో టెలిఫోన్ కూడా ఒకటి. శ్రీమంగా ట్రంక్ టెలిఫోను చేయడానికి పీల్ టెక్స్టైల్స్ నమ్మకమైన ఆధునిక పద్ధతి టెలిఫోను సర్వీసు ప్రజలకు నేడు కావలసివుంది. తంలి, తపాలాకాఫ లక్ష్యం కూడా ఇదే. దేశంలోని ఓ ప్రాంతంలోని వ్యక్తి ప్రపంచంలోని ఏ ప్రాంతంలోని వ్యక్తితో వైన నేరుగా రైల్ చేసి మాట్లాడ గలిగే సౌకర్యాన్ని కల్పించడం తంలి తపాల కాఫ లక్ష్యం.







నేరుగా ట్రంక్ కాల్ చేసే పద్ధతి యిప్పుడు పెద్ద పెద్ద నగరాల మధ్య వాడుకలో వున్నది. ఈ విధమైన ట్రంక్ సర్క్యూట్లను కల్పించడంలో అత్యాధునిక పద్ధతే—మైక్రోవేవ్ రేడియో రిలే పద్ధతి.

కలకత్తా, అసన్ సోల్ ల మధ్య మొట్టమొదటి మైక్రోవేవ్ లింకును 1966 డిసెంబరు 4న ప్రారంభించడం జరిగింది. ఆ తరువాత అసన్ సోల్, జోర్ టోల మధ్య, అంబాలా—సిమ్లా—చండీ ఘర్ ల మధ్య, జలంధర్—జమ్ము—త్రీనగర్ ల మధ్య కూడా ఏర్పాటు చేశారు.

ఆంధ్రప్రదేశ్ లో కూడా ఈ మాదిరి మైక్రోవేవ్ రేడియో రిలే పద్ధతిని ప్రవేశపెట్టవలసిన అవసరం ఏర్పడింది. రాష్ట్రంలో ఒక ప్రాంతం నుంచి మరొక ప్రాంతానికి, మన రాష్ట్రానికి ఇతర రాష్ట్రాలకూ వారా ప్రసారాలు ఎక్కువయ్యాయి. అందువల్ల ఈ ఆధునిక పద్ధతిని అమలుపరిచ వలసిన అగత్యం ఏర్పడింది. ఆంధ్రప్రదేశ్ రాజధాని నగరాన్ని, తొండానికి కలిపే అత్యాధునిక మైక్రోవేవ్ పద్ధతికి ప్రారంభం జరిగింది. పూనా—సికింద్రా బాదు మైక్రోవేవ్ ప్రాజెక్టుకు రూ. 181 లక్షలు ఖర్చవుతుందని అంచనా వేశారు. ఈ ప్రాజెక్టు పూర్తయితే హైదరాబాద్—బోలాపూర్—పూనాల మధ్య 960 హెక్టార్లలో ట్రంక్ టెలిఫోన్ సర్క్యూట్లను ఇది కల్పిస్తుంది. దీని దూరం 640 కిలో మీటర్లు వుంటుంది.

800\_చానల్ మైక్రోవేవ్ పద్ధతిలో కలిపే విజయనాద—తెనాలి—గుంటూరు మైక్రోవేవ్ ప్రాజెక్టు పని చురుకుగా సాగు తోంది. దీనికి రూ. 87 లక్షలు మంజూరైంది. హైదరాబాద్—వరంగల్ల మధ్య 800\_చానల్ మైక్రోవేవ్ లను కలిపే పని ప్రస్తుతం కొనసాగుతున్నది. దీనికి రూ. 84 లక్షలు ఖర్చవుతుందని అంచనా. వచ్చే రెండేళ్ళలో యీ మొత్తం పని పూర్తి కావచ్చు.





# రాష్ట్ర ప్రభుత్వ సిబ్బంది సంక్షేమానికి ప్రభుత్వం తీసుకున్న చర్యలు

ప్రభుత్వ సిబ్బంది సంక్షేమానికి ఎప్పుడూ రాష్ట్ర ప్రభుత్వం అధిక ప్రాధాన్యతనిచ్చి తగుచర్యలు తీసుకుంటున్నది. తన సిబ్బందికి సహాయపడే ఉద్దేశంతో గత రెండేళ్ళుగా అనేక సంక్షేమ, సహాయక చర్యలను ప్రభుత్వం తీసుకుంటూ వచ్చింది. అలాతీసుకున్న కొన్ని చర్యలను గురించి యిక్కడ పరిశీలిద్దాం.

## వేతన నిర్ణాయక సంఘం

ప్రభుత్వం 1965 లో, ప్రభుత్వ సిబ్బంది జీతాలస్కేళ్ళను క్రమబద్ధంగా వరీకరించే నిమిత్తం ఏకసభ్య సంఘాన్ని ఒక దానిని ఏర్పాటు చేసింది. ఈ సంఘం 1967 లో తన నివేదికను సమర్పించింది. ఈ నివేదికలో చేసిన సూచనలు నిజానికి సమంజసమైనవే అయినా ప్రభుత్వ సిబ్బందికి అంతగా సంతృప్తి కలిగించలేక పోయాయి. అందువల్ల యీ నివేదికలో చేసిన కొన్ని సిఫారసుల విషయంలో అవసరమయ్యే మార్పులు చేసే నిమిత్తం ప్రభుత్వ ప్రధాన కార్యదర్శి అధ్యక్షతన ఒక అధికార సంఘాన్ని ఏర్పాటు చేయడం జరిగింది.

ఈ అధికార సంఘం చేసిన సిఫారసులను ప్రభుత్వం ఆమోదింపి తదనుగుణంగా తెలుగు నూతన సంవత్సరాది నుంచి అంటే 1969 మార్చి 19 నుంచి కొత్త స్కేళ్ళు వర్తించేవిధంగా ఉత్తర్వులు జారీచేసింది. సవరించబడిన యీ స్కేళ్ళు యిందుమించు ప్రభుత్వ సిబ్బంది అందరికీ లాభించే విధంగా వున్నాయి.

## ప్రయాణపు భత్యం

ప్రయాణపు ఖర్చు యిటీవలికాలంలో బాగా పెరగడంవల్ల ప్రభుత్వం జూన్ 18 నుంచి దినభత్యాన్ని పెంచింది. ఇంతకుముందు అమలులోవున్న రేటుమీద మూడోవంతు ఎక్కువ చేసింది. పైగా ప్రస్తుతంవున్న మైలేజీ అలవెన్సుతోబాటు, ఒకవేళ హెడ్ క్వార్టర్సును విడిచి 8 గంటలుకన్న మించి వుండవలసివచ్చిప్పుడు పూర్తి దినభత్యాన్నీ, 8 గంటలుకాని, అంతకు తక్కువకాలంగాని వుండవలసి వచ్చినప్పుడు సగం దినభత్యాన్నీ పొందే సౌకర్యం కూడా కల్పించబడింది.

## కరువు వేతనం

కరువు భత్యంలో పెద్ద మొత్తాన్ని 1969-70 నుంచి 'కరువువేతనంగా' మార్చడం జరిగింది. దీనిని పింఛను, గ్రాంటుటీలతో కలిపి అందజేస్తారు. దీనివల్ల ప్రభుత్వోద్యోగి రిటైర్ నప్పుడు అతని చేతికి పెద్ద మొత్తం అందుతుంది.

## సంపాదిత సెలవును (ఎరన్డ్ లీవును) డబ్బు చేసుకునే సౌకర్యం

తమ సంపాదిత సెలవును డబ్బుచేసుకొనే సౌకర్యం ప్రభుత్వ సిబ్బందికి 1969 ఆగస్టు నుంచి లభించింది. దీనిప్రకారం ప్రభుత్వోద్యోగి-అతను గజెటెడ్ ఉద్యోగి అయినా, నాన్ గజెటెడ్ ఉద్యోగి అయినా ముప్పయ్యే రోజులకు తక్కువకాకుండా సంపాదిత సెలవు (ఎరన్డ్ లీవు) తీసుకుని ముప్పయ్యే రోజులకు మించకుండా తనకు అర్హతవున్న దానిని బట్టి సంపాదిత సెలవును సరండర్ చేసినప్పుడు ఆ ప్రభుత్వోద్యోగికి సెలవుకాలంలో లభించే జీతంతో పాటు సరండర్ చేసిన కాలానికి కూడా దాని కనుగుణంగా వేతనం లభిస్తుంది.

## కేంద్ర ప్రభుత్వ కరువుభత్యం రేట్లతో సరిసమానం

1968 జనవరి 1 నుంచి కేంద్ర ప్రభుత్వోద్యోగుల కరువు భత్యంతో రాష్ట్ర ప్రభుత్వ సిబ్బంది కరువు భత్యాన్ని సరిసమానం చేయడం జరిగింది. దీనితో రాష్ట్ర ప్రభుత్వోద్యోగుల చిరకాల వాంఛ నెరవేరింది. ఆ తరువాత కేంద్ర ప్రభుత్వోద్యోగుల కరువు భత్యంలో పెరుగుదల ప్రకారం రాష్ట్ర ప్రభుత్వోద్యోగుల కరువుభత్యం కూడా పెరుగుతూవస్తోంది.

## గ్రామోద్యోగుల అలవెన్సులు

జిల్లా స్థాయి పరిపాలనా నిర్వహణలో వెన్నెముక వంటి వారనదగిన గ్రామోద్యోగులకు సైతం, ప్రభుత్వోద్యోగులకు కరువు భత్యాన్ని పెంచినపుడెల్లా వారికి గూడా తగువిధంగా తాత్కాలిక కరువుభత్యం యివ్వడం జరుగుతోంది.

## కుటుంబ పింఛనుల పెంపుదల

ప్రభుత్వోద్యోగి విధి నిర్వహణలో మరణించి నప్పుడు, అతను ఆఖరిసారిగా తీసుకున్న మూలవేతనంలో 50 శాతం మేరకు అతని కుటుంబానికి యివ్వబడుతుంది. అయితే యీ మొత్తం, మామూలు నియమావళి ననుసరించి ఆ ప్రభుత్వోద్యోగి కుటుంబానికి యిచ్చే అర్హమైన పింఛను మొత్తానికి రెండింతలకు లోబడి వుంటుంది. ఆ ఉద్యోగి చనిపోయిన తేదీ నుండి ఏడు సంవత్సరాల గాని, లేదా అతను సర్వీసులోవుంటూ మామూలుగా పింఛనుకు అర్హమైన వయసు వచ్చిన తేదీ నాటికిగాని-ఏది తక్కువైతే అంతకాలం మేరకు యీ పింఛను యివ్వబడుతుంది.



## పింఛను రేట్లు పెంపుదల

నిత్యజీవితావసర వస్తువుల ధరలు పెరిగిన కారణంగా జీవన వ్యయం అధికమైనందున కౌతవరకు సహాయపడే ఉద్దేశంతో 1969 సెప్టెంబరు 1 నుంచి పింఛనులలో నెలకు మరో 10 రూ. చొప్పున ప్రభుత్వం హెచ్చించింది. నెలకు రూ. 200 లు అంతకు తక్కువ పింఛను పొందే ప్రభుత్వ పింఛను దార్లకు యిది వర్తిస్తుంది.

## వివాహాలకు అడ్వాన్సు

ప్రభుత్వ సిబ్బంది వివాహాలకు, వారి కొడుకులు, కూతుళ్ళు

వివాహాలకు అడ్వాన్సులను యివ్వడానికి ప్రభుత్వం ఉత్తర్వులు జారీచేసింది.

## ఉపాధ్యాయుల వేతనాలు నేరుగా చెల్లింపు

ఉపాధ్యాయుల వేతనాలను నేరుగా ప్రభుత్వ కోశాగారాల నుంచి చెల్లింపు చేయడానికి వీలుగా పంచాయతీరాజ్ సంస్థలలో విద్యా విషయక నిధిని ఏర్పాటు చేస్తూ 1968 మార్చిలో ప్రభుత్వం ఉత్తర్వు చేసింది. ఉపాధ్యాయులకు జీతాలను తమ జనరల్ ఫండ్ నుంచి చెల్లింపుచేసే సౌకర్యాన్ని కలిగిస్తూ 1969 లో జిల్లా పరిషత్తులకు, పంచాయతీ సమితులకు ప్రభుత్వం 1969 లో ఉత్తర్వులు జారీచేసింది. ఈ మొత్తాన్ని ప్రభుత్వం తర్వాత భరించేస్తుంది.

## పరిపాలనా విషయాలు :

### బియ్యం మిల్లులలో కార్మికులకు కనీసవేతనాల నిర్ణయం

రాష్ట్రంలో బియ్యం మిల్లులు, పిండి మిల్లులలో పనిచేసే వివిధ వర్గాలకు చెందిన పనివారలకు కార్మికులకు రాష్ట్ర ప్రభుత్వం కనీస వేతనాలను నిర్ణయించింది. ఈ ప్రకటన ఆంధ్రప్రదేశ్ గణేటులో ప్రచురించబడిన తేదీనుంచి ఇవి అమలోకి వస్తాయి.

ఈ నిర్ణయం ప్రకారం ఈ మిల్లులలో పనిచేసే మేనేజరకు కనీస వేతనం నెల గకి రూ. 200 లు, అక్కౌంటెంటుకు 150 రూ. లు పై పిస్తులకు రూ. 180 లు ఇతర పనివారలకు రు. 78లు వుంటాయి. ఎలక్ట్రిషియనులకు, వెల్డర్లు, కమ్మరి, పైప్ మెన్, రోల్ ట్ మెన్, సిల్క్ మెన్, వైర్ మెన్, మార్కర్, అసిస్టెంటు మేస్త్రి కళాసీలకు మున్నగువారికి వారివారి పనులను బట్టి రోజు గకి రూ. 3.25 పై నలనుంచి రూ. 3.75 లు మజూరి వుంటుంది. ఈ వరానికి చెందినవారి జీతం నెల గకి రూ. 78 ల నుంచి రూ. 110 ల వరకు వుంటుంది. రోజువారీ జీతంపైన నియమించబడిన వారికి రోజు గకి రూ. 3 ల చొప్పున జీతం వుంటుంది. పిల్లలను పనిలో చేర్చుకొన్నట్లయితే, ఆ వర్గానికి నిర్ణయించిన జీతంలో 75 శాతం యివ్వబడుతుంది.

ఇంజను డ్రైవర్లు, టాయిలర్ అటెండెంట్లు, మెకానిక్ లకు రోజు గ కి రూ. 4-20 పై నలు లేదా నెల 1 కి రూ. 125 లు కనీసవేతనం వుంటుంది.

### కమ్యూనిటీ రేడియో సెట్లు - నిర్వహణ ఖర్చులు

1968 ఏప్రిల్ 1 వ తేదీనుండి మూడు సంవత్సరాల వరకు అన్నిరకాల కమ్యూనిటీ రేడియో సెట్ల నిర్వహణ ఖర్చులు ఆంధ్ర ప్రాంతంలో సెట్లకు రు. 90 ల చొప్పున తెలంగాణా ప్రాంతంలో సెట్లకు రు. 75 ల చొప్పున కొనసాగించాలని ఆంధ్ర ప్రదేశ్ ప్రభుత్వం నిర్ణయించింది.

1964 ఏప్రిల్ 1 వతేదీనుండి కమ్యూనిటీ రేడియో సెట్ల నిర్వహణ ఖర్చులు ఆంధ్ర ప్రాంతంలో రు. 90 ల చొప్పున, తెలంగాణా ప్రాంతంలో రు. 75 ల చొప్పున ఉండేవి. అయితే 1968 ఏప్రిల్ 1 వతేదీనుండి యీ రేట్లను ఆంధ్ర ప్రాంతంలో రు. 135 లకు, తెలంగాణా ప్రాంతంలో రు. 115 లకు పెంచుతూ పూర్వం నుండి వర్తించే విధంగా గత సంవత్సరం ఉత్తర్వులు చేయడం జరిగింది.

తమ ఆర్థిక పరిస్థితులు పరిమితంగా ఉన్న కారణంగా పెంచిన రేట్లను తాము చెల్లించలేమనీ, పాతరేట్లనే పునరుద్ధరించాలని పంచాయతీల నుండి విజ్ఞప్తులు అందాయి.

ప్రభుత్వం యీ సమస్యను శ్రద్ధగా పరిశీలించి మూడు సంవత్సరాలవరకు పాతరేట్లనే కొనసాగించాలని ఉత్తర్వులు జారీచేసింది.

# మ హా భా ర త ము

కప్పగంతుల లక్ష్మణశాస్త్రి

జనమేజయా! ఆ తరువాత యుద్ధిష్ఠిరుడు కౌశికీ నదీతీరములోని సర్వ తీరములను పుణ్యక్షేత్రములను సేవించి పిదప గంగా సాగర సంగమమునకు పోయి యచటి ఐదువందల తీర్థములను సేవించెను. అచటనుండి కళింగ దేశమునకు పోయెను. అచట 'వైతరణి' నది ప్రవహించుచుండెను. ఆ నదీతీరమునందే పూర్వము యమధర్మరాజు దేవతలను ఆశ్రయించి యాగములను చేసియుండెను. అతడు యజ్ఞముచేసిన యీ నది ఉత్తర తీరము మహా పుణ్యప్రదమని అనేకముని పుంగవులు దానిని సేవించుచుందురు. స్వర్గమునకు పోవు పుణ్యాత్ములగు మనుష్యులకి సానము 'దేవయానము'తో సమానమైనది. పూర్వ మిచటనే రుద్రుడు పశువులను గ్రహించి 'యా పశువు నా భాగము' అని చెప్పెను. అది చూచి దేవతలు రుద్రునితో 'నీవు ఇతరుల యజ్ఞభాగమును తీసికొనగూడదు. ఇది మాకు ధర్మసాధనమగు యజ్ఞభాగము' అని చెప్పిరి. అనేక విధముల స్తోత్రములు పూజలు చేసిన తరువాత రుద్రుడు ప్రసన్నుడై ఆ పశువును విడిచి దేవయాన మార్గముద్వారా వెడలిపోయెను. అప్పుడు దేవతలు రుద్రభయముచేత యజ్ఞములలో సర్వోత్తమమగు భాగమును రుద్రునకు ఇచ్చుటకు సంకల్పించిరి. కనుక ధర్మరాజా! ఈ సానమును సేవించి యీ తీరమునందు ఆచమనముచేసిన వారికి దేవయాన మార్గము ప్రత్యక్షముగా కనపడును. అది విని పాండవులు వైతరణిలో స్నానాదులు చేసి పితృదేవతలకు తర్పణముచేసిరి. అప్పుడు యుద్ధిష్ఠిరుడు లోమకునితో 'నేనీ నదిలో స్నానముచేసి అధిక తపో బలమును పొంది మానవ సంబంధములగు ప్రాకృత విషయములనుండి విముక్తుడనై తిని కనుక నీ యనుగ్రహముతో సర్వ లోకములను చూడగలుగుచున్నాను. ఇచట మునుల ధ్వని విసవడుచున్నది" అనెను. అది విని లోమకుడిట్లనెను:—

'యుద్ధిష్ఠిరా! యీ ధ్వని మూడు లక్షల యోజనముల దూరమునుండి విసవడుచున్నది. కనుక నిశ్శబ్దముగా నుండి వినుచుందుము.'

'రాజా! ఇది బ్రహ్మదేవుని వనము. ఇచటనే విశ్వకర్మ యజ్ఞములు చేసియుండెను. ఇచ్చోటనే పూర్వము బ్రహ్మదేవుడు సమస్త భూమండలములను కళ్యపునకు యజ్ఞ దక్షిణగా నిచ్చియుండెను. అప్పుడు భూదేవి మిగుల కోపించుచు బ్రహ్మతో 'మహాత్మా! నన్ను మానవునకు ఈయకుము. అట్లైనచో నేనిప్పుడే పాతాళలోకమునకు పోయెదను.' అని చెప్పెను. అట్లు దుఃఖించుచున్న భూదేవిని కళ్యపుడు శాంతింపజేసెను. భూదేవి ప్రసన్ను

రాలై జలమునుండి పైకి వచ్చి వేది రూపములో నిలిచెను. రాజా! ఇచట కనపడు వేదికయే అది. దీనిపైన ఎక్కి నిలిచినచో మహా వీర్య వంతుడవయ్యెదవు! వేదిక రూపములోనున్న యీ వృథివియే సముద్రమును ఆశ్రయించి యున్నది. నీ వొక్కడవే యీ వేదిక పైన ఎక్కి సముద్రమును చాటుము. నేను నీ కొరకు శుభ కర్మలు సలుపుచుండెదను. వాటి ప్రభావముతో నీవు దీనిపైన ఎక్కిజాలుదువు. అట్లు కానిచో, ఈ వేదిని మనుష్యుడు తాకిన వెంటనే అది సముద్రములోకి పోవును. కనుక ఏ మానవుడైనను సముద్ర స్నానమునకు పూర్వము విష్ణువునకు అధిష్ఠానము, సూర్యునకు, అగ్నికి, జలమునకు ఉత్పత్తి కారణము, పరమాత్ముని వీర్య శక్తి అమృతోత్పత్తికి సానము నగు సముద్రమును స్మరించి ఈ వేదికపైన ఎక్కివలెను. నీవును అట్లే చేయుము. పై విధముగా స్తుతించక సముద్రమును కుశాగ్రముతోనైన తాకజాలడు.' అని చెప్పెను. లోమకుని ఉపదేశము ప్రకారము యుద్ధిష్ఠిరుడు సముద్ర స్నానము చేసి మహేంద్ర పర్వతమునకు పోయి ఆ రాత్రి గడపెను.

## పరశురామ చరిత్ర

మరునాడు లోమకుడు తెలుపగా అచట నున్న మునీశ్వరులకు నమస్కారము చేసి ధర్మరాజు వారి యాశీస్సులను గొనెను. వారిలో 'అకృతప్రణుడు' అను పరశురాముని అనుచు రుదు ఉండెను. ఆ మునికి నమస్కరించి యుద్ధిష్ఠిరుడు 'మహాత్మా! పరశురాముడు ఈ మునులను దర్శించుట కెప్పుడు ఇచటికి వచ్చును? అతని ధర్మసము చేయుటకు కుతూహల పడుచున్నాను.' అని అకృతప్రణుని అడిగెను. ఆ మాట కతడు 'రాజా! నీ విటకువచ్చుచుండుట పరశురామునకు తెలిసియేయుండును. కనుకనే అతడిప్పుడు ఇచటికి వచ్చుచున్నాడు. నీయందు అతనికి ప్రీతి మెండుగా నున్నది. ఈ మునులు పరశురాముని చతుర్థశిష్యుడు, అష్టమిష్యుడు దర్శింతురు. వీరికి దర్శనమిచ్చుట కతడు రెపు చతుర్థశి గనుక ఇచటికి వచ్చును. నీవును దర్శించవచ్చును.' అని చెప్పెను. ఆ మాట విని యుద్ధిష్ఠిరు డతనితో "మహాత్మా! నీ వతనికి అనుచరుడవుగా నుండి యతని పూర్వ వృత్తాంత మంతయు ప్రత్యక్షముగా చూచి యుండువు. కనుక అతడు పూర్వము యుద్ధములో క్షత్రియుల నెట్లు సంహరించెను? ఎందులకు క్షత్రియులపై పరశురామునకు వైరము కలిగెను? ఆ కథ చెప్పుము.' అని యడిగెను. దానికి అకృతప్రణుడిట్లు చెప్పదొడగెను:

“పూర్వము ‘హైహయ’ దేశాధీశ్వరుడగు ‘కార్తవీర్యార్జునుడు’ అనురాజు ఉండెను. అతనికి వేయి బాహులు ఉండెను. దత్తాత్రేయస్వామి యొక్క వరప్రసాదము చేత అతనికి బంగారు రథము లభించి యుండెను. ఆ స్వామి యతనికి ప్రపంచములో సర్వ జంతువులపై నను ప్రభుత్వము సాగించుటకు గూడ వరమిచ్చియుండెను. ఆ కాంచన రథము అడులేక ఏ దేశమైనను తిరుగగలుగుచుండెను. ఆ రథము చేతను, వరప్రభావముచేతను, కార్తవీర్యార్జునుడు అంఠను సంచరించుచు దేవతలను, ఋషులను సమస్త భూతములను పీడించుచుండెను. అప్పుడు దేవతలు, ఋషులు జగత్పతియగు విష్ణుదేవునికడకు పోయి కార్తవీర్యార్జునుని దుండగములు చెప్పి అరనినేలాగై నను సంహరించ వలసివదని మొర పెట్టుకొనిరి.

“అది విని విష్ణువు కార్తవీర్యుని చంపుటకుగాను ఉపాయములను గూర్చి యింద్రునితో చుంఛనములు నలిపెను. ఇంద్రుడు తెలిపిన ఉపాయముల ప్రకారము కార్యము చేయదలచి విష్ణువు అచటినుండి బదరీవనములో నున్న తన యాశ్రమమునకు పోయెను.

### అశ్వతీర్థం

ఆ సమయమునందే భూమండలములో ‘కాన్యకుబ్జ’ నగరము నందు ‘గాధి’ యను మహారాజు రాజ్యమేలుచుండెను. అతడు రాజధానిని విడిచి వనమునకు పోయి నివసించ దొడగెను. ఆ వన వాన కాలమునందు అతనికిౌత కన్యక జనించెను. ఆమె అత్యంత సౌందర్యవతిగా నుండెను. ఆమెను భృగువంశోత్పన్నుడగు ‘ఋచీకుడు’ అను మునీశ్వరుడు వరించెను. అప్పుడు గాధి రాజు ఋచీక మునితో నిట్లనెను :— ‘బ్రాహ్మణో తమా : మా వంశములో పూర్వము నుండి శుక్రము తీసికొని కన్య నిచ్చు నియమము మా పూర్వులు ఏర్పరచినారు. ఆ నియమమును తప్పక నేను గూడ పాలించవలెను. ఆ శుక్రము (సుంకము) ఏమనగా, ఒక వేయి జవనాశ్వములు (వేగముగా పరుగెత్తు గుఱ్ఱములు) ఈయవలెను. ఆ గుఱ్ఱములు తెల్లగా నుండి చెవులు మాత్రము నల్లగా నుండవలెను. మహాత్మా! నీవు సత్కుల సంజాతుడవు. నీకు కన్యను తప్పక యిచ్చెదను. కాని శుక్రమిచ్చి కన్యను గొనిపోమ్ము.’ ఆ మాటకు ఋచీకుడు అంగీకరించి, తనకు అటువంటి అశ్వములను ప్రసాదించుము’ అని వరుణ దేవుని ప్రార్థించెను. వరుణుడు సంతృప్తుడై వేయి గుఱ్ఱములను ఋచీకునకు ఇచ్చెను. ఆ యశ్వములు పుట్టినచోటునకు ‘అశ్వ తీర్థము’ అను ప్రసిద్ధి యేర్పడెను.

ఆ తరువాత గాధిరాజు ఆ యశ్వములను కన్యాశుక్రముగా తీసికొని గంగాతీరమునందలి కాన్యకుబ్జ నగరమునందు తన కూతురగు ‘సత్యవతి’ని ఋచీకునకిచ్చి పెండ్లి చేసెను. ఆ వివాహమునకు దేవతలు గూడ వచ్చిరి. పెండ్లి తరువాత ఋచీకుడు సత్యవతితో యథేచ్ఛగా విహరించుచుండెను. కొడుకును కోడలిని చూచి ముచ్చట పడుటకు భృగుమహర్షి గూడ ఆ యాశ్రమమునకు వచ్చెను. ఆ దంపతులు భృగుమహర్షికి సమస్కరించి అతనిని ఉపాసించుచు దగ్గర కూర్చుని యుండిరి. భృగువు సంతృప్తుడై

“వరము కోరుకొనుము. ఇచ్చెదను.” అని కోడలగు సత్యవతితో ననెను. ఆమె, తనకును తన తల్లికిని కుమారులు కలుగునట్లు వరమునిమ్మని ప్రార్థించెను. ఆమె యెడల ప్రసన్నుడై భృగు మహర్షి యిట్లనెను :— బిడ్డా! నీవు, నీ జనని ఋతుస్సాసము చేసి పుత్రార్థినులై నీవు ఉదుంబు పృథ్వీమును (మేడిచెట్టు), మీ తల్లి అశ్వతీ పృథ్వీమును (రావిచెట్టు) ఆలింగనము చేసికొనుడు. నేను భగవంతుని ధ్యానించి రెండు చరువులను నిదము చేసినాను. ఒకటి నీకు మరయొకటి నీ తల్లి కొరకు ఇచ్చుచున్నాను. మీ మీ చరువు (అన్నము పాత్ర) లను భక్షణము చేయుడు.’ అని చెప్పి అంతర్ధానము చెందెను.

భృగుమహర్షి పోయిన పిదప సత్యవతి తల్లి మోసముచేసి, కూతురు ఆలింగనము చేసికొనవలసిన ఉదుంబు పృథ్వీమును తాను కొగిలించుకొని కూతురి చరువును భక్షించెను. కూతురు అశ్వతీ మును ఆలింగనము చేసికొని తల్లి చరువును భక్షించెను. ఈ విషయమును భృగుమహర్షి దివ్యదృష్టితో కనుగొని తిరిగి ఆ యాశ్రమమునకు పోయి సత్యవతితో నిట్లనెను :— ‘బిడ్డా! మీ తల్లి నిన్ను మోసగించి నీ పృథ్వీమును ఆమె ఆలింగనము చేసికొని నీచరువును భక్షించెను. నీవు ఆమెకొరకు ఏర్పరచిన వాటిని అనుభవించితివి. అందుచేత క్షత్రియ పృథ్విగల బ్రాహ్మ డును నీకు పుట్టును. బ్రాహ్మణాచారముగల క్షత్రియుడు మీ తల్లికి జనించును. అతడు మహాతేజశ్శాలియై తపస్సంపన్నుడై యుండును.

ఆ మాటవిని సత్యవతి, మామగారితో ‘మహాత్మా! అట్టి కొడుకు నాకక్కరలేదు. ఒకవేళ నా పౌత్రుడు క్షత్రియుడై వస్తు అగుగాక. నాకు బ్రాహ్మణపుత్రుడే కలుగునట్లు అనుగ్రహింపుము.’ అని వేడుకొనెను. అతడు సంతృప్తుడై అట్టి వరమును ప్రసాదించెను. పిదప కొంత కాలమునకు సత్యవతి ‘జమదగ్ని’ని కనెను. అతడు పెరిగి పెద్దవాడై మహా తేజస్వి యయ్యెను. సమస్త వేదశాస్త్రములు అతనికి స్వయముగా భాసించెను. ధను ర్వేదమునందు గూడ పారంగతుడయ్యెను.

జమదగ్ని శౌచాదినియమములను పాటించి దేవతలను గూడ స్వాధీనము జేసికొనెను. అతడు ‘ప్రసేనజితు’ అను రాజును కోరి అతని కూతురగు ‘రేణుక’ ను పెండ్లియాడెను. ఆమెతోనే కలిసి యాశ్రమములో నివసించుచు తపస్సు ఆచరించుచుండెను. ఆమె వలన జమదగ్నికి అయిదుగురు కొడుకులు పుట్టిరి. వారిలో కనిష్ఠుడు పరశురాముడు. అతడు సోదరులలో వయస్సుచేత కనిష్ఠుడై నను గుణములో నందరికన్న జ్యేష్ఠుడుగా నుండెను.

పుత్రులందరు ఒకనాడు ఫలములు తెచ్చుటకు వనమునకు పోవగా రేణుక స్నానార్థమై నదికి పోయెను. స్నానము చేసి తిరిగి వచ్చుచుండగా నామె యచట ‘మారికావల’ దేశమునకు రాజైన ‘చిత్రరథుడు’ అను వానిని చూచెను. అతడు కమలముల మాలనుధరించి భార్యతో జలక్రీడలు సలుపుచుండెను. అట్టివానిని చూచి రేణుక తన మనస్సులో నిరనిని కాబుండెను. అమానసిక వ్యభిచారమువలన ఆమె ద్రవించి మైమరచి నీటిలో పడిపోయెను. తిరిగి లేరుకొని భయబడిన దై తన యాశ్రమమునకు పోయెను.

దానిని జమదగ్ని దివ్యదృష్టితో కనుగొనెను. ధైర్యము సడలి బ్రహ్మతేజము నుండి భ్రష్టురాలైన రేణుకను చూచి జమదగ్ని ధిక్కార పూర్వకముగా నిందించెను.

తరువాత జమదగ్ని పుత్రులగు 'రుహణ్యతుడు, సుషేణుడు, వసువు, విశ్వావసువు' అను నలుగురు ఆశ్రమమునకు వచ్చిరి. తల్లిని వధించుమని క్రమముగా ఒక్కొక్కనిని జమదగ్ని అజ్ఞాపించెను. కాని మాతృప్రేమచేత నొక్కడుగూడ మాతృవధ చేయుటకు సాహసించక అందరు ఊరకుండిరి. వెంటనే ఆ ముని కోపించి నలుగురు కొడుకులను శపించెను. కాపగ్రస్తులై వారు పృథ్వీ సమానముగా జడబుద్ధి గలవారైరి.

ఆ తరువాత చివరకు కనిష్ఠుడగు రాముడు రాగా అతనిని గూడ జమదగ్ని 'తల్లిని చంపు' మని యాజ్ఞాపించెను. తండ్రి యాజ్ఞ అయినతోడనే మహాతేజస్వియగు పరశురాముడు తన 'పరశువు' (గండ్ర గొడలి)తో తల్లి శిరస్సు చేదించెను. అంతటితో జమదగ్ని కోపము చల్లారిపోయి ప్రసన్నుడై యిట్లనెను:- 'నాయనా! నీవు నాయాజ్ఞపై అతిదుష్కర్మమైన మాతృవధ కార్యము చేసితివి. నేను నీ యెడల చాల ప్రసన్నుడనైతిని. కనుక నీవు కోరినన్ని వరములు ఇచ్చెదను. కోరుకొనుము.'

■ మాటలువిని పరశురాముడు తండ్రిని ఈ విధముగా వరములు కోరెను:- 'తండ్రి! నా తల్లి జీవించునట్లును, నేను ఆమెను వధించినట్లు ఆమెకు స్మృతికి రాకుండునట్లును, మాతృవధ పాతకము నాకు అంటకుండునట్లును, నా అన్నలు నలుగురు స్వస్థులై పూర్వమువలె ఉండునట్లును, యుద్ధములో నన్ను ఎదిరించగల వీరులు లేకుండునట్లును, నాకు దీరాయుష్యము కలుగునట్లును వరములు ప్రసాదించుము.' అని కోరెను. తండ్రి జమదగ్ని ప్రసన్నుడై పరశురాముడు కోరిన వరములన్నియు నిచ్చెను.

జట్లుండగా నొకనాడు జమదగ్ని పుత్రులందరు వనమునకు పోయి యుండినపుడు 'అనూప' దేశాధిపతియగు 'కార్తవీర్యుడు' ఆను మహావీరుడు జమదగ్ని యాశ్రమమునకు వచ్చెను. అతనికి జమదగ్ని భార్య ఆతిథ్య సత్కారములు చేసెను. యుద్ధ మద మత్తుడగు నారాజు ఆమె చేసిన పూజలకు ఇష్టపడక ఆశ్రమమును చిన్నా భిన్నమొనర్చి యచ్చట ఆక్రోశించుచున్న హోమధేనువు యొక్క దూడను అవహరించుకొని పోవుచు ఆశ్రమ వృక్షములను విరిచి కూలద్రోసి పోయెను.

ఆ తరువాత కొంతసేపటికి వచ్చిన పరశురామునకు జమదగ్ని మహాముని జరిగిన సమాచారమునంతయు తెలిపెను. పరశురాముడదివిని, యచట నేడ్చుచున్న హోమధేనువును గూడ చూచి మిగుల కోపించెను.

కార్తవీర్యునిని వెన్నంటి తరిమి పరశురాముడు అతనితో యుద్ధముచేసి యతని సహస్ర బాహువులను చేదించి యతనిని సంహరించెను. పితృవధచేత దుఃఖితులైన కార్తవీర్యుని పుత్రులు పరశురాముడు లేని సమయమునందు అతని

యాశ్రమములో దూరి ఒంటరిగా నున్న జమదగ్ని మునిని సంహరించి పోయిరి. తరువాత పరశురాముడు ఆశ్రమమునకు వచ్చి చచ్చినడియున్న తండ్రిని చూచి మిగుల దుఃఖించెను. ఆ క్రూర కృత్యము కార్తవీర్యుని కొడుకులు చేసినది తెలిసి వారి యెడల కోపించెను.

## సమంత పంచకము

ప్రేత కార్యములు ముగించిన తరువాత పరశురాముడు, క్షత్రియ జాతివారు తమ కింతటి యపకారము చేసినది "భూమండలమునందు క్షత్రియులే లేకుండ అందరిని సంహరించెదను" అని ప్రతిజ్ఞ బునెను. శస్త్రాస్త్రములు ధరించి బయలుదేరిపోయి తొలుత కార్తవీర్యునిని కొడుకుల నందరిని సంహరించెను. వారికి సహాయముగా వచ్చిన క్షత్రియులను గూడ పరశురాముడు మట్టిలోగలిపెను. తరువాత అతడు ఇరువదియొక్క పర్యాయములు భూమండలమంతయు ప్రదక్షిణముచేసి సర్వ క్షత్రియులను సంహరించి వారి నెత్తుటితో 'సమంత పంచక' క్షేత్రములో నైదు మడుగులను నిర్మించెను. ఆ నెత్తుటి మడుగులలో పరశురాముడు భృగు వంశోత్పన్నులగు తన పితరులకు నెత్తుటితో తర్పణముచేసెను. అప్పుడచటికి ఋచీక మహాముని ప్రత్యక్షముగా వచ్చి యా క్రూర కర్మనుండి పరశురాముని నివారించెను.

పిదప పరశురాముడు యజ్ఞముచేసి దేవేంద్రుని సంతృప్తి పరచెను. ఋత్విక్కులకు దక్షిణగా, తాను క్షత్రియులను చంపి సంపాదించిన భూమి నంతయు దానముచేసెను. నలువది మూరల వెడల్పు, నలువది మూరల పొడవు, ముప్పదియారు మూరల యెత్తుగల స్వర్ణ వేదికను నిర్మించి దానిని కశ్యపునకు దానము చేసెను. కశ్యపుని యాజ్ఞచేత ఆ సువర్ణవేదికను బ్రాహ్మణులు ముక్కులుచేసి వంచుకొనిరి. అందుచేత వారు 'ఋండ వాయసులు' అని ప్రసిద్ధులైరి.

ఈవిధముగా పరశురాముడు సమస్త భూమండలమును కశ్యపునకు దానముచేసి 'ధర్మరాజా! ఈ మహేంద్ర పర్వతము నందు నివసించుచున్నాడు. (భూమికి 'కాశ్యపి' యను పేరు ఆ కారణముచేతనే యేర్పడెను.) ఈ విధముగా పరశురామునకు సమస్త క్షత్రియ జాతితో వైర మేర్పడెను.' అని అకృత ప్రణుడు చెప్పిన పరశురాముని కథ విని యుద్ధిష్ఠిరుడు ఆ మరునాడు చతుర్థి గనుక అచటికి వచ్చిన పరశురాముని దర్శించి తమ్ములతో నతనిని పూజించి యతని కోరికపై ఆ రాత్రి మహేంద్ర పర్వతమున నివసించెను. ప్రాతఃకాలమున లేచి దక్షిణాభిముఖులై పాండు పుత్రులు వెడలిపోయిరి.

ధర్మరాజు దక్షిణా పథమునందున్న అనేక తీర్థములను సేవించుచు, అనేక నదీ సాగర సంగమ తీర్థములందు స్నానములు చేయుచు, పత్ని సోదర సహితుడై ప్రభాస తీర్థమునకు పోయెను. అచట జలమును వాయువును భక్షించుచు వన్నెండు దినములు తపస్సుచేసెను. హోమాది కార్యములను నెరవేర్చెను. 'పాండవులు కఠినోపవాసాదివ్రతములు నలుపుచు ప్రభాస తీర్థము న్లందున్న సంగతి విని కృష్ణ, బలరాములు అచటికి పోయిరి.



యాదవులందరుగూడ అచట చేరిరి. అక్కడ అనేక కష్టములనుభవించుచున్న పాండవులను చూచి వారు మిగుల దుఃఖితులైరి. అట్టి స్థితిలో నున్నప్పటికిని ధర్మరాజు వారందరికి స్వాగత పచనపూర్వకముగా నతిథి సత్కారములు చేసెను. వారును పాండవులను సత్కరించి ధర్మరాజు చుట్టు, ఇంద్రుని చుట్టు దేవతలు కూర్చున్నట్లు, అందరును కూర్చొనిరి. ధర్మరాజు అనేక ప్రసంగములు వారితో చేయుచు అర్జునుడు దివ్యాత్మ సంపాద నార్థమై స్వర్గమునకు పోయిన సంగతి సంతోష పూర్వకముగా చెప్పెను. వారి కష్టములను వినుచు యాదవులు దుఃఖితులై అశ్రువులు రాల్చుచు కూర్చుండిరి.

అప్పుడు బలరాముడు కృష్ణునితో నిట్లనెను:—

“కృష్ణా! ధర్మాచరణముగూడ ప్రాణుల యభ్యుదయమునకు కారణము కాదు; అధర్మా చరణముగూడ వారి పరాభవ కారణము కాదని తోచుచున్నది. ఎందుకనగా, ధర్మాత్ముడగు యుధిష్ఠిరుడు వనములో కేశము లనుభవించుచున్నాడు; అధర్మ పరుడగు దుర్యోధనుడు రాజ్య పాలనము చేయుచున్నాడు. దీనిని చూచి మంద బుద్ధులు ధర్మాచరణమునన్న అధర్మ వర్తనమే మేలని తలచెదరు. ధర్మము నాశ్రయించవలెనా లేక అధర్మము నాయని ప్రజలకు సంశయము కలుగుచున్నది. సర్వదా ధర్మాచరణము చేయుచు ధర్మపుత్రుడై వెలసిన యుధిష్ఠిరుడే యిట్లు ఇడుముల పాలగుచుండగా, అధర్మము నాచరించువారి గతియేమి? వారికి అభ్యుదయ మెట్లు కలుగును? భీష్మాదులగు పెద్దలు ఇట్టి ధర్మాత్ములను అడవులపాలు చేసి యెట్లు సుఖించుచున్నారు. వారెంత నిందనీయులోకదా! పక్షపాత బుద్ధిగల ధృతరాష్ట్రుడు చచ్చి పితృలోకమునకుపోయి యచట తన పితృదేవతలకు ఎట్లు ముఖము చూపించగలడు? ‘పూర్వజన్మమునందు ఎంతటి పాపముచేసియో యిపుడు అంధుడనై జన్మించితిని. ఇప్పుడీ పాపముచేసి ఉత్తర జన్మమున మరి యెట్టి కష్టముల ననుభవించునో’ అనియైన నరడు తలచలేదా! మహా బల పరాక్రమశాలియైన భీమాదుల దుర్గతిని, సుకుమారియగు ద్రౌపది యనుభవించుచున్న దుర్గతను, ధర్మాత్ముడగు యుధిష్ఠిరుని దుర్గతను చూచి యీ భూమి బ్రదలగాక యెట్లున్నది? అని పరి పరి విధముల బలరాముడు విలపించెను.

తరువాత సాత్యకి యిట్లుచెప్పెను:— బలరామా! ఇది ఊరక కూర్చొని విలపించు నమయము కాదు. ముందు చేయవలసిన పనిని గూర్చి మన మందరము యోచించవలెను. ధర్మరాజు మనలనిప్పుడేమియు కోరకున్నను మనము వ్యర్థముగా కాలము గడపకుండ ఇప్పుడు కోరవులకు సరియైన ప్రతిక్రియ చేయవలెను. ప్రపంచములో సనాథులై సహాయకులు గలవారు స్వయముగా ఏ కార్యమును చేయుటకు తలపెట్టరు. వారి కార్యములన్నియు వారి మిత్రులే నెరవేర్చుచు సహకరించుచుందురు. ఎవరి కార్యములను తమ మిత్రులు సహాయకులే స్వకార్యములుగా భావించి చేయుచు దురో అట్టి వారు సనాథుగానే భావింపబడుచుందురు గాని వారు దిక్కులేని వారు కారు. వారికెప్పుడు చూడ కష్టములు కలుగవు. జగత్పతులగు మీరువురు, కృష్ణ బలరాములు, సాత్యకి ప్రద్యుమ్నదులమగు యాదవులము మేము, ఇందరము అవైలము ఉండి


కూడ పాండవులు వనవాస కేశములను ఎందుకు అనుభవించవలెను? మనమందరము సేనా సన్నాహముతో ఇప్పుడే బయలుదేరి దాడి సలిపి దుర్యోధనాదులను హతమార్చుదము. కృష్ణుని దూరముగా నుంచి నీ వొక్కడవే యీ కార్యమును నెరవేర్చగలవు. ఈ కార్యమునకు అర్హునుడుగూడ నక్కరలేదు. అతనికి నేను శిష్యుడనుగనుక నేనే యతని పనిని నెరవేర్చెదను. లోకములో సత్పుత్రులు, సచ్చిష్యులు ఉండవలెనని తండ్రులు, గురువులు కోరుకొనుచుండుట సరియైన సమయములో సహాయము చేయుటకే కదా! ఇప్పుడా పనిచేసి నేను నా గురువగు అర్జునుని ఋణము తీర్చుకొనెదను. గురువుకొరకు బలపరాక్రమములు ప్రదర్శించవలసిన యవసరము వచ్చినది. నా కరకు బాణములచేత శత్రువులను చంపదెను. నా పరాక్రమమును నేడు చూచెదవుగాక. శత్రు సైన్యమునందు నా బాణాన్ని పడి గడ్డి వామిని అగ్నివలె ఊణకాలములో సైన్యమునంతయు దగ్ధము చేయగలదు. యాదవ వీరులు సామాన్యులు కారు. భీష్మ ద్రోణాదులను కృష్ణుడొక్కడే నిర్మించగలడు. యుధిష్ఠిరుడు ఆడిన మాట తప్పదు గనుక అతడీ యడవిలోనే పన్నెండేండ్లు ఉండుగాక. మనమీనాడు గెలిచిన రాజ్యమును ధర్మరాజు తిరిగివచ్చుదాక అభిమన్యుడేలు గాక, ఆ తరువాత ధర్మరాజు వీలుగాక.”

సాత్యకి మాటలు విని కృష్ణుడిట్లనెను:— సాత్యకి! నీవు చెప్పినట్లు చేయుట మనకు అసాధ్యము కాదు. కాని ధర్మపుత్రుడు దాని కంగీకరించడు. అతడు తన భుజాబలముతోనే సాధించిన భూమిని పాలించును కాని యితరులు సంపాదించి యిచ్చిన రాజ్యమును వీలడు. అతడు కోరికచేత కాని, లోభముచేత కాని, స్వధర్మమును వీడడు. విధముగానే అతని తమ్ములు, భార్యగూడ ధర్మమును వీడువారుకారు. వారికి అసాధ్యమగు కార్యము లేదు. తమ్ములు రాజ్యమును జయించి, తనను గొలుచుచుండగా నతడు వీల దలచినాడు.”

ఆ మాట విని ధర్మపుత్రుడిట్లనెను:— సాత్యకి! నీ మాటలు సత్యములే. నీ వంటి పరాక్రమశాలికి అనుగుణముగానే మాట్లాడితివి. కాని, నాకు సత్యవాక్య పరిపాలనమే అన్నిటికన్న ప్రధానమైనది కాని రాజ్యస్వామి కాదు. ఇందరిలో శ్రీకృష్ణుడొక్కడే నన్ను బాగుగా తెలిసికొనెను. నేను గూడ అతని స్వరూపమును యథార్థముగా గుర్రెరిగినాను. అతడు శత్రువులను జయింపదలచినపుడే మీరందరు గూడ సతనికి బాసటగా రావచ్చును. కనుక ఇప్పుడు మీరందరు తిరిగి వెడలిపోండు. ధర్మపాలనము చేయుచుండుడు.”

ఆ మాటలు విని యదువీరులందరు పెద్దలకు నమస్కారము చేసి తమ తమ సానములకు పోయిరి. పాండవులు పూర్వము వలెనే తీర్థయాత్రలు సలుపుటకు బయలుదేరిరి. లోమకునితో గూడ వారు విదర్బరాజు పూజించిన ‘ఏ యోషీ’ నదికి పోయిరి. అ నదీ జలము సోమరసమిత్రతమై యున్నది. అచ్చట వారు కొన్ని దినములు నివసించుచుండిరి.

(నశేషము)



మొదటి పాఠశాల  
100 మంది ప్రయోజితకులకు సరిపడే రెండంతస్తులను నిర్మింపబడును. (నిర్మాణం, ఆర్కిటెక్ట్ మెటర్ వర్క్స్, హైదరాబాదు) ముఖ్యమంత్రి డి.వి.ఎస్.ఆర్. జూలై 15 వ తేదీన ఢిల్లీ రవాణా సంస్థ అధ్యక్షునికి కార్యదర్శిని అందించారు.




హైదరాబాదు గృహశాస్త్ర కళాశాలలో ఆగస్టు 31 వ తేదీన మహిళా సంఘము, యాత్రా విషయాల మంత్రి శ్రీమతి రోడా మిశ్ర బలవర్ధకాహార విషయాలలో వి.ఫెషర్ కోర్సుకు ప్రారంభోత్సవం చేశారు.

వార్త : కీర్తనాచార్య వేదముద్దానమును నిర్వహించుచున్నాడు. ఆయనకు సహాయముగా పాఠశాలలో ఉన్న అధ్యాపకులు పాఠమును వినిపించుచున్నారు. వీరిని వినిపించుచున్నప్పుడు ఆయన వేదమును పఠించుచున్నాడు. ఆయనకు సహాయముగా పాఠశాలలో ఉన్న అధ్యాపకులు పాఠమును వినిపించుచున్నారు. వీరిని వినిపించుచున్నప్పుడు ఆయన వేదమును పఠించుచున్నాడు.

## వార్తా చిత్రాలు



భారత ప్రెంచి పాల్ పాల్ జట్ల మధ్య లాల్ బహదూర్ స్టేడియంలో ఆగస్టు 4, 5 తేదీలలో రెండు ఐదు పోటీలు జరిగాయి. ఆంధ్రప్రదేశ్ గవర్నరు బహుమతి ప్రధానం చేశారు.




భాతీయ-విద్యా భవన్, ఆంధ్రప్రదేశ్ కేంద్రానికి భవన నిర్మాణ స్వహాయార్థం శ్రీమతి యం. యన్. సుబ్బలక్ష్మి రవీంద్ర భారతిలో ఆగస్టు 31 వ తేదీన గాన కచేరి చేశారు. ఆంధ్రప్రదేశ్ గవర్నరు ప్రధాన అతిథిగా హాజరయ్యారు.



ముఖ్యమంత్రి 61 వ జన్మదినోత్సవం సందర్భంగా ప్రచురించిన అభినందన సంచికను గవర్నరు శ్రీ ఖందూభామ్ దేశామ్ జూబ్లీ హాల్లో జూలై 28 వ తేదీన జరిగిన సమావేశంలో విడుదల చేశారు.

ప్రజాశక్తి సంఘం నభ్యులు శ్రీ ఆర్. వెంకటరామన్ ఆగస్టు 8 వ తేదీన ముఖ్యమంత్రిని కలిశారు. ఉప ముఖ్యమంత్రి, ఆర్థిక మంత్రి, తెలంగాణా ప్రాంతీయ సంఘం అధ్యక్షులు సంప్రదింపుల్లో పాల్గొన్నారు.

## వార్తా చిత్రాలు



తెనడా హై కమిషనర్ యు. వ. శ్రీ జేమ్స్ జార్జ్ ఆగస్టు 8 వ తేదీన హైదరాబాద్ లో ముఖ్యమంత్రిని కలిశారు.



మ్యాజీలాండ్ ఆక్టింగ్ హై కమిషనర్ శ్రీ డి. యచ్. డన్లప్ జూలై 25 వ తేదీన హైదరాబాద్ లో ముఖ్యమంత్రిని కలిశారు.

# పరిశుభ్రమైన కుటుంబ నియంత్రణ

—రాష్ట్రల సూక్ష్మ కార్యాచరణమూర్తి

పరుసగా అమలు జరుపబడుతున్న పంచవర్ష ప్రణాళికల మూలంగా భారతదేశం ఆర్థిక సాంఘికరంగాలలో అసాధారణ ప్రగతిని సాధించింది. వ్యవసాయాత్పత్తి ద్విగుణీకృతమయింది. పారిశ్రామికోత్పత్తి నూటపాళ్లు శాతం పెరిగింది. స్వరాజ్యావతరణ నాటి పరిస్థితితో పోల్చితే యిప్పటి విద్యా సదుపాయాలు మూడు రెట్లు అయ్యాయి, మలేరియా, మళూచి, పేగు, కలరా వంటి అంటు వ్యాధులను నిర్మూలించడంకాని, నివారించడంకాని జరిగింది. పద్దెనిమిది సంవత్సరాలలో జాతీయాదాయం 75 శాతం అభివృద్ధి చెందింది. ఇవి మతరహిత ప్రజాస్వామ్యవ్యవస్థలో మనం మూడు దురాక్రమణలను ఎదుర్కొని కూడా సాధించిన ఘనవిజయాలు.

అయితే ఎంతో పురోగతిని ఆశిస్తున్న ప్రస్తుత యుగంలో ఘోరపరాజయాలు కొన్ని మనలను అవహేళ్యం చేస్తున్నాయి. ఆహారధాన్యాలు, నూలు దిగుమతి చేసుకోవడం ద్వారా యిప్పటికీ కూటికీ గుడకీ విదేశాలమీద ఆధారపడక తప్పడంలేదు. జనాభాలో మూడింట రెండుపంతులమంది నిరక్షరాస్యులుగానే యున్నారు. ఇరవై ఏళ్ల క్రితం 35 లక్షలలో వుండే నిరుద్యోగుల సంఖ్య యిప్పుడు అనేకమంది విద్యావంతులతో ముఖ్యంగా యింజనీరులతో సహా ఒకకోటిని దాటి అమితంగా అందోళన కలగజేస్తున్నది. దేశంలోని సుమారు నాలుగోవంతు గ్రామాలకు సరిగా త్రాగడానికి నీరు కూడా లభించడంలేదు. వైద్య ఆరోగ్య సదుపాయాలు ఏమాత్రం లేకుండా ఎన్నో ప్రాంతాలు యిప్పటికీ యిబ్బంది పడుతూనే వున్నాయి.

ఏటేటా 1 కోటి 30 లక్షల పంతున పెరుగుతున్న జనాభా ఈ ప్రమాద పరిస్థితులకు ప్రధానకారణం. ప్రస్తుత స్థాయిలో జరుగుతున్న సంతానాభివృద్ధిని అరికట్టక పోయినట్లయితే ఈ శతాబ్దం పూర్తయ్యేసరికి భారతదేశ జనసంఖ్య 100 కోట్లను చేరుకుంటుంది. ఇది అజయ్యదశానికి, అకాల మరణాలకీ దారితీసే విషాదకర పరిస్థితి అనడంలో సందేహం లేదు. కనుక అవాంఛ నీయమైన ఈ స్థితిని అదుపులోపెట్టే నిమిత్తం మానవత్వంతో కూడిన ఒక వివేకవిహితమైన విధానంద్వారా జననాల స్థాయిని తగ్గించడానికి భారతదేశం చృతనిశ్చయంతో కృషిసాగిస్తున్నది. తనకు కల సాధనసంపత్తికి తగినవిధంగా జనాభాను రూపొందించు కునే ఆ కార్యక్రమమే కుటుంబనియంత్రణ.

ప్రపంచ చరిత్రలో కనీవినీ ఎరుగనంతటి విశాలమూ, విస్తృతమూ అయిన మహోద్యమం కుటుంబనియంత్రణ. వైద్య ఆరోగ్య సంక్షేమ సేవలలో యిదొక అపూర్వ సంఘటన. మానవుడి వ్యక్తిగత ఆంతరంగిక ప్రవర్తనకు సంబంధించిన

బహిరంగ వర్తనను ఒక నిషిద్ధ కృత్యంగా భావించే సంప్రదాయ సంస్కృతి వ్యక్తిగత ప్రవర్తనతో పరివర్తన తీసుకువచ్చే చర్యలను అంగీకరించడమూ, దాని సాంఘిక పరిణామాలను పరిగణించడమూ విశిష్టమైన విషయం. కుటుంబ నియంత్రణ పథకాన్ని ఒక జాతీయ కార్యక్రమంగా స్వీకరించిన కొద్దిదేశాలలో భారతావని ఒకటి. అందువల్ల వైద్య ఆరోగ్య సేవల పరంపరాగత విధానంలో మార్పు తీసుకురాబడింది. ఆ మాతన దృక్పథం ప్రకారం ప్రజలు వైద్యుల సేవా సహాయాలను అర్థించడానికి బదులు వైద్య సదుపాయాలను ప్రజల వద్దకు తీసుకువెళ్లడం జరుగుతున్నది.

ప్రథమ పంచవర్ష ప్రణాళికలో ఆర్థిక, సాంఘికాభివృద్ధిలో భాగంగా అమలు జరుపబడ్డ కుటుంబనియంత్రణ కార్యక్రమం జననాల స్థాయిని తగ్గించే సురక్షితకాల పద్ధతి ప్రచారం పట్ల దృష్టిని కేంద్రీకృతం చేసింది. ఇక ద్వితీయ ప్రణాళికాంతంలో బచ్చిక శత్రు చికిత్స అంగీకృత విధానంగా రూపొందింది. తృతీయ పంచవర్ష ప్రణాళికలో ఈ కార్యక్రమానికి మంచి గుర్తింపు లభించింది. చికిత్స పద్ధతి నుంచి మరింత శక్తివంతమైన విస్తరణ విధానానికి మార్పు చేస్తూ కార్యక్రమం పునర్వ్యవస్థీకరించబడింది. చతుర్థ ప్రణాళిక కుటుంబనియంత్రణకు అత్యధిక ప్రాధాన్యత యిచ్చింది. ప్రస్తుత దశాబ్దంలో కూడా పరిమిత కుటుంబ పథకం కేంద్ర ప్రభుత్వ ప్రోత్సాహంతో నిర్వహించబడుతుంది.

చిన్న కుటుంబాల ఆవశ్యకతను విశదీకరించే సందర్భంలో అనేకమంది రమకుగల యిద్దరు ముగ్గురు పిల్లలూ బ్రతికి బట్ట కడుతారనే నమ్మక మేమిటని ప్రశ్నిస్తున్నారు. శిశువుల చిన్నబిడ్డల మరణాలు మనదేశంలో అర్హులంగా వుండేవి. కనుక ఎక్కువ మంది పిల్లలు వున్నట్లయితే తమ అవసానదశలో ఆడుకోగలరని తల్లిదండ్రులు భావించే వారు. ఈ పరిస్థితుల్లో జన్మించిన కొద్దిమంది పిల్లలు బాలారిష్టాలనుంచి బయటపడి హాయిగా, ఆరోగ్యంగా ప్రవర్తమానులు కావడానికి వీలై నన్ని అవకాశాలను కలగ జేయడంలో తనకుగల బాధ్యతను ప్రభుత్వం గుర్తించింది. గత రెండు దశాబ్దాల కాలంలో అమలు జరుపబడ్డ అనేక ఆరోగ్య చర్యల ఫలితంగా శిశుమరణాల సంఖ్య రమారమి సగానికి సగం తగ్గిపోయింది. కుటుంబనియంత్రణ కార్యక్రమంలో మాతా శిశుసంరక్షణ ఒక అంతర్భాగం చేయబడింది.


ఆంధ్రప్రదేశ్ అంతటా 1965-66 లో పునర్వ్యవస్థీకృత కుటుంబ నియంత్రణ కార్యక్రమం అమలు జరుపబడింది. అప్పుడు



యితర జిల్లాలతోపాటు చిత్తూరులో కూడ జిల్లా వైద్య ఆరోగ్య శాఖాధికారి ఆధ్వర్యంలో జిల్లా కుటుంబనియంత్రణ సంస్థ ఏర్పాటు చేయబడింది. ఈ సంస్థ ఆధిపత్యం క్రింద జిల్లాలో గల 8 పట్టణ కుటుంబ నియంత్రణ కేంద్రాలలోను 22 ప్రాథమిక ఆరోగ్య కేంద్రాలలోను అప్పటి నుంచి శత్రు చికిత్సలు చేయబడుతున్నాయి. వీటితోపాటు చిత్తూరు ప్రభుత్వ కేంద్ర ఆసుపత్రి, తిరుపతి రూయా ఆసుపత్రి, మరికొన్ని క్రైస్తవ చికిత్సాలయాలలో సంతాన నిరోధక వైద్య సదుపాయాలు లభిస్తున్నాయి. అన్ని ప్రాంతాల ప్రజలకూ అందుబాటులో వుండే విధంగా వైద్యాధికారులతో కూడిన సంచార బృందాలు పనిచేస్తున్నాయి. రెవ్యూలంగా 1969 ఆర్థిక సంవత్సరానికి 11472 మంది మగ వారికి, 7131 మంది మగువలకూ కుటుంబనియంత్రణ శత్రు చికిత్సలు చేయడం జరిగింది.


మొన్నటి మార్చి మాసాంతంలో ఆఖరయిన 1969-70 సంవత్సరం చిత్తూరు జిల్లా కుటుంబ నియంత్రణ చరిత్రలో నవ శకానికి నాంది పలికింది. అధునిక శాస్త్రీయ సాంకేతిక విజ్ఞాన వికాస ఫలితంగా విశిష్ట జీవన సాధన వీలవుతుందనీ, అందుకు తమ కుటుంబాలను పరిమితం చేసుకోవాలనీ ప్రజలకు నచ్చజెప్పే వ్యవహారం వ్యయప్రయాసాలతో కూడింది. అక్షరజ్ఞానం గలవారి సంఖ్య అల్పంగా వుండడం, అధునాన పద్ధతుల అనుసరణపట్ల విముఖత, అతి ప్రాచీన ఆచారాల ప్రభావాల మూలంగా జన సామాన్యంలో ఎన్నో భయాల, అపోహలు అలముకున్నాయి. వీటి నుంచి విముక్తి కలగజేసి, తమ కుటుంబాల పురోభివృద్ధికి నిరోధంగా రూపొందిన జనాభా పెరుగుదలను ప్రజలకు తేట తెల్లం చేయడంలో వివిధ విధానాలను వినియోగించిన విస్తరణ సిబ్బంది కృషి చాలావరకూ సఫలమయింది. బలవత్తరమూ, భయాందోళనా భరితమూ అయిన ఈ సమస్యకు సంబంధించిన సందేశం, సభలూ, సమావేశాలూ, సాహిత్యం పంపిణీ, చలన చిత్ర ప్రదర్శనలవంటి వాటి ద్వారా వైద్య ఆరోగ్యశాఖ సామూహిక విద్యావిభాగమూ, సమాచార పౌర సంబంధ, యాత్రాశాఖ జిల్లాలోని వీలైనన్ని ప్రాంతాలకు అందజేశాయి.

సంవత్సరాంతంలో అప్పటి జిల్లా కలెక్టరు శ్రీ ఎన్.ఎన్. ఆచంట అండదండలతో తిరుపతిలో ఒక సామూహిక మహిళల కుటుంబ నియంత్రణ శత్రు చికిత్సా శిబిరం నిర్వహించబడింది. గర్భధారణం, శిశువులను కనడం అతివల జీవితంలో అతి ప్రధాన ఘట్టాలు. పునరన్యతో పోల్చబడే పురుడును వదిలించుకోవాలని మదిలో రచించినప్పటికీ తరుణి సాధారణంగా శత్రు చికిత్స అంటే అమితంగా భయపడుతుంది. అయితే ఈ శిబిరంలో 2325 మంది



ముందుకు రావడం అందరినీ ఆశ్చర్య చకితులను చేసింది. దానితో మూఢ విశ్వాసాల ముసుగు తొలగిపోయి, ముది తలు తమ సంసా

రాలను చక్కదిద్దడం కోవడానికి కుటుంబ నియంత్రణ సదుపాయాలను సద్వినియోగం చేసుకోవడం ప్రారంభించారు. ఈ ప్రోత్సాహకర పరిస్థితులను అవకాశముగా తీసుకొని ఇటీవల ఉద్యోగ విరమణ చేసేవరకూ జిల్లావైద్య ఆరోగ్య శాఖాధికారిగా పనిచేసిన డాక్టరు టి. ఆంజనేయులునాయుడు, జిల్లాకుటుంబ నియంత్రణాధికారి డాక్టరు పి. యస్. మారుతిరాయలు చిత్తూరు ప్రభుత్వ కేంద్ర ఆసుపత్రి, మదనపల్లి ఆసుపత్రిలో సామూహిక స్థాయిలోనూ, నగరి, శ్రీకాళహస్తి శిబిరాలను నిర్వహించి ఆయా ప్రాంతాల అధికార అనధికార ప్రముఖుల సహాయముతో శత్రుచికిత్సలను సాధించారు. ప్రాథమిక ఆరోగ్య కేంద్రాలలో సంవత్సరం పొడవునా పురుషులకు శత్రుచికిత్సలు చేయబడ్డాయి.



గత ఆర్థిక సంవత్సరం ఉత్తరా ర్థంలో చిత్తూరు జిల్లా కలెక్టరు శ్రీ బి.వి. రామారావు సంతాన నిరోధక కార్యకలాపాల పట్ల ప్రత్యేక శ్రద్ధాసక్తులు వహించారు. కుటుంబ నియంత్రణకు యిక్కడ ఉత్తేజాన్ని, ఉద్యమ స్వరూపాన్ని కల్పించిన కీర్తి ప్రగతిశీలి, ప్రతిభాశాలి అయిన అయనకే దక్కింది. సంవత్సరిక లక్ష్యంగా ప్రభుత్వం నిర్ణయించిన శత్రు చికిత్సలు 10,000 కాగా 14,500 సాధించబడ్డాయి. అంటే 45 శాతం అధికంగా ఆపరేషనులు జరిగాయన్న మాట. అంచనాలను అధిగమించి నూతన ప్రమాణాలు సృష్టించబడ్డ ఈ సంవత్సరంలో భిక్షకుల కుటుంబ నియంత్రణ శత్రు చికిత్సా శిబిర నిర్వహణ ఒక విశేషం. జనాభా లెక్కల వివరాలను పరిశీలిస్తే బిచ్చగాళ్ళ మూలంగా ఎంతో సంతానభివృద్ధి జరుగుతున్నట్లు తేలుతున్నది. ఎనుక వారిచేత కూడా పరిమిత కుటుంబ పథకం ఆచరించేయాలనే ఆశయంతో శివరాత్రి మహా పర్వదిన సందర్భంలో ప్రసిద్ధమైన శ్రీకాళహస్తి జేత్రంలో మూడు రోజులపాటు ముమ్మరంగా శత్రుచికిత్సలు చేయబడ్డాయి. అఖిల భారత స్థాయిలో ద్వితీయసానం ఆశ్రమించు కొన్న ఈ ప్రత్యేక తరహా శిబిరంలో 162 మంది యావకులు ఆపరేషనులు చేయించుకున్నారు.

మతాల్ని ప్రమేయమూ, రాజకీయాల ప్రసక్తి లేకుండా సమాజ సంక్షేమానికి ఉద్దేశించబడ్డ ఈ ఉద్యమం చిత్తూరు జిల్లాలో అన్ని మతాల, వర్గాల ప్రజల ఆదరాభిమానాలు చూరగొంటున్నది. అయితే ఒక దశాబ్దం కాలంలో జననాల స్థాయిని వెయ్యి జనాభాకు 99 నుంచి 25కు తగ్గించడానికి తలపెట్టబడ్డ బృహత్కార్యక్రమంలో యింకా ఎన్నో ఘనవిజయాలను సాధించవలసివున్నది. గణనీయమైన కృషి ద్వారా గడించుకున్న ఉన్నత ప్రమాణాన్ని పరిరక్షించుకోవడమే కాకుండా ఈ జిల్లా రాగల సంవత్సరాలలో కుటుంబ నియంత్రణ కార్యక్రమం ప్రేమలతో ఆశ్చర్యకరమైన ఫలితాలను అందజేయగలదని ఆశించవచ్చు.

**ఇద్దరో ముగ్గురో చాలు**

## రఘుపతి వెంకటరత్నం

(జననం : అక్టోబరు 1. 1862)

ఆయన నిరుపమాన మైన వైదుష్యానికి, నిరరళమైన వక్తృత్వానికి, నీతి ప్రదమైన బోధనలకూ ఉప్పొంగి ఆయన చరణ సన్నిధిలో విద్య అభ్యసించడానికి మురిసిపోయిన అసంఖ్యాకులైన అంతేవాసులకు కులపతి రఘుపతి.

సంఘ దురాచార ఖండనానికి శత్రుధారియైన పీఠేళలింగానికి అండయై నిలిచి ఆయనవలనే

తన దేహము తనగేహము

తన కాలము తన ధనంబు తనవిద్య జగ

జ్ఞులకే వినియోగించిన

వితరణశాలి వెంకటరత్నం.

బందరు మ్యూనిసిపాలిటీలో కొన్నిలయగా ఉండినప్పుడు పన్నులవిధింపు సందర్భంలో దర్శింపజేసిన ఒక యింటిలోని వేళ్య కష్టగాథను విని ఆమె కన్నీటి చుక్కలను చూచి సంఘం ప్రికి చేస్తున్న అవమతినీ, అవహారాన్నీ సహింపలేక పతితప్రి జనోద్ధరణకు కంకణం కట్టుకొన్న కరుణామూరి నాయుడుగారు ఆయన మేజువాటిలను అరికట్టడానికి కృషి చేసే ఎందరో ప్రిలను పడుపువృత్తినుంచి మరలించి సంసారధర్మంలో ప్రవేశపెట్టిన సంఘ సంస్కర్త.

ఆకలికి అస్థిపంజరాలై ఆ అస్థులను కప్పుకోడానికి కూడా గుడ్డముక్కులు లేక దిక్కుమాలి దీనాలాపం చేస్తున్న ఎనిమిదేళ్ళ లోపు వయస్సుగల నలుగురు హరిజన బాలికలను పొన్నేరి రైలు స్టేషనులో చూచి హృదయం ద్రవించి వారిని తన కడుపులోనికి తీసుకొనేవరకు దుర్దాంత వేదనపొందిన దీని జన బాంధవుడు ఆయన. వారికి పెద్ద చదువులు చెప్పించి బ్రాహ్మణయువకులకు ఇచ్చి వివాహం చేసిన 'నాయన' ఆయన. హరిజనోద్యమానికి మార్గంచూపిన మాన్యుడు.

■ దేశ్పాటి స్వల్పకాలం సంసార సుఖం అనుభవించి 27 ఏళ్ళ చిన్న ప్రాయంలోనే అర్థాంగిని కోలుపోయి మళ్ళీ వివాహం చేసుకోడానికి నిరాకరించి ఏక వత్సీ ప్రతుడై నిష్కళంక జీవనం గడపిన బ్రహ్మరి ఆయన. ఆయనకు కడుపున పుట్టిన ఒక్కతే కుమార్తె. ఐతే నేమి తన సహాయంపొందిన అనేక అనాథులు, అభ్యాసకులు, వితంతువులు, విద్యార్థులు, దరిద్రులు, దీనులు అందరూ ఆయన బిడ్డలయ్యారు.

ఆయన విద్వాంసుడు; విద్యావేత్త; సంస్కర్త; సహృదయుడు; వక్త; వదాన్యుడు; ఉపాధ్యాయుడు; ఉపదేశకుడు; కులపతి;

గుణవిధి: నిరాడంబరుడు; నిస్వార్థజీవి. ఆయనది పరుష మెరుగని జిహ్వ; ఔద్ధత్యం ఎరగని ఔన్నత్యం. అనాథులలో విశ్వనాథ దర్శనం చేసిన అనుకంపశాలి ఆయన. పతితోద్ధరణలో వరమేశ్వర సాక్షాత్కారం పొందిన పరమపురుషుడాయన.

## డాక్టర్ బ్రహ్మజోస్యుల సుబ్రహ్మణ్యం

(జననం: అక్టోబరు 12, 1891)

తెలుగు సారస్వత మందిరంలో తొలిదివ్వెలు వెలిగించినది తూర్పు గొదావరి మండలం. అంధకార మయమైన అస్వతంత్ర యుగంలో ఆ జిల్లాను ప్రబుద్ధంచేసిన ప్రముఖ నాయకులు ఇద్దరు. కాకినాడలో బులును సాంబమూరి; రాజమహేంద్ర వరంలో బ్రహ్మజోస్యుల సుబ్రహ్మణ్యం. శాసనోల్లంఘన కార్యక్రమంలో, సత్యాగ్రహోద్యమంలో ఎంత సాహసాన్ని ప్రదర్శించిందో ఆ జిల్లా నిర్మాణ కార్యక్రమంలో కూడా అంతటి అభినివేశాన్ని కనబరిచింది. ఆ నిర్మాణ కార్యక్రమాన్ని అమోఘంగా నిర్వహించిన నాయకుడు డాక్టర్ సుబ్రహ్మణ్యం.

ఆయన చదివినది కలకతా జాతీయ వైద్య కళాశాలలో, వంగదేశ వాతావరణం ఆయన రక్తాన్ని ఉప్పొంగజేసింది. ఆయన అభ్యసించిన వైద్య విద్య ఆయన సేవాసక్తికి మరింత దోహదం చేసింది.

ఆయన రాజమహేంద్రవరంలో వైద్యవృత్తిని ప్రారంభించాడు. హోమియల్ ఉద్యమంలో ఆయన దేశభక్తి దీపిమంత మయింది. 1920 నాటి సహాయ నిరాకరణోద్యమం ఆయనను ఆకర్షించింది. 1923లో కాకినాడలో జరిగిన కాంగ్రెసు మహాసభ సందర్భంలో ఆయన అత్యంతోత్సాహంతో పనిచేశాడు.

తన యావత్కాలాన్నీ, యావచ్ఛక్తిని దేశసేవ కోసం వినియోగించాలని నిశ్చయించుకొని నెలకు వెయ్యి రూపాయల ఆదాయం వచ్చే వృత్తిని విసర్జించాడు. తిలక్ స్వరాజ్యనిధికి లక్షలు పోగుచేసి ఇచ్చాడు.

శాసన సభలనూ, బిరుదులనూ, విదేశీయ విద్యాలయాలనూ, కోర్టులనూ, విదేశీ వస్త్రాలనూ బహిష్కరిస్తూ గాంధీజీ సహాయ నిరాకరణోద్యమం ప్రారంభించినప్పుడు ఆ ఉద్యమ వ్యాప్తికి అఖండమైన కృషిచేశాడు సుబ్రహ్మణ్యం.

శాసన సభా ప్రవేశ సమస్య వివాదగ్రస్తమైన రోజులలో సుబ్రహ్మణ్యం శాసన సభా బహిష్కరణోద్యమానికి ఉభయ గోదావరి జిల్లాలలోనూ నాయకత్వం వహించాడు. శాసన సభలో ప్రవేశించి బ్రిటిషువారితో సహకరిస్తూ వారి హృదయంలో పరివర్తనం తెచ్చి స్వాతంత్ర్యం సంపాదించవచ్చుననే సిద్ధాంతం ఆయనకు నచ్చలేదు. అంతకంటే దేశప్రగతికి నిర్మాణ కార్యక్రమం చేపట్టడం శ్రేష్ఠమని ఆయన దృఢవిశ్వాసం. నిర్మాణ

కార్యక్రమాన్ని సుబ్రహ్మణ్యంవలె చిత్తశుద్ధితో చేపట్టి నిర్వహించిన వారు దేశం మొత్తంమీద చాలా తక్కువమంది అని చెప్పాలి.

నిర్మాణ కార్యక్రమ నిర్వహణకు ఆయన రాజమహేంద్రవరం సమీపంలోని సీతానగరంలో గాతమీ సత్యాగ్రహ ఆశ్రమాన్ని స్థాపించాడు.

ఆరోజులలో రాజమహేంద్రవరంలో ముసాఫరాల్లీ ఖాన్ పోలీసు డిప్యూటీ సూపరింటెండెంటుగా ఉండేవాడు. అతడు అపలంబించిన హింసావిధానం భారతదేశం మొత్తంమీదనే అద్వితీయ మని చెప్పవచ్చును.

అతని దానవ చర్యలకు సీతానగర ఆశ్రమం ధ్వంసమయింది. రాజమహేంద్రవరం రాజపీఠులలో 1932 జనవరి 26వ తేదీని సుబ్రహ్మణ్యంపై జరిగిన పోలీసు అత్యాచారం వర్ణించడానికి మాటలు చాలవు. దారుణం, ఘోరం, భయంకరం ఇలాంటి మాటలు చాలా పేలవమైనవి. సుబ్రహ్మణ్యం ఎముకలు పిరిగి పోయాయి. మాంసం చలిమిడి ముద్దైపోయింది. ప్రాణం పోలేదు కాని శరీరం చచ్చిపోయింది.

దానితో డాక్టర్ సుబ్రహ్మణ్యానికి క్షయవ్యాధి అంకురించింది. ఆ వ్యాధితో నాలుగేళ్లు తీసుకొని ఆ దేశభక్తుడు, ఆ స్వాస్థ్యత్యాగి 1938 డిసెంబరు 26వ తేదీని శిథిలమైన శరీరాన్ని విడిచిపెట్టాడు.

## చిలుకూరి వీరభద్రరావు

(జననం : ఆక్టోబరు 17, 1872)

మనం ధారాళంగా ఉపయోగించే 'హిస్టరీ' అనే ఆంగ్లపదం 'హిస్టరీయ' అనే గ్రీకు శబ్దం నుంచి ఉద్భవమైనది. 'హిస్టరీయ' అంటే విచారణ, విమర్శనల ఫలితంగా విధిచయ్యే విషయం అని అర్థం. గతంలో జరిగిన సంఘటనలను వ్రాసిపెట్టినంత మాత్రంచేత అది హిస్టరీ అనిపించుకోదు. జరిగిన సంఘటనల వివరాలను పరీక్షించి, వ్యాచరించి, సార్థంగా విశదపరచడమే హిస్టరీ యొక్క లక్ష్యం. ఈ దృష్టితోనే పాశ్చాత్య విద్వాంసులు హిస్టరీ వ్రాస్తున్నారు.

మనం చరిత్ర అంటున్నాం. చరిత్ర అంటే నడవడి అనీ వృత్తాంతం అనీ అర్థం. ఇతిహాసం అనే శబ్దంకూడా ఉపయోగిస్తున్నాం. ఇతిహాసం అంటే ప్రాచీనగాథ అన్నమాట. మహాభారత రామాయణాదులలోనూ, పురాణాలలోనూ ప్రాచీనగాథలు ఉన్నాయి. ప్రాచీన కాలంలో జరిగిన సంఘటనలు జరిగినవి జరిగినట్లుగా కాలక్రమానుగతంగా ఈ గ్రంథాలలో వర్ణింపబడలేదని మనం ఒప్పుకోక తప్పదు.

భారతదేశానికి సంబంధించి చరిత్ర అని చెప్పుకోదగినది ఇప్పుడు మనకు లభ్యంగాఉన్న ఆత్యంత ప్రాచీనమైనది

అంధ్రప్రదేశ్

కల్లణుని 'రాజతరంగిణి'. ఇది 12వ శతాబ్దినాటిది. అదికూడా కాశ్మీరరాజుల చరిత్ర మాత్రమే. యావద్భారత దేశచరిత్ర కాదు.

ఇక తెలుగుదేశానికి సంబంధించినంతవరకూ హిస్టరీ అని చెప్పుకోదగిన చరిత్ర వ్రాయడానికి ప్రియత్నం వరమాన శతాబ్ది ఆరంభంనుండే జరిగింది. అలాంటి కృషికి బాటపేసిన వారిలో చిలుకూరి వీరభద్రరావు ఒకరు.

సాంప్రదాయకంగా వస్తున్న ఉద్భుతభలు, గాథల ఆధారంగా చరిత్ర వ్రాయడం అసాధ్యం. చరిత్రను పునర్నిర్మించాలంటే చాలా సాధనసామగ్రి కావాలి. పురావస్తుశాస్త్రం(ఆర్కియాలజీ), శాసన పరిశీలనం (ఎపిగ్రఫీ) నాణ్య శాస్త్రం (న్యూమిస్మాటిక్స్) మొదలైన అనేక రంగాలలో విశేష పరిశోధన చేయవలసి ఉంటుంది. అది అధిక వ్యయప్రయాసలతో కూడిన పని. వ్యక్తులకు తలకు మించినపని.

ఇలాంటి పరిస్థితులలో ఆ మహనీయుడు వేదనపడ్డాడు. ఆంగ్లవిద్యాధికులు ఎందరో ఉన్నారు. వారిలో చాలా కొద్దిమంది మాత్రమే స్వభాషాభిమానం కలిగి పేషచేస్తున్నారు. వారు కూడా చరిత్ర విషయంలో ఎక్కువగా కృషిచేయడంలేదు. దేశం చరిత్ర విహీనమై ఉండడం శోచనీయం అని వెతచెంది ఆయన తనశక్తి కొలది పరిశ్రమా పరిశోధనాచేసి చారిత్రకాధారాలను సేకరించి లభ్యమైనవాటిలో విశ్వసనీయాలుగా తోచిన వాటిని స్వీకరించి చారిత్రకాంశాలను సమన్వయపరచి, కాలక్రమానుసారమైన ఆంధ్రుల చరిత్రను వ్రాయడానికి పూనుకొని, దేశానికి మహోపకారంచేసి ఆంధ్ర చరిత్ర చతురాననుడని ప్రశంసపొందాడు. చారిత్రక రచనలలో ఆసక్తిని కలిగించడానికి ఆయన మహాపురుషుల జీవితాలనూ, చరిత్రకృత నవలలనూకూడా వ్రాసాడు.

తన కుండిన పరిమిత సాధనసంపత్తితో ఆయన చేసిన కృషి అనల్పమైనదే. ఇంకా చేయవలసిన కృషి చాలా ఎక్కువగానే ఉంది. సమగ్రమైన ప్రామాణికమైన, చరిత్ర తెలుగుదేశానికి లభించే సుదీనం ఇంకా ఎంతదూరంలో ఉందో మరి.

## శ్రీపాద కృష్ణమూరి శాస్త్రి

(జననం : ఆక్టోబరు 29, 1866)

అయిదేండ్లపుడే వారి అయగారు కథలెన్నో

నుడివి లోకజ్ఞాన మిడినకడిమి

ఆబాల్యముగ నన్నయూది భారతమును

విని చదివిన దాన వెలయు ఫలము

అనవరతము లోన ఆంధ్ర నైషధ కర్త

కవితామహత్త్వమ్ము కనెడు గురువు

విడక బాలాదేవినెట నాల్గు నిడుకొని  
ధ్యానించుచుండెడి దాని మహిమ  
కారణం బయి ప్రోత్సహకరము లగుట  
నూటయేబది గ్రంథముల్ మేటు లెన్న  
సలిపి కవి సార్వభౌముడై చనుట కాక  
కృష్ణ డాస్థానకవి యయి జిష్ణుడయ్యె.

అని చెప్పుకొన్న కృష్ణుడు ఆంధ్రప్రదేశ్ ప్రభుత్వ ఆస్థాన  
కవి పీఠాన్ని అలంకరించిన శ్రీపాద కృష్ణమూర్తి శాస్త్రి.

మరి ఆనూట ఏదై పు నకాలూ చిన్నవీ చితుకులూకావు.  
లక్షశ్లోకాల మహాభారతం, 24 వేల శ్లోకాల రామాయణం, 18వేల  
శ్లోకాల భాగవతానికి చేసిన అనువాదాలు కాక, కావ్యాలు, నవలలు,  
నాటకాలు, శతకాలు, అష్టకాలు, మాహాత్మ్యాలు ఇంకా ఎన్నో  
గ్రంథాలు కృష్ణమూర్తి శాస్త్రి ప్రణేతాలు.

గౌతమి అనే దినపత్రికనూ, కలభాషిణి, మానవసేవ,  
వందేమాతరం, వజ్రాయుధం వంటి ఇతర పత్రికలను కూడా  
శాస్త్రి పరిచురించాడు.

ఆయన పదహారేళ్ల నూనూగుమీసాల శ్రేష్ఠాయంలోనే  
శ్రౌతస్మారాలలో పాండిత్యం సంపాదించి యజ్ఞాలలో ఆధ్వర్యం  
నిర్వహించాడు.

ఆయన వైదుష్యానికి, పృథిభా ప్రాభవవానికి ఆనవాలుగా  
ఆయనకు లభించిన బిరుదులు... కవిరాజు, ఓవిసార్వభౌమ, ఆంధ్ర  
వ్యాస, అభినవ శ్రీనాథ, వేదవిద్యా విభారద, ఓకాపరిపూర్ణ,  
మహా మహోపాధ్యాయ ఇత్యాదులు.

ఆయనకు జరిగిన సన్మానాలు అనేకం. గండపెండేం,  
స్వర్ణాభిషేకం, గజారోహణోత్సవం, విగ్రహపరితిష్ఠ — ఇత్యా  
దులు.

పాలు నీరువోలె వారును వీరును  
గలసి మెలసి దేశ గౌరవంబు  
నిలువ బెట్టుకొనుదు నిమ్మకు నీ రోవ్విసి  
నగతి రాష్ట్రోపాలనము

జుగలనీ, రాష్ట్రంలోని అన్ని ప్రాంతాలవారు ఐక  
మత్యంతో అలరారాలనీ కాంక్షించి ఉన్నమానీన ఓవి సార్వ  
భౌముడు శ్రీపాద కృష్ణమూర్తి శాస్త్రి.

—జి. కళ్యాణసింగు

# చంద్రునకాక ములవాగు

తేనియ సోనరై విరుల్  
తీపులునై యమృతాలయూటలై  
వీణియ పాటలై మధుర  
పీచికలై రుచిరార్థ భావనా  
వేణికలై రసార్థ వరవీ  
సుగుణాంచిత తోరణములై  
మానవరూపమెత్తిన రమాపతి  
బాపుజివల్కులొప్పెడిన్

సత్యదేవతా చరణాబ్జ చంచరీర  
మతుల హింసారహిత విప్లవాత్మకము  
ఆత్మతేజః ప్రదీప్త మహామహము  
హిమగిరి సమము గాండిజీ విమలయశము.

అతనిజాడలు జాతి జీవితమునందు  
చెరగనేరని ముద్రతో చెన్నమీరె

అతని జీవనసరణి ప్రహర్ష ఫణితి  
భారతీయుల వారసత్వమ్ముగాగ.  
బోసినవ్యులతోన పులకించె విశ్వమ్ము  
కాంతివర్షము మేన గదిరినట్లు  
'దండి' సత్యాగ్రహ ధగధగ ధ్వజలలో  
జాతీయతారేఖ సంఠరిలై  
పదిపదిమ్మున రామభక్తి పుంజుకొనంగ  
జాతి గుండియ క్రొత్త జవము నొందె  
ప్రేమభావన జనప్రియత పొంగులువార  
తళుకొత్తై మూర్ఖవేదముల దీప్తి

రనువుగొన్న యహింసావిదాన మట్లు  
సత్యమే మేనుదాల్చిన సరణి - సరము  
మూర్తిమంతమై విలసిల్లె కీర్తి సాంధ్రు  
డైన బాపుజీ! దేశహితై కపరత.

—పోచిరాజు శేషగిరిరావు

# గాంధీచరిత్ర-అభిజ్ఞానశాఖ

(గత సంచిక తరువాయి)

— ఆరు ద్ర

దక్షిణాఫ్రికాలో బాలసుందరం గాంధీజీని కలుసుకుని  
తమ ఇద్దరులను చెప్పకొనెను.

ద్విపద :

గాంధీ ఆనుచు దీనముగా నరించువాని  
నను నయించెను గాంధీ యాశ్రయమిచ్చి  
నీకింత భయమేల నేనుంటినోయి  
చునవారి సీతగతురే చుచుగడతీరు  
బాధన జేప్పు మా బాలసుందరు  
యని గాంధీ ప్రశ్నింప యాతడిట్లనియె.

బాలసుందరం :

ద్విపద :

వినపెయ్య వినపయ్య విమల చంద్ర :  
అఫ్రికా ఖండమందాంగేయ ప్రభు  
పాలనమున తీవ్రబాధనలమున  
చునవారు పలువురు ప్రుగురులయ్య  
వణిజు ఉద్యోగులు పరు సవారు  
వివిధ వృత్తులవారు పెక్కండ్రు గలరు  
అరవ లాండ్రులు మఱి బాతరాహులును  
మునిముల్ పార్సీలు మొదలైనవారు  
కాయ కష్టము జేయు కాగ్నికర్ గలరు.  
రెక్కాడినన్ గాని దొక్కాడనట్టి  
దీనకూలి గతియగు దీనులు గలరు  
కూలివారిల నఁఖ్యగొప్పదౌ కితన  
చుగకు కూలిమాట మారు పేరయ్యె  
దాక్షిణాత్యులయందు స్వామియన్ పేరు  
సర్వసామాన్యమౌ సాకిరి వలన  
సర్వ హైందవులను సామ గళ్ళనుచు  
శ్వేతవర్ణులు సదాపిలెచెరుయ్య  
భారతీయుల నీట పరయాలవోలె  
బానిసల వందాన బ్రతుకుతున్నాము  
వెలివాడలందు జీవించంగవలయు  
తొలిజాము దాటిన వెలివాడదాటి  
రాత్రివేళ మనము రహదారులందు  
కాలుమోపగరాదు కనెపించరాదు

శ్వేతవర్ణులుచేరి జీవించుచోట  
భారతీయుల నీడ పడసీయరాదు  
మాన్యాలు భవనాలు మరివేటి నె  
శ్వేత వాదలలోన చేర్చంగరాదు  
మలిన కూపములందు ప్రుగురున్నాము  
ప్రత్యక్ష నరకాన బ్రతుకుచున్నాము.

సంది వచనం : అవి బాలసుందరం లక్షవలక్షల దైన్య క్షితిని  
చెప్పగా గాంధీజీ ఏమనినన్ను :

గాంధీ :

ద్విపద :

పెక్కు వాక్యములేల వివరములేల  
భారత దేశాన పంచములెట్లు  
జాత్య హంకారాన్ని సమీధరై వారు.  
అరీతిగానిట అఫ్రికాలోన  
భారతీయులు హైరబాధలకోర్చి  
జీవచ్ఛవాలు జీవించుచుండు  
నిండుగా మెండుగా నీతిగా నుండి  
హాయిగా జీవించు హక్కు సర్వులకు  
సమమని దైవము చాటియున్నాడు.  
ఆ వాక్యమేమన మనుకరించుటకు  
కలిసికట్టుగలేచి కదన మొనర్చ  
ధర్మపథమునసాగు దండు కావలెను  
సత్యాగ్రహమును శత్రుముదీసి  
సమర మొనర్చగా శత్రువు కరుగు  
తెల్లవారలెకాదు దేవుడే వచ్చి  
మన హక్కు మనకిచ్చి మనల దీవించు  
నిండు సోదరులొం రిండయ్య రండు  
పౌర హక్కులకోరి పోరంగ రండు :

శంఖనాదం :

సాట :

శంఖనాదం మ్రోగినది  
శంఖలన్నియు పోయినవి  
నీరీధంకా మ్రోగినది  
విజయ పతాకం ఎగిరినది



కవివిని యెరుగని కదనము సాగెను  
 కష్టజీవుల వదనము మారెను  
 కరుడు కట్టిన శత్రు హృదయమే  
 కరిగి వరదలై సరగున పారెను

జయహో - జయహో - గాంధీ :

[ బొమ్మలు తెరలు దిగుతాయి ]

(బంగారక్క, కేతిగాడు, పోలిగాడు వస్తారు.)

కేతిగాడు : అహహ - విన్నావా అత్తా ! అఫ్రికాలో గాంధీగారు ఎంతటి విజయం సాధించారో !

బంగారు : విన్నానురా కేతిగా !

కేతిగాడు : చూశావా అత్తా ! గాంధీగారు అఫ్రికాలో ఏం చేశారో !

బంగారక్క : అవతార పురుషుడేం చేసినా చేయగలడు

పోలిగాడు : ఓరి కేతిగా - నలాళ్ళని అక్కడ తెలాళ్ళు మాలాళ్ళలాగ చూస్తే మరి మాలాళ్ళను మన వాళ్లు ఎలా చూశారంటావు ?

కేతిగాడు : ఎవరెలా చూసినా గాంధీగారు మాత్రం వాళ్ళని తన యంత్రో వాళ్ళలాగా చూసుకున్నారు. అఫ్రికాలో ఆయన పీఠభుగిరి చేసినప్పుడు ఆయన గుమాస్తా ఒకడు మోకరిస్తానీ. ఆ గుమాస్తా గాంధీ గారింట్లోనే తిండి తినేవాడు. పడుక్కొనే వాడు. కాల కృత్యాల తీర్చుకునేవాడు. తెలుసా !

పోలిగాడు : మాలాళ్ళను కలుపుకున్నందుకు లోకం ఆయన్ని వెలి వేయలేదా :

బంగారక్క : లోకాన్నే ఆయన వెలివేస్తాడు. ఏమిరా కేతిగా !

కేతిగాడు : బాగా చెప్పావు అఫ్రికాలో అటువంటిది జరుగలేదు గాని గాంధీ గారు మన దేశానికి వచ్చాక అటువంటిది జరిగింది. ఆయన అహమ్మదాబాదులో ఆశ్రమం కట్టుకున్నారు. సీమబిట్టలు మానేసి మన దేశ వాళ్ళ బట్టలు కట్టుకునేవారు. అందరూ ఆశ్రమంలో ఏ ఆడంబరం లేకుండా వారు ఉండేవారు గాంధీగారు తమతో మాలవాళ్ళనుకూడ చేర్చుకుంటామంటారు. ఒక కుటుంబం వచ్చి ఆశ్రమంలో చేరజోయారు అప్పుడేమయ్యిందంటే.

బంగారక్క : ఏమైంది ?

కేతిగాడు : వినబోతూ రుచి అడుగుతా వెండుకుచూడు.

దేశ సేవకొరకు దివ్యాశయముల  
 చేపట్టి కడు ధృఢ చిత్తముతోడ  
 సహమదాబాదున నాశ్రమముకట్టి  
 స్వాతంత్ర్య మొనరించి నియంతితో నడుప  
 పంచము దొక్కగా పంచనుతేర  
 నేతెంచి గాంధీతో విటు విన్నవించె

[ దూదబాయి బొమ్మ తెరమీదకు వస్తుంది. ]

(అతని వెనక దసీబెహన్, లక్ష్మి బొమ్మలు కూడా వస్తాయి.)

దూదబాయి : కరువు !

శరణు : శరణు ! నినుగంటి - మహాత్మా  
 చరణములే శరణమంటి

దూదబాయి నాదుపేరునీ  
 అదరమే మదికొరు

దాసీబెహన్ నాడు భార్య-అది  
 పూనిచేయును పరిచర్య

చిన్నారి లక్ష్మి నా విడ-ఇది,  
 కన్నుల కపురంపుబెడ్డి.

ధక్కనుబాబా వంటి అహ  
 పెక్కండ్ర మెప్పులగొంటి

ఉందయ్య కడుకొది చదువునీ  
 పొందుచే యది పాడిమెదవు ||౪||

ద్విపద : ఆశ్రయమునుగోరు నాతని జూచి  
 వాత్సల్యమున గాంధీ వచియించెట్లు

గాంధీ : పద్యం :

స్వాగతము స్నేహశీలద  
 స్వాగతమో పుణ్యమూరి స్వాగతమయ్యా  
 ఓ గుణవంతుడ మాతో  
 భాగస్వామిగా మనంగా స్వాగతమయ్యా.

స్పందించనం : అనుచు నా శ్రయమిచ్చియనవుడు గాంధీ కస్తూరి  
 బాయికి కట్టడజేసె.

గాంధీ : ద్వీపద :

కొంతిరో భార్యరో కస్తూరిబాయి  
 ఆశయాలకు వచ్చె నగ్ని పరీక్ష !  
 సర్వమానవులిట సములన్నసూక్తి  
 నాచరించగ మంచి యవకాశమొదవె !  
 దూదబాయిని నీడు తోబుట్టువట్టు  
 చూచుకో పలయునో సుదతిరో సతము.

దాసీబెహను నీకు తాదాసటాను  
 చిన్నారి లక్ష్మి యో కన్నుల విందు

పంచముల్ కారు ప్రపంచమున వీరు  
మాలలా కారు సుమాలలేగాని

సందివచనం : అనుచు నాజ్ఞాపించు నాత్మేకు జూచి  
కొంత చాటుకు బిచ్చి కొంత యిట్లనియె

కస్తూరిబా : దరువు :  
ఏమయ్యో ఏమయ్యో నాదా :  
ఇది యేమి సరిక్రొత్త బాధా :  
ఇందుకె నను ఆలోచించక ఆయ్యయ్యో  
పంచముల మన పంచను జేర్పంగ  
ఎంచరాని వెతలు ముంచుకొచ్చును ఈ  
మంచి యాశ్రమ లతను త్రుంచి వేయకుమయ్యో॥సి॥

సందివచనం : అనిచెప్పగా గాంధీ ఆలించకున్న  
వ్యాకుల చిత్తయై వనిత నిట్లనియె.

కస్తూరి : పరుల చందాలపై బ్రతికెడుసంస్థ  
జనవాక్యమును బట్టి చరియించ వలదె  
కడజాతి వారు ఆక్కడ చేరియున్న  
యగ్రవర్గము వారాగ్రహించెదరు,  
చిరుసహాయముకోరి చేయి చాపంగ  
చిలి గవ్వనుకూడ చేరింపరయ్యా  
ధనము సంగతికేమి ధార్మిక పరులు  
వెలివేసి మనలను వేధింతురయ్య  
సౌకర్యముల నాపి సాధింతురయ్య  
రాచబాటకు నిన్ను రాసియరయ్య  
నీరుతోడగ నీరు పూరణావులను  
నీళ్లు పుట్టచి జన్మ నీడపుజన్మ

సందివచనం : అనిచాల వాపోవు యతివను గాంచి  
గాంధీజీ యిట్లు విష్ణుర్షగా వచించె.

గాంధీజీ : దేవుడిచ్చిన నీళ్లు దేవునిగుఱు  
తోటిమానవులకు దూరముజేయు.  
తెంత బన్యాయమొ యెడుగవె లలన  
పంచముల్ సె తము సరిమాత్ర మతులె  
వారి కాశ్రయము నివారించరాదు  
పరమ ఛాందసులకు భయపడరాదు.  
వెలివేయనిమ్ము నన్ వేధించనిమ్ము  
విమలా శయముల విడువను సుమ్ము  
వెలికి నీ భయమొంది వేరొక్కనగరు  
వలసపోవుట కల్ల, వజుకుట కల్ల  
ఆశ్రమ సభ్యుల మందర మతివ  
మాలవాడకు పోయి మనగల మచటె  
ఎన్నడో రాగల ఈతి బాధలకు  
నీ నాడె వెరచుట యింగితమగునె  
రానిమ్ము యెటువంటి రాయడియైన  
దూడబాయి గృహమ్ము తోయ్యలి యిదియె

చేదోడు వాదోడు చెలిగతె యగును  
పంటలోపల సాయపడు దాసి దెహను  
కాంత నా యానతి కాదనరాదు

కస్తూరి : అని యానతీయగా నాయమ వగచి  
ప్రాణ నాధునితోడ పల్కె తానిట్లు

కస్తూరిబా : మేలు మేలు పెబాప మితిమీరుమయ్య  
నానాటికి నీవు నన్ను వేధించ  
కడు గడు మార్గముల్ కనిపెట్టుమయ్య  
ఎదనలో నాకు సేవీనమ్ము గావు  
అలనాడు కటకటా యాఫ్రకాలోన  
కాపురమ్మును పెట్ట కరుణేమిరేక  
మాల మాదిగలను మనయింట జేర్చి  
చేయించినావు నాచేత నూ నాడు  
వారికి నిత్యమ్ము పం యూడిగముల  
అంతతో నాగక నాచేత స్వామి  
మాల గుమాస్తాల మల మూత్రములను  
నా చేత యె తించినావు నిర్భయద :  
నాకు తప్పదు కద నాధుని యాజ్ఞ  
విదిలేక యిది నెరవేర్చితి ననుచు  
కోపించి యిది వీడ కొట్టగ లేదె  
నాడంత చేసిన వాడవు నీవు  
నే డింత చేయకు నీ కేమి కొరత  
మాలకూ డీ నాడు మా నోబగ్రుక్క  
సంకల్ప మొదివెనా సరియె కానిమ్ము :

సందివచనం : ఇటు రోదించెడు యింతి ముఖమ్ము  
పరికించి గాంధీజీ ఫక్కున నవ్వె

గాంధీజీ : నాటిసంగతు లెలనాతిరోదలచి  
పరితాప మొందుట బావ్యమూ నీకు  
అలనాడు గురువునై యలఘు పాతముల  
నేర్చినాడను నాడు నేర్చినదెల  
నేడు మరచుటచినితియా ? సత్త్వి :  
కాంత నీపె నాకు కరుణ లేదనకు  
నాడు చైదములన్ని సాదర కృతులె  
బడి యొజ్జ దండించ బాధించుటానె  
గురుడు తిట్టిన యది కోపించుటానె  
మల మూత్రముల్ యెత్త మాతృధర్మమొ  
సహజ కృత్యము జేయరాన సిగ్గెల  
నీ దునంతతి పట్ల నెరవేర్చనట్టి  
కృత్యము లితరుల కొరకు జేయంగ  
దోషమా ? దుర్బుర దురితమా ? నెలత :  
తండ్రిగా నన్నెంచి దరికాను వాది  
తలి నె చలని దయ జూపవలదె :  
సహధర్మచారిజీ సర్వకార్యముల  
నీ బాసబర్ నాకు నిత్యమ్మువలయు  
పంచములని కదా పడతిరో దలచి  
వీరిమెత్తని జేయ వెరతువునీవు

నేను పంచముడినై విజముగా మెలగ  
పం కి బాహ్యనిజేయ వలతువా నన్ను  
ఈ క్షణమృద్ధిగా ఇది నా ప్రతిజ్ఞ  
చిన్నారి పొన్నారి చిట్టి ఈ లక్ష్మి  
పంచమ కన్యకన్ పెంచుతున్నాడ  
వీరు నా బంధువుల్ వీరు నీ వారు  
తనవారి కి యింట తానములేదె  
భర పంచముడైన భార్య యేమగును.  
అంతరాత్మను గుచ్చి యడుగుమో పవిత :

సంధి పదనం : అని భర్త ప్రశ్నించ నాశ్చర్యమొంది  
పడతి కస్తూరిబాయి పలికె తానిట్లు

పాట  
జోహారు : జోహారు : అను నిత్యము  
హిహితము నీకృత్యము  
నీ చూట నా పూరి బాట  
నీ మమత పెట్టని కోట  
నీమమో దురితమో విరయమోస్వరమో  
నీ పలుకె నాకింక నీతి శాస్త్రపుపొరట ||జో||  
భేదభావము విడుతునయ్యా :  
పాదరమ్ముగ విడుతునయ్యా :  
నీ ధర్మపత్నినై నిత్యమ్ము నీడనై  
నీ దారిలోనేను విజముసాగుదునయ్యా : || జో : ||  
తెరవదును. (సకేషం)

# గాంధీమహాత్మ

సోమంచి సూర్యనారాయణశర్మ

సంతత నిజదేశ జననీ మహబ్బి సం  
సేవాత్మమతి కొండు దై వమేల ?  
నిరత దీనావళి గురుపరిరక్షణ  
యతచిత్తునకు వేతె, యాత్రలేం ?  
సమధికానంద ప్రసన్న మనఃప్రభా  
భాసితునకు నింక స్వర్గమేల ?  
విమల సత్య ప్రతా సమ శౌచదీక్షిత  
నుతళియనకు నన్యవ్రతములేల ?  
నీదు నుడి విన్న, వేరొండు వేదమేల ?  
కాదనుటలేల ? వ్యర్థ వివాదమేల ?  
శాంతి సీమంతి నీ భోగి : సత్యయోగి :  
ప్రేమ సంభరితాత్మ : గాంధీమహాత్మ :  
నిలబడి గట్టిగా పయక నేరవుగాని,  
వేల దేశాల విన్నింపగలవు;  
పూచిక పుల్లయేన్, బూన నేరవుగాని.  
మర ఫిరంగులకు మార్మయగలవు  
సంచిలో నొకకాని యుంచుకొనవుకాని,  
మించి కోటులనె వర్షించగలవు  
బెత్తెడుమేర బర్వెత్త నేరవుగాని,  
అరిని వేయొజనాల్దలుమగలవు

నీవు సాధింప లేనిదీ నేల, నేడి ?  
జయ : మకుటశూన్య భారత చక్రవర్తి :  
జయసుజన చిత్తవర్తి : ఆశాంత కీర్తి :  
ప్రేమ సంభరితాత్మ : గాంధీమహాత్మ :  
సూర్యకాంతి రవంత సోకనీయని కాంత  
నెండ కొండనక త్రిప్పించినావు  
వైడి యుయ్యేల దూగాడు శ్రీమంతుల,  
జెఱల బండల బండజేసినావు  
పాయసాన్నముల గమాయించు భోగుల,  
కంచెడంబలి నె త్రావించినావు  
చీని చీనాంబరాలూను సంపన్నుల,  
ముదుక కద్దరులోన ముంచినావు  
చెప్పినంతయు మున్నీవు చేసినావు  
మించి యన్యులచేత జేయించినావు  
బళిర నీ శిక్ష : మహిత సద్భావదీక్ష :  
ప్రేమ సంభరితాత్మ : గాంధీమహాత్మ :



## బాల రసాల నవపల్లవ కోమల కావ్యకన్యకలు బాపురెడ్డి రచనలు

“నా ప్రత్యేకత నిత్యనూతనత, వీ  
జ్ఞానేణు సంగీత రా  
గ ప్రత్యాషము నా నివాసము, నిన  
ర స్వాదు సౌందర్య భా  
వ ప్రక్షేపము నా విలాసము, జగత్  
స్వప్న ప్రబుద్ధాంతరి  
క్ష ప్రస్థానము నా మహాశయము, న  
క్షత్రాలు నా కావ్యముల్”

బాపురెడ్డి పద్య కావ్య రచనా ప్రస్థానాన్ని ప్రారంభించిన పద్యం ఇది. పద్యాన్ని పండ్లపు గుర్రంలా నడిపించడంలో ఆయనకు ఆయనే సాటి.

“నక్షత్రాలు నా కావ్యముల్” అని అనడంలో బాపురెడ్డి చేసిన ఊహ లోకకల్యాణ దోహదదోహలం. రసజ్ఞులు, సౌందర్యా స్వేషకులు అయిన సహృదయులకు, భావాంతరాలలో నిత్య విహారాలు జరిపే స్వాప్నికులకు తన కావ్యాలు కుభంకరాలై, రసానందపారమ్యానికి దారి చూపుతాయని ఆయన నిర్దేశిస్తున్నాడు. ఇవి దుష్టగ్రహాలు కాదు, స్నేహతారలు అంటున్నాడు.

“బాపురెడ్డి పద్యకావ్యాలు” సంపుటిలోని మొత్తం ఇరవై నాలుగు లఘు కావ్యాలుకూడా ఆధునిక ఆంధ్ర సాహిత్యలోకానికి వెలుగు చూపుతున్న నక్షత్రాలే. సంఖ్యలో తక్కువైనా, శక్తిలో నభో నక్షత్రాల కంటే మిన్నలే. ఆ నక్షత్రాలు ఒక్క రాత్రిపూట మాత్రమే వెలుగుచూపుతే. ఈ కావ్య నక్షత్రాలు సర్వకాల సర్వా వస్థలలోను ఆస్వాదించే వారికి ఆనందం కూరుస్తే.

ఎవరో కొద్దిమంది పండితులూ, ఇద్దరు ముగ్గురు చాదస్తపు కవులూ తప్ప, ఈ నాడు పద్యాలు వ్రాస్తున్నారా లేరు. ఆధునిక కవులుగా ప్రచారాన్నీ, కీర్తినీ గడించుకొంటున్న వారందరూ ఫీవెర్స్ (గద్యకవిత) వ్రాస్తున్నారు. ఆధునిక పరిస్థితికి గద్య ఒక్కటే అనుకూలమైనట్టిదనీ, ఈనాటి మానవ సమస్యలు పద్యంలో ఇమడవనీ దృఢంగా విశ్వసిస్తున్నారు. పద్యం వ్రాసేవాణ్ణి ఏదో నేరస్తుణ్ణి చూచినట్టుకూడా చూస్తున్నారు కొందరు అత్యాధునికులు.

ఈ విధంగా తెలుగు పద్యం దిక్కులేనిదై చిక్కిశల్యమై పోయింది. నన్నయ్య, పోతన ర్వార ప్రజలకు అర్థమయ్యే భాషలో పద్యాలు వ్రాసినవారు లేరనవచ్చు. వినగానే అర్థం కావడం, భావం హృదయానికి హత్తుకోవడం—ఈ రెండూ

కవితకు ప్రాథమికంగా ఉండవలసిన గుణాలు. ఈ రెండు గుణాలనూ ఉపేక్షించి, పండితులు పద్యాన్ని పాండిత్యంతో నింపడము సాగించినందువల్లనే అది ప్రజలకు దూరమైపోయింది. ఈ రెండు లక్షణాలు ఉన్నందువల్లనే నేడు గద్య కవిత పండువెన్నెల పాల కడలిలా వెల్లివిరుస్తున్నది.

పండితులు వ్రాసే పద్యాలలో కవిత ఉండదు. కవితలేని రచన రసోత్పాదకంకాదు. అందువల్లనే పద్యం ఒక్క కవితా రంగం నుంచి మాత్రమే కాక, నాటక రంగం నుంచి కూడా వెలి వేయబడడం జరిగింది.

సమర్థుడైన కవి పూనుకుంటే, ఆధునిక మానవ సమస్యలనే కాక, అణువిజ్ఞానం వరకు కూడా పద్యానికి మలచవచ్చునని, రస మధురమైన కవితను పద్యాలలో వ్రాయవచ్చునని నిరూపించి, గేయ గద్య ప్రక్రియలకు వలెనే పద్య ప్రక్రియకు కూడా బాపురెడ్డి చేసిన సేవ అత్యంత శ్లాఘనీయం.

“ప్రేయసి హాసమందు, నిరుపేదల వేదనలందు, చిన్న పాపాయిల కన్నులందు, మధుపాయిల కమ్మని పాటలందు, మిత్రా యత మానసమ్ము”లందు తన కవిత విహరిస్తుందని శ్రీ బాపురెడ్డి చెప్పుకున్నాడు.

“వ్రాయగనె విలాసినులపై గేయములను  
కూలిపిల్లను మరచు మూర్ఖుడను కాను”

అంటూ, ప్రకృతి సౌందర్య వర్ణనా వ్యగ్రతలో మానవుడి కష్టసుఖాలను మరిచే వాణ్ణికాను అంటాడాయన తన “అద్వైత” కావ్యంలో, ఇది ఏనాటికీ వికృత నా ఉండవలసిన లక్ష్యం.

స్వప్నాలను, స్వాప్నిక సౌందర్యాలను, వాటి సృజన శక్తి నీ “స్వప్నజగత్తు”లో అంతగా కీర్తించిన బాపురెడ్డి— స్వప్నించడం అంటే ఏదో ఆశించడం కాదనీ జీవితంలో పేరానలు పనికి రావనీ తన “అనుతాప” కావ్యంలో హెచ్చరిస్తున్నాడు. పూలతీగల మాటునే విషసర్పాలు దాగి ఉండవచ్చు, జాగ్రత్త అంటున్నాడు.

ఈయన “వనంతోదయం” వసంతం వలెనే పరమ రస వంతం.

విజ్ఞాన మదోన్మత్తుడై స్వార్థ బుద్ధితో సర్వనాశనానికి పూనుకొన్న మానవుని కృతఘ్నతను ఖండించి ప్రకృతి మాతను బాపురెడ్డి ఓదార్చిన రీతి అనన్యసామాన్యం.

అతి సూక్ష్మ పరమాణువులోను అనంత బ్రహ్మాండంలోను కూడా చొరబడ గల మానవుడు కుల మతరాజకీయ భిత్తి కల్పి చేదించి వెయ్యలేడా? “చేదించగలడు” అంటున్నా డాయన. విజయోస్తు.

విశాలాంధ్ర అవతరించిన 1956 నవంబరు ఒకటి నాడు ఆనంద తుందిలమైన బాపురెడ్డి మనస్సు— పోయిన సతీదేవిని మళ్ళీ సార్వత్రిలో చూచిన పరమేశ్వరుడిలా పరవశమై తాండవించింది.

అప్పుడాయన లేఖనినుంచి రెండు కావ్యములు ఉద్భవించాయి. అవి “సుప్రభాతం”, “మహోదయం”.

“గున్నమామిడి తన ప్రియ కోకిలమ్మ వీడిపోయి, అనాడు తపించి, తిరిగి నవ్యముగ నేడు కూడి గానమ్ముచేయు ఆంధ్ర తెలగాణ మేకమైనట్టి తమిని”

“ఎన్ని వసంతముల్ గడిచె, ఎన్ని ఉగాదులు వచ్చిపోవలే, దెన్నడు నాకు ఇటు వచ్చియింపగా రాని మహానుభూతి, గర్వోన్నతి కలలేదు : భరతోదధి నాంధ్రమహా తరంగ మిల్లెన్నడు అంబి రోన్నతి గమించుచు పొంగుచు పాడలేదు :” అంటాడు బాపురెడ్డి. యావదాంధ్ర సమైక్య శక్తిపట్ల ఆయనకు అంత గాఢ విశ్వాసం.

రవీంద్రుడు, నెహ్రూ, సుభాను బాబులను గురించి వ్రాసిన కావ్యాలు పాత్ర పోషణకు ఆదర్శాలు. ఆదర్శపురుషుల శీల చిత్రణకు దర్పణాలు.

“మనశ్శాంతి”, “సరససాగరుడు”, “స్నేహసౌరభము”, “యావనవీణ”, “కళాత్పష్ట” ఇవి ఆనందం పొంగులెత్తే సుందర కావ్యాలు. “మృత్యువు”, “నివేదన”, “ఇతి క రవ్యము” తాత్విక జిజ్ఞాసను రేకెత్తించేవి. “నెదర్లాండు”, “చంద్ర విజయము” భౌగోళిక భౌగోళిక విషయ విజ్ఞానాన్ని సాహితీకరించి నట్టివి. అద్భుత రసంతో భావ శాబల్యానికి చక్కలిగింతలు పెట్టే రచనలివి.

“ఎచ్చట చూచినన్ సుమములే, సుమకోమల బాలలే” సిరుల్ విచ్చిన జాడలే, మధువు వెచ్చదనమ్ములు వంచువాడలే, పచ్చిక బీడులే, ఘటనిభస్మన గోవుల మందలే, ఒహో అచ్చర లుండు స్వర్గమిదియా అనిపించెడి వింత నేలలే”

నిండైన ఈ నెదర్లాండు సౌందర్యాన్నంతాచూచి అనుభవించి వచ్చిన బాపురెడ్డి కావ్యకలశాలలో దాన్ని మనకందిస్తున్నాడు. మనం ఆక్కడికి వెళ్లేకపోయినా — ఇక్కడైనా దాన్ని అందుకొని ఆస్వాదిస్తాం.

అక్షర లక్షణచేసే ఇలాంటి రసగుచ్ఛాలతో నిండి ఉంది ఈ బాపు రెడ్డి పద్య కావ్యోద్యానం.

ఇది శ్రీ పి. వి. జి. శృష్టిమాచార్యులు, ఐ.సి.యస్. గారికి అంకితం.

“శ్రీ బాపురెడ్డిగారి రచన సర్వత్రా వారి హృదయమువలెనే ప్రసన్నమై, మధురమై, చదివినకొలది చదువవలెనను సుత్రంతను రేకెత్తించుచున్నది. పద్యములన్నియు ధారాశుద్ధి శోభితములును, భావ గంభీరములునునై, మకరంద ప్రవాహమువలె, సాగిపోవు చున్నవి”. అంటూ—ఆచార్య డాక్టర్ దివాకర వేంకటాచార్య గారు ఈ కావ్య సంపుటికి తాము వ్రాసిన పదిపేజీల విపుల పీఠికలో పేర్కొన్నారు.

“ఎంత అధునాతనమైన, శాస్త్ర విజ్ఞాన సమన్వితమైన వస్తువునైనా సనాతన ఛందో బంధురమైన పద్యాలలో చెక్కు

చెదరకుండా, రస నిర్భరంగా చిత్రించే వీలున్నదని చెప్పడానికి ఈ కావ్యసంపుటిలో కొంత ప్రయత్నం చేసాను” అంటాడు బాపురెడ్డి ఈ “పుస్తకం పుట్టుపూర్వోత్తరాలు” గురించి చెప్తూ.

“బాపురెడ్డి గేయ నాటికలు” అనేది మరొక గ్రంథం. ఇందులో ఆరు గేయనాటిక లున్నై.

కలంపటి నాటినుంచి బాపు రెడ్డి రకరకాల ప్రక్రియలలో రచనలు చేస్తూ వస్తున్నాడు. పద్యాలు, గేయాలు, గేయ నాటికలు, వచన కవితలు—ఇలా ఏ వస్తువుకు, ఏ భావానికి ఏ ప్రక్రియ అనుకూలమనుకుంటే, ఆ ప్రక్రియ ధారాపాతంగా కదలి వస్తుంది. ఆయన లేఖనినుంచి.

“ఈ గేయ నాటికలు కావ్య నాటికలు, రమ్య చేటికలు, రత్న పేటికలు” అన్నారు దాశరథిగారు—ఈ గ్రంథానికి పీఠిక వ్రాస్తూ.

“బాపురెడ్డి గడుసుకవి. గేయంలోనూ వచనమంత సాక్షిగా సంభాషణలు నడిపించగల శక్తిమంతుడు” అన్నారాయన.

గేయ నాటికలన్నా, నృత్య నాటికలన్నా ఒక్కటే. ఇందు లోని “ఋతురాగం” విశాఖ వైద్య విద్యార్థినులచే నృత్య మధురంగా, సంగీత సుందరంగా ప్రదర్శించ బడినట్టిది. ఋతు రాగం, కల్యాణయాత్ర, విజయహేల. ఈ మూడుకూడా ఆకాశ వాణిలో సంగీత నాటికలుగా ప్రసారమైనై.

ఇందులో ఋతురాగం ఒక అద్భుత కల్పన. ఇంతవరకు ఋతువులను గురించి, కాలాన్ని గురించి ఈ విధమైన భావనచేసిన వారు తెలుగుకవులలోలేరు.

ఆరు ఋతువులూ, ఆరుగురు కాంతలు. కాలపురుషుని ఇల్లాండ్రు. ఒకరితర్వాత ఒకరు, ఒకరిని గురించి ఒకరు తమ తమ గొప్పలు చెప్పుకోవడం, కలిసి కలహించుకోవడం కాలపురు షుడు తగవు తీర్చడం ఎంతో రాగమధురంగా వుంటుంది. మనో రంగంమీద ఈ పాత్రలను మనం స్పష్టంగాచూస్తాం, చదువుతూ ఇక్కడ బాపిరెడ్డి గొప్ప శిల్పిగా నాట్యకళ వేత్తగా కనిపిస్తాడు.

“నాపద ముద్రలు తాకిన నేలలు నవీనసస్యశ్యామల సీమలు”

అని వరాసుందరి అంటే—శరద్దాళ “చాలు చాలు నీగొప్పలు” అంటూ ముందుకువచ్చి—

“గంగా గోదావరులను గల్లంతులు చెయలేదే ? నిండు బ్రతుకు లెన్నెన్నో నీళ్ళ పాలు చేయలేదే ?”

అని ఎదిరిస్తుంది. వర్షా సుందరి నిష్క్రమించగా—శరద్దాళ తన గొప్పలు చెప్పుకొంటుంది. ఆమెను హేమంతకాంత ఎదిరి



నుంది. ఈవిధంగా ఆయా ఋతువుల నోటినుంచే వారివారి మంచిని, చెడ్డనూ కూడ చెప్పించాడు బాపురెడ్డి. ఆయా ఋతువుల హృదయాలలోని అంటాలను, దొర్లన్యాలను, కన్నీటిని వెలికి లాగి, కావ్య మధువుగా అందించాడు లోకానికి.

“సాగర సౌధం” కృష్ణవై నాగార్జున సాగర నిర్మాణాన్ని వివరించిన నాటిక. ఇందులో కృష్ణవేణి, నాగార్జునుడు, ప్రజా శక్తి, నేపథ్య కంఠం పాత్రలు.

“నారు పోసినవాడు నీరుపోయ్యడా?” అనేది పూర్వకథ. “నీరుపోయలేనివాడు నారు పోయ్యగూడదు.” అనేది నేటి అనుభవం. ఈ శాస్త్ర సత్యాన్ని పురస్కరించుకొని బాపురెడ్డి నిర్మించిన గేయ సౌధం “భావి జీవులు”. నేపథ్యవాణి, దేశకాలాలు, భావి జీవులు ఇందులోని పాత్రలు.

విజయ దశమికి స్వాగత నీరాజనం “విజయ హేల” నాటిక. ఒక నాలుగు కంఠాలు, విజయదశమి, ఇందులో పాత్రలు.

భావపూరిత వస్తువుగా రూపొందిన నాటికి “కల్యాణ యాత్ర”. ప్రకృతి, ప్రేయసి, మాతృదేవి, కష్టజీవి, భాగ్యలక్ష్మి దేశమాత, మానవుడు ఇందులో పాత్రలు. ఈ శక్తులన్నీ మానవుణ్ణి చుట్టుముట్టి, తమతమ ప్రభావ పరిధిలోకి ఆకర్షిస్తే.

ఈ ఘర్షణలో కర్తవ్యతావిమూఢుడైన మానవుడు తుదకు ఒక నిశ్చయానికి వచ్చి, సర్వశక్తి సమన్వయ పథంలో ముందుకు సాగుతాడు.

చివరిది “రాకెట్టు రాయబారం”. ఏదేశ్చక్రితం ఈ పేరుతో ప్రకటించబడ్డ బాపురెడ్డి కావ్య సంపుటిలో ఈ రచన ఒకటి. చంద్రలోకానికి భూలోక వాసుల రాయబారం ఇందులో వస్తువు.

ఈ ఆరూ కాక, అంకితాన్నికూడా ఒక గేయ నాటికగా వ్రాశాడు బాపురెడ్డి. ఇందులో భావ సఖి, కావ్య కన్య, కావ్యకర్త, నేపథ్యం పాత్రలు. నట సమాష్ట శ్రీ గుమ్మడికి ఈకృతి అంకితం.

“వివిధ సందర్భాలలో, విభిన్న మనః ప్రవృత్తులలో వ్రాసిన కవితలివి. సౌందర్యారాధన, విశ్వజనీనత, సర్వమానవ సౌభ్రాత్రం అంతస్సుత్రంగా అల్లుకొన్న భావమంజరులు. నింగిసీ, నేలనూ కలసడానికి నేను నిర్విరామ కృషితో నిర్మించిన రస రాగసోపానాలు.” అంటాడు బాపురెడ్డి— ఈ తన రచనలను గురించి, ఇంతటి ఉదాత్త లక్ష్యంతో సాహితీ సృష్టి చేస్తున్నవారు చాల అరుదు.

—బోయి భీమన్న

## బంజరు భూములు పంచారు

—జె. బాపురెడ్డి

బంజరు భూములు పంచారు  
బతుకు బాట చూపించారు

ఏమీలేని పేదవారికి  
ఎవ్వరుకానవి హరిజనానికి  
అచ్చంపేట కొండవారికి  
అరకబట్టగల కూలివారికి—బంజరు!!

పాలేరుండిన కూలివారికి  
పన్నులు పండిన పేదవారికి  
తానెల్లారులు, తాలుఖారులు  
దేశనాయకులు, మంత్రివర్యులు—బంజరు!!

వట్టాలిచ్చిననాడె, ఉగాది  
పండుగె నది బీదసాదలకు  
పంటలు పండిననాడే, లక్ష్మి  
ఇంటికివచ్చెను నిరాధారులకు—బంజరు!!

ఎరువులకోసం, ఎద్దులకోసం  
అప్పులుగూడ ఇప్పించారు  
చిన్నరైతులు మిన్నగచేసే  
పేద్యపు రీతులు చెప్పించారు—బంజరు!!

అలా మగలు ఒక్క రెక్కగా  
అలసట అనక కష్టించాలి  
పిల్లలనేమో చదివించాలి  
చల్లని భావిని నిర్మించాలి—బంజరు!!

# జిల్లా లనుండి

## అదిలాబాదులో మామిడి తోపులు

అదిలాబాదు జిల్లా చిన్నూరు పంచాయతీ సమితిలోని 8 గ్రామాలలో 1100 ఎకరాలలో మామిడి తోపులు వేయడానికి రూపొందించిన పథకాన్ని ఆంధ్రప్రదేశ్ కేంద్ర సహకార భూమి తనఖా బ్యాంకువారు మంజూరు చేశారు. ఈ పథకాని కయ్యే ఖర్చు రూ. 2.22 లక్షలు వుంటుంది. ఈ మొత్తం మూడేండ్లలో ఖర్చు పెట్టడం జరుగుతుంది. ఈ పథకం వల్ల 200 మంది వ్యవసాయ దారులకు లాభం కలుగుతుంది. అదిలాబాదు జిల్లా కలెక్టరు శ్రీ అల్లయార్ ఖాన్ స్వయంగా ఈ పథకాన్ని తయారు చేశారు.

వ్యవసాయ దారులకు చిన్నూరు ప్రాథమిక భూమి తనఖా బ్యాంకు ద్వారా ఇచ్చే ఆవృలను 10 ఏండ్లలో తిరిగి చెల్లించవలసి వుంటుంది. ఈ పథకం క్రింద పనిచురుకుగా కొనసాగుతున్నది.

## పంచాయతీ రాజ్యంపై నివేదిక

ఉపముఖ్యమంత్రి శ్రీ జె.వి. నర్సింగరావు ఇటీవల తాడికొండలో జరిగిన బహిరంగ సభలో ప్రసంగిస్తూ రాష్ట్రంలో పంచాయతీరాజ్ పని విధానాన్ని గురించి జలగం వెంగళరావు నివేదికలోని నిసార్పులను ప్రభుత్వం అమలుపరుస్తుందని చెప్పారు.


తాడికొండ గ్రామస్తులు ఉపముఖ్య మంత్రికి వినతి పత్రం సమర్పిస్తూ ఈ సమితిలోని 20 గ్రామాలకు నాగార్జున సాగరు జలాలను సరఫరా చేయాలని అభ్యర్థించారు.

ఈ సందర్భంలో కేంద్ర పార్లమెంటరీ వ్యవహారాల మంత్రి శ్రీ కె. రఘురామయ్య మాట్లాడుతూ జాతీయం చేయబడిన బ్యాంకుల ద్వారా రైతులకు సహాయం చేయడం జరుగుతుందని చెప్పారు. ఈ బహిరంగ సభకు శాసన సభ్యులు శ్రీ జి.వి. రత్నయ్య అధ్యక్షత వహించారు.

ఉపముఖ్య మంత్రి శ్రీ జె.వి. నర్సింగరావు పెదపరిమిలో జరిగిన బహిరంగ సభలో మాట్లాడుతూ తాడికొండ నుంచి కంటేరు వరకు రెండు వంతెనలతో సహా రోడ్డు త్వరలో నిర్మించబడుతుందని తెలిపారు. గ్రామాభ్యుదయానికి ప్రజలందరూ సహకరించాలని కృషి చేయాలని ఆయన వినతి చేశారు.

ఆ తరువాత ఉపముఖ్యమంత్రి తాళ్లూరులో జరిగిన బహిరంగ సభలో ప్రసంగిస్తూ రూ. 8 లక్షల ఖర్చుతో తాడికొండ మంగళగిరి రోడ్డు తయారు చేయబడిందని, ఈ రోడ్డు 8 నెలల్లో పూరి అవుతుందని తెలిపారు. ఓడ ప్రజలకు గృహవసతి కల్పించే నిమిత్తం ఈ సంవత్సరం రూ. 1.5 కోట్లు ఖర్చు పెట్టడం జరుగుతుందని కూడా ఆయన చెప్పారు.

శాసన సభ్యులు శ్రీ పి. హెచ్. హనుమయ్య, జిల్లా పరిషత్తు అధ్యక్షులు శ్రీ యం. నాగేశ్వరరావు కూడా ప్రసంగించారు.



వైద్య ఆరోగ్య సేవా శాఖ దైరెక్టరు డా. రమేష్ పాఠ్ కడపలో జరిగిన ట్యుబెక్యులర్ శిబిరాన్ని సందర్శించారు. దీనిలో 100 పడకలు ఏర్పాటు చేయబడినవి.

## తూర్పుగోదావరి జిల్లాలో మొక్కలరక్షణ చర్యలు


తూర్పుగోదావరి జిల్లాలో మొక్కలకు తెగుకు రోగాలు ప్రబలినపుడు వాటిని నిర్మూలించడానికి కాకినాడలో మొక్కల రక్షణ దళం ఏర్పాటు చేయబడింది. ఈ దళంలో ఒక పాంటు ప్రొటెక్షన్ అసిస్టెంటు, ఇద్దరు ఫీల్డమెన్, 8 మంది పేర్త్రీలు ఒక మెకానిక్, హెల్ప్లర్ ఉన్నారు. వీరి ప్రధాన కార్యాలయం కాకినాడలో వుంది. జిల్లాలో ఒక చోటి నుంచి మరొక చోటికి పోవడానికి మొక్కల రక్షణ పరికరాలు కూడిన ఒక వ్యాను కూడా వుంది. ఈ దళానికి 22 పవర్ స్ప్రేయర్లు 100 చేతితో నడిచే స్ప్రేయర్లు వున్నాయి.

వ్యాను అసిస్టెంటు, క్రిమిహారక మందుల విక్రయానికి కృషి చేయడమే గాక మొక్కల రక్షణ పరికరాలను అవసరమైన రైతులకు అద్దె వద్దతి వైన అరువు ఇస్తారు. అతను స్వయంగా తెగులు వ్యాపించిన బొలాలకు వెళ్లి బ్లాకు స్టాయిలో ఇద్దరు సహాయకులు, వ్యవసాయ వి సరణ అధికారి సహాయంతో మొక్కల రక్షణ కార్యక్రమాన్ని నిర్వహిస్తారు. యంత్రపరికరాల మరమ్మత్తులను మొక్కల రక్షణ దళం వారు స్వయంగా నిర్వహిస్తారు.

## వీధి దీపాలకు ప్రారంభోత్సవం

చిత్తూరు జిల్లా, మదనపల్లి పంచాయతీ సమితిలోని చిన్న సముద్రం గ్రామ పంచాయతీకి చెందిన రెడ్డిపాటి వరెల్లో రివిజనల్ పంచాయతీ ఆఫీసరు శ్రీ బి. రానప్ప వీధిదీపాలకు ప్రారంభోత్సవం చేశారు. పంచాయతీ ఉపాధ్యక్షుడు శ్రీ జగన్నాధగుప్త అధ్యక్షత వహించారు.

రివిజనల్ ఎలక్ట్రికల్ ఇంజనీరు శ్రీ వి. రామస్వామి రెడ్డి యీ సందర్భంలో ప్రసంగిస్తూ గ్రామీణ విద్యుదీకరణకు సంబం



రివిన్యూ బోర్డు 2వ సభ్యులు శ్రీ యన్. భగవాన్ దాస్ ఆగస్టు 31వ తేదీన నిజామాబాద్లో భూపరిశీలన లేబరేటరీకి ప్రారంభోత్సవం చేశారు.

దిండి యీ ప్రాంతంలో అమలు జరుపుతున్న పథకాలను గురించి వివరించారు. విద్యుచ్ఛక్తి శాఖ చేకూరుస్తున్న సౌకర్యాలను సక్రమంగా వినియోగించుకోవలసిందిగా ఆయనరైతులను కోరారు.

### భూములులేనివారికి పట్టాల పంపిణీ

వరంగల్ జిల్లా కలెక్టరు శ్రీ కె. ఆర్. వేణుగోపాల్, ఐ. ఎ. యస్. జూలై 31వ తేదీన జనగామ పంచాయతీ సమితి లోని నారాయణపూరు గ్రామంలో భూములులేని 83 మంది బద ప్రజలకు 80 ఎకరాల బంజరుభూములకు పట్టాక్రింద పంచిపెట్టారు. ఈ సందర్భములో ఏర్పాటు చేయబడిన బహిరంగ సభకు సమితి ప్రెసిడెంటు శ్రీ డి. శ్రీరామరెడ్డి అధ్యక్షత వహించారు. ఈ బహిరంగ సభలో కలెక్టరు ప్రసంగిస్తూ వరంగల్ జిల్లాలో సుమారు 31 లక్షల మంది హరిజనులున్నారనీ, అయితే పంపిణీ కొరకు 2,000 ఎకరాలు మాత్రమే ఉన్నాయనీ చెప్పారు. కనుక ప్రభుత్వం కానీ, ప్రభుత్వతర సంస్థకానీ సంపాదనకు పూను కోవాలని ఆయన అన్నారు. ఆయన హరిజనులకు ఒక జత ఎద్దులు, 30 ఇండ్ల స్థలాలుకూడా మంజూరు చేశారు.

### గుంటూరులో తెగుళ్ళవల్ల 25,000 ఎకరాల పరిపంటకు దెబ్బ

గుంటూరు జిల్లాలోని తెనాలి, రేపల్లి, బాపట్ల తాలూకాలలో 25,000 ఎకరాలలో రైన్ హిస్సా అనే తెగులు వచ్చి నారుపోసిన పరిపంట దెబ్బతినింది. వ్యవసాయశాఖ సమితి సిబ్బందివారు తెగులును అరికట్టడానికి మొక్కల రక్షణ కార్యక్రమాలును తీవ్ర తరంగా అమలు జరుపుతున్నారు. పంట దెబ్బతిన్న ప్రాంతాలకు మొక్కల రక్షణ పరికరాలు క్రిమి సంహారక మందులు తరలించడం జరిగింది. ఈ చర్యల ఫలితంగా 20,000 ఎకరాలలో పది చేనులకు తగిలిన తెగులను అదుపులో పెట్టడం జరిగింది. ఇతర

ప్రాంతాలలో కూడా మొక్కల రక్షణ కార్యక్రమాలు ధురుకుగా కొనసాగుతున్నాయి.

గుంటూరు జిల్లా కలెక్టరు శ్రీ యం. వెంకటరత్నం, వ్యవసాయ శాఖ డిప్యూటీ డైరెక్టరు శ్రీ యం. వి. భాగవతరావు జిల్లాపరిషత్తు అధ్యక్షులు శ్రీ యం. నాగేశ్వరరావు ఆర్. డి. ఓ. శ్రీ టి. సత్యరాజు గారలతోపాటు ఇటీవల తెనాలి గ్రామాలలో పరి చేనులను పరిశీలించారు.

ఈ ప్రాంతంలో హెలికాప్టర్లవ్వరా పొలాలపై మందులు చల్లించాలనీ, సబ్సిడీ పథకం క్రింద క్రిమిహారక మందులు సరఫరాచేసి, ఆ మొత్తాన్ని వచ్చేసంవత్సరం రెవిన్యూ శిస్తుతోపాటు వసూలు చేయాలనీ రైతులు జిల్లా కలెక్టరును అభ్యర్థించారు. ఈ విషయమే ఇదివరకే ప్రభుత్వానికి నివేదిక పంపడం జరిగిందనీ అంధ్రప్రదేశ్ వ్యవసాయక తెగుళ్లు, వ్యాధుల చట్టంక్రింద ఈ ప్రాంతాన్ని "తెగులు పీడిత ప్రాంతం" గా ప్రకటించాలని కోరడం జరిగిందనీ కలెక్టరు సమాధానం చెప్పారు.

ఈ లోపల రైతులు సర్పంచులు, సమితుల అధ్యక్షులు మున్నగువారు పంట చెడిపోకుండా, తెగుళ్లు ఇతర ప్రాంతాలకు వ్యాపించకుండాను వెంటనే మందులు ప్రయోగించి, తెగులును అరికట్టాలనీ సలహా ఇచ్చారు.

### స్కూలు భవనానికి ప్రారంభోత్సవం

నిజామాబాదు జిల్లా సమితి అధ్యక్షులు శ్రీ జి. మధుసూదన రెడ్డి జూలై 30వ తేదీన అర్మూరు పంచాయతీ సమితిలోని మెంధోరా గ్రామంలో ప్రాథమిక పాఠశాల భవనానికి ప్రారంభోత్సవం జరిపారు. ఈ సందర్భంలో బి. డి. ఓ. శ్రీ పి. వి. కృష్ణారావు పిల్లలు విద్యనభ్యసించవలసిన అవసరాన్ని గురించి ప్రసంగించారు. పిల్లలనందరినీ స్కూలుకు పంపవలసిందని తల్లిదండ్రులకు హితవుచేశారు.

ఈ సమితి బున్నాపూరు గ్రామంలో హరిజన దినోత్సవం కూడా జరిపింది. సమితి అధ్యక్షులు తమతమ ఇండ్లను పరిశుభ్రంగా నుంచుకొన్న హరిజన కుటుంబాలకు బహుమతులు పంచి పెట్టారు. ఈ సందర్భంలో సమాచార శాఖ గ్రామంలో చలన చిత్ర ప్రదర్శన ఏర్పాటుచేసింది.

### గ్రామీణ విద్యుత్ కరణ

విశాఖపట్నం సూపరింజెండింగ్ ఇంజనీరు (విద్యుచ్ఛక్తి శాఖ) శ్రీ కృష్ణారావు విశాఖపట్నం జిల్లా వెంకటాపురం గ్రామంలో జూలై 28వ తేదీన ఉన్న వొక్కి గ్రామీణ విద్యుచ్ఛక్తి సరఫరా కార్యక్రమానికి ప్రారంభోత్సవం జరిపారు. ఈ సందర్భంలో ఏర్పాటైన బహిరంగ సభకు చిన్నముషిడివాడ గ్రామ సర్పంచ్ శ్రీ డి. సత్యనారాయణ అధ్యక్షత వహించారు.

వ్యవసాయం పరిశ్రమల ప్రయోజనంకొరకు విద్యుచ్ఛక్తి అవసరాన్ని గురించి సూపరింజెండింగ్ ఇంజనీరు శ్రీ కృష్ణారావు

పెండు రి. బి.డి.టి. శ్రీ సి. హెచ్. సన్యాసిరాజు, సర్పంచ్ శ్రీ డి. సత్యనారాయణ గారలు వ్యసంగించారు.

అంతకుముందు వెంకటాపురం సర్పంచ్ శ్రీ గార్ల అప్పారావు అధికారులకు అనధికారులకు స్వాగతం చెప్పారు:

## విద్యామంత్రి సర్వోదయ ఆశ్రమం సందర్శన

విద్యాశాఖామంత్రి శ్రీ పి. వి. నరసింహారావు, చిన్న తరహా నీటిపారుదల శాఖా మంత్రి, శ్రీ పురుషోత్తమరెడ్డి జూలై 27న నల్గొండ తాలూకా సర్వేలు గ్రామాన్ని మంత్రి, సందర్శించి అక్కడ శ్రీ నారాయణరెడ్డి ప్రస్తుతం నిర్వహిస్తున్న ఆశ్రమభవనంలో జూనియర్ కళాశాలనుగానీ, బీహారు రాష్ట్రంలో నిర్వహిస్తున్న మాదిరిగా, పబ్లిక్ పాఠశాలనుగానీ నెల కొల్పడానికిగల అవకాశాలను గూర్చి పరిశీలించారు.

భారతీయ సంస్కృతి, సర్వోదయ సిద్ధాంతాల ప్రాతిపదిక పై ఆదర్శవంతమైన పాఠశాలను అక్కడ విజయవంతంగా నిర్వహించడానికి శ్రీ నారాయణరెడ్డి అంగీకరిస్తారనే ఆశాభావాన్ని విద్యామంత్రి వ్యక్తంచేశారు. ప్రభుత్వ సహాయం లభిస్తుందని మంత్రి హామీ ఇచ్చారు. తర్వాత ఉన్నతపాఠశాలను తనిఖీచేశారు.

## కుటుంబ నియంత్రణ ప్రచార కార్యక్రమం

కుటుంబనియంత్రణ విషయంలో కొంత వెనుకబడివున్న హైదరాబాదుజిల్లా ఇప్పుడు నిర్ణయించిన లక్ష్యాలను సాధిస్తున్నది. ఇంతవరకు ప్రజాదరణ పొందిన ట్యూబెక్ట్ టీ క్యాంపులు ఇప్పుడు ప్రోత్సహకరమైన ఫలితాలను సాధిస్తున్నాయి. చేవెళ్ళలో ట్యూబెక్ట్ టీ శిబిరం నిర్వహించబడింది. అల్వాల్, శంషాబాదులలో ఇప్పుడు ఈ శిబిరాలు నిర్వహించబడుతున్నాయి.


అల్వాల్, శంషాబాదు శిబిరాలలో 400 ట్యూబెక్ట్ టీ అవరేషనులు జరిగాయి. ట్యూబెక్ట్ టీల విషయమై ప్రజలు ఎక్కువ ఆసక్తి చూపుతున్న కారణాన, జిల్లా అంతటా ఈ శిబిరాలను నిర్వహించాలని నిర్ణయించబడింది.

హైదరాబాదు జిల్లాపరిషత్తు అధ్యక్షులు శ్రీ యం. భోజరెడ్డి ఇటీవలనే శంషాబాదులో కుటుంబనియంత్రణ ప్రచార కార్యక్రమానికి ప్రారంభోత్సవం జరిపారు. ఈ సందర్భంలో దేశక్షేమం కొరకు కుటుంబనియంత్రణ పాటించవలసిన అవసరాన్ని గురించి ప్రసంగించారు.

## గిరిజన స్త్రీలకు చీరల పంపిణీ

మహిళా సంక్షేమ శాఖామంత్రి శ్రీమతి రోదామిత్రి శ్రీకాకుళం జిల్లా సీతంపేట పంచాయతీ సమితిలోని కుద్రవల్లి గిరిజన కాలనీని సందర్శించి అక్కడ 40 మంది గిరిజన స్త్రీలకు చీరలు పంచిపెట్టారు.

మంత్రిగారి గిరిజన హాస్టలు, ఆశ్రమ స్కూలు, హైస్కూలు, గిరిజన కార్పొరేషను, గిరిజన సమితి ఆఫీసులను దర్శించారు. బాగా చదువుకొని పైకిరావాలని ఆమె గిరిజన విద్యార్థులకు సలహా ఇచ్చారు.



హైదరాబాదు జిల్లా కలెక్టరు శ్రీ నరసింగరాజ్ రాజేంద్రనగర్ బాకులోని థాన్ షూలో గ్రంథాలయ భవనానికి ఆగస్టు 8వ తేదీన ప్రారంభోత్సవం చేశారు.

మహిళా మండలి కార్యదర్శి శ్రీమతి సావిత్రిగారు మంత్రిగారితో మాట్లాడుతూ మండలిలోని సభ్యులు కుటుంబని సేర్పు కోవడమేకాక ఆడకులు తయారుచేయడం, చింతపండులో చింత గింజలు వేరుచేయడం మున్నగుపనులు చేస్తూ డబ్బు గడిస్తున్నారని తెలిపారు. సభ్యులు తమ పిల్లలను స్కూలుకు పంపాలని వారికి మంత్రి సలహా ఇచ్చారు.


## యాత్రా కేంద్రంగా కళింగపట్నం అభివృద్ధి

యాత్రా విషయాల శాఖామంత్రి శ్రీమతి రోదామిత్రి జూలై 12వ తేదీన శ్రీకాకుళం దగ్గర శాలిహూడం కొండలపై నున్న బౌద్ధస్తూపాలను, వంశధార నదిని, కళింగపట్నం సముద్ర తీరాన్ని తిలకించి అక్కడి ప్రకృతి రమణీయతను మిచ్చుకొన్నారు.

కళింగపట్నం అభివృద్ధికి ప్రభుత్వం ప్రత్యేక శ్రద్ధవహించాలని, బెస్తల అభివృద్ధి చర్యలు తీసుకోవాలని ఆ గ్రామసులు మహిళామండలి సభ్యులు బెస్తలు, మంత్రిగారికి వినిపించారు. ఇక్కడ రేవును, మత్స్య కేంద్రాన్ని అభివృద్ధి పరచవలసిన అవసరం వుందని మంత్రిగారి తమ అభిప్రాయం వెలిబుచ్చారు. వచ్చే సంవత్సరం, కళింగపట్నాన్ని యాత్రాభివృద్ధి కేంద్రంగా అభివృద్ధి పరచడం జరుగుతుందని అంతేకాకుండా మహిళా సంక్షేమ, కార్యక్రమాలు కొన్ని చేపట్టడం జరుగుతుందని ఆమె హామీ ఇచ్చారు.

## గిరిజనులకు బంజరు భూమి పంపిణీ

శ్రీకాకుళం జిల్లా పాఠశబ్బం తాలూకాలో 2,823 మంది గిరిజనులకు 3,672 ఎకరాల బంజరు భూములను పంపిణీచేసినట్లు తహశీల్దారు శ్రీ కె. వి. రమణరావు తెలిపారు. పాఠశబ్బంలోని ఏజెన్సీ పుత్తుల సహకార మార్కెటింగ్ సంఘం



యాత్రా విషయాల మంత్రి శ్రీమతి రోడా మిత్రి జులై 10 వ తేదీన నిఘంటువు బృందంతో నాగార్జున సాగర్ సందర్శించారు.

డైరెక్టర్ బోర్డు సమావేశం ఇటీవల టెక్నాలిటీ సబ్ కమిటీ శ్రీ టి. ముని వెంకటప్ప అధ్యక్షతన జరిగింది. ఆ సమావేశంలో విత్తనాలు, ఎరువులు మొదలైన వాటి కొనుగోలు నిమిత్తం గిరి జనులకు ఋణాలు ఇచ్చేందుకై మొదటి వాయిదాక్రింద రూ. 5,000 ల మొత్తాన్ని మంజూరుచేశారు.

## వరంగల్లులో మార్కెటు యార్డు

మార్కెటింగ్ శాఖా మంత్రి, శ్రీ రామచంద్రరావు కల్యాణి జులై 11 వ తేదీనాడు వరంగల్లులో మార్కెటింగ్ సంఘం సభ్యుల సమావేశంలో ప్రసంగిస్తూ రూ. 3.30 లక్షల మేరకు మార్కెటు కమిటీ నిధులను మార్కెటు యార్డు అభివృద్ధికి వినియోగించాలని అన్నారు. అవసరమైతే మరికొంత ఋణాన్ని మంజూరుచేస్తారని ఆయన హామీయిచ్చారు.

అంతకుముందు సభ్యులకు నాయకత్వం వహించిన శ్రీ రంగారెడ్డి ప్రసంగిస్తూ అధిక దిగుబడి వరి వంగడాల సేద్యం ప్రారంభించిన అభ్యుదయ రైతు నష్టం ఎదుర్కొంటున్నారని అందువల్ల ప్రభుత్వం ఐ. ఆర్. 3 కు నిరయించిన రూ. 51 ల కనీస ధర వున్నదని తెలిపారు. తీసుకోవాలని మంత్రికి విజ్ఞప్తి చేశారు. గిట్టుబాటు ధరల కొనసాగింపుకు దాన్యం రవాణా స్వేచ్ఛగా జరగాలని తద్వారా యితర రాష్ట్రాలకు ఉప్పిడి బియ్యాన్ని ఎగుమతి చేయడానికి వీలు కలుగుతుందని సభ్యులు అన్నారు. ఖరీదైన సరఫరా శాఖామంత్రితో యీ విషయం చర్చించు తానని మంత్రి హామీ ఇచ్చారు.

మార్కెటు యార్డు అభివృద్ధి విషయాన్ని గూర్చి విన్నవించుతూ మార్కెటు సంఘం అధ్యక్షుడు శ్రీ మృత్యుంజయ లింగం మంత్రికి విజ్ఞాపన పత్రాన్ని అందజేశారు.

## పండితుల సమావేశం

మహిళా సంక్షేమం, యాత్రా వ్యవహారాల శాఖల మంత్రి శ్రీమతి రోడా మిత్రి, శ్రీకాకుళంలో పండితుల సమావేశానికి ప్రారంభోత్సవం చేస్తూ కళల అభివృద్ధికి డబ్బే ప్రధానంకాదనీ,

వ్యక్తిగత కృషికూడా ప్రాధాన్యత వహిస్తుందని అన్నారు. జిల్లాలో విస్తారంగా వ్యాపించిన కుష్టువ్యాధి నిరోధానికి పండితులు ప్రజలకు ప్రబోధించాలని ఆమె అన్నారు. బర్మా తర్వాత యీ జిల్లాలోనే కుష్టువ్యాధి ఎక్కువగా ఉంది. క్షయవ్యాధిరన్న భయం కరమైనది కాకపోయినప్పటికీ కుష్టు సాంఘిక వ్యాధి అని ఆమె అన్నారు.

మహిళా సంక్షేమ శాఖ సహాయ డైరెక్టరు శ్రీమతి సీతాదేవి ప్రసంగిస్తూ ప్రజలు మార్పుకొరుతున్నారనీ, అయితే ఉత్తమ జీవన స్థాయికి ఎటువంటి మార్పు కావాలో చాటి వోధ పడకుండా ఉన్నదనీ, యీ విషయంలో పండితులు దేశానికి మార్గం చూపాలనీ అన్నారు.

సమావేశానికి అధ్యక్షత వహించిన శాసనమండలి సభ్యులు, శ్రీ ఎన్. టి. వి. వి. తూర్పాచార్యులు ప్రసంగిస్తూ ఖాషా పండితులలో తగినంత మంది మహిళలు ఉన్నారని అన్నారు.

ఇతర ఉపాధ్యాయులతో పాటుగా పండితులకు కూడా సమానమైన హక్కులు కల్పించాలని యితర వ్యక్తులు అభిప్రాయ పడినారు.

## మెదక్ జిల్లాలో 45,000 ఎకరాల భూమి పంపిణీ

మెదక్ జిల్లా కలెక్టరు శ్రీ ఎన్. చక్రవర్తి జులై 10 వ తేదీన మెదక్లో, భూములరేని బీద ప్రజలకు పట్టా సర్టిఫికేట్లు పంపిణీచేశారు. ఈ సందర్భంగా ప్రసంగిస్తూ ఆయన కేవలం పట్టా సర్టిఫికేట్లు కలిగివున్నంత మాత్రాన ఈ ప్రజల ఆర్థిక పరిస్థితి చక్కబడదనీ, కాబట్టి వారు కష్టించి పనిచేసి తమకు ఆస్తు గించబడిన భూములలో పంటలు పండించాలనీ అన్నారు.

అందుబాటులోవున్న ప్రభుత్వ భూములన్నింటినీ భూములు లేని వారికి పంచిపెట్టడం కొరకు ప్రభుత్వం ముమ్మర కార్యక్రమాన్ని ప్రారంభించడం, భూములు పొందినవారు సమితి ఎక్స్ పెన్సన్ బృందం, సహకార పద్ధతి సంఘాలు మొదలైన సంస్థలు లభింపజేస్తున్న సహాయ సహకారాల ద్వారా తమ ఆర్థిక పరిస్థితిని చక్కబరుచుకోవడానికి అవకాశం కల్పించడం గొర్రువారిలోని బీదలకు వేరప్రసాదం పంపిణీ ఆయన అన్నారు. ఈ జిల్లాలో 47,000 ఎకరాల భూమి అందుబాటులో వుండగా యిప్పటివరకు 45,000 ఎకరాల భూమిని భూములు లేని బీదవారికి పంచిపెట్టడం జరిగిందనీ, మిగతా 2,000 ఎకరాల భూమిని పంపిణీచేసే విషయంలో అవసరమైన లాంఛనాల పూర్తి కావచ్చినవనీ ఆయన అన్నారు.

జిల్లా రెవెన్యూ ఆఫీసరు శ్రీ ఇ.ఎన్.ఎస్. శర్మ, మెదక్ సబ్ కలెక్టరు శ్రీ అర్జునరావు ఈ సందర్భంలో ప్రసంగించారు.

మెదక్ తాలూకాలోని ఫరీద్పూర్ కు చెందిన 80 మందికి, మెట్టాయి పల్లికి చెందిన 135 మందికి, నర్సానాకు చెందిన 158 మందికి పట్టా సర్టిఫికేట్లు పంపిణీచేశారు. పట్టా సర్టిఫికేట్లు



పొందిన 373 మంది భూములు లేని బీద ప్రజలలో నిష్పూజాతులు, నిష్పూ తెగలవారు 257 మంది ఉన్నారు. రహాజీదారు శ్రీ నాగలింగారెడ్డి వందన సమర్పణచేశారు.

## హరిజన దినోత్సవంనాడు 732 పట్టా భూముల పంపిణీ

నెయిరు జిల్లా, కోవూరు పంచాయతీ సమితిలోని రామలింగాపురంలో జూలై 30 న హరిజన దినోత్సవం జరిగిన సందర్భంగా దగవర్తి, ఉచ్చగుంటపాలెం, ముండలపూడి, చేతిపూలేడు, చురిమెర్ల, కొత్తవంగళు, వాపీరు, పెద్దబ్బలేడు, చెన్నూరు గ్రామాలకు చెందిన భూములేని బీద ప్రజలకు కాపరి ఆర్. డి. ఓ శ్రీ మై. రాజగోపాలసింగ్ 732 పట్టా భూములను, 45 ఇండ్ల స్థలాన్ని పంచిపెట్టారు. ఈ ప్రాంతంలో ఇంత ఎక్కువ వెయ్యి ఎకరాలు బీదప్రజలకు పంచిపెట్టడం జరిగింది.

## రసాయనిక ఎరువుల వాడకం కార్యక్రమానికి ప్రారంభోత్సవం

న్యూఢిల్లీలోని యూరోపియన్ నైట్రోజన్ సర్వీసు ప్రోగ్రాం సంస్థ ఆరంభించిన రసాయనిక ఎరువుల వినియోగ కార్యక్రమానికి జూలై 27 న నల్గొండజిల్లా కలెక్టరు శ్రీ రమేష్ గోపల్ హజారునగర్ పంచాయతీ సమితిలోని ఒక పొలంలో పరిచయపోసి ప్రారంభోత్సవం జరిపారు.

ఈ సందర్భంలో ఏర్పాటైన బహిరంగసభలో ఆయన ప్రసంగిస్తూ నల్గొండజిల్లా “వ్యవసాయవిప్లవం”లో అడుగుపెడు తున్నదని చెప్పారు. రైతులు ఇప్పుడు అధునిక సేద్యపు పద్ధతులను అనుసరిస్తున్నారు. ఇ. ఎన్. ఎస్. పి. వారు రసాయనిక ఎరువుల వాడకాన్ని ప్రోత్సహించడానికి ప్రయోగాత్మకమైన కార్యక్రమాలను చేపట్టం ముదావహమైన విషయం. ఈ సంస్థారు భారతదేశంలో నాలుగిల్లాలు ఎన్నికచేశారు. వీటిలో నల్గొండ ఒకటికావడం అనకు సంతోషదాయకంగా ఉందని శ్రీ రమేష్ గోపల్ చెప్పారు.

ఇ. ఎన్. ఎస్. పి. పబ్లిసిటీ ఆఫీసరు శ్రీ ఖేడగర్ ప్రసంగిస్తూ యీ సంస్థ ఆశయాలు లక్ష్యాలను వివరించి చెప్పారు. లాభసమ్మతులేని ప్రాతిపదికపైన, రసాయనిక ఎరువుల వాడకాన్ని ప్రోత్సహించే ఉద్దేశంతో ఫర్టిలైజరు ఉత్పత్తిచేస్తున్న కొన్ని పబ్లిషింగ్ హౌస్ దేశాలు యీ కార్యక్రమాన్ని తలపెట్టాయి. సక్రమ జనిత రసాయనిక ఎరువులను సక్రమంగా ఉపయోగించే విషయమై రైతులకు తెలియజేయడమే యీ కార్యక్రమం ముఖ్యోద్దేశం. వివిధ రాష్ట్రాలలోని వ్యవసాయ శాఖల సహాయంలో 1970-71 లో ఎక్కువ దిగుబడినిచ్చే ఆహారపంటల విషయంలో భారతదేశంలో సుమారు 200 ప్రయోగాత్మకమైన కార్యక్రమాలు అమలుపరచడానికి ఇ. ఎన్. ఎస్. పి. తలపెట్టిందని శ్రీ ఖేడగర్ చెప్పారు.

సీనియర్ అగ్రానమిస్టు డా. టాండన్ ప్రసంగిస్తూ, నల్గొండ, సూర్యాపేట, హుజూరునగర్, మిర్యాలగూడ తాలూకా లలో 41 ప్రయోగాత్మక కార్యక్రమాలు నిర్వహించబడుతాయని చెప్పారు. రసాయనిక ఎరువులవాడకం విషయమై రైతులకు తెలియజెప్పినట్లయితే, వారు ఆ ప్రకారంగా నడచి అధిక పంటలు సాధించడానికి వీలుకలుగుతుందని చెప్పారు.

అంతకుముందు శ్రీ చక్రపాణి అతిథులకు స్వాగతం చెప్పారు. ఇ. ఎన్. ఎస్. పి. కార్యక్రమాలు నల్గొండలోనేరాక హర్యానాలో గిరాంపు, ఉత్తరప్రదేశ్ లో అలిఘర్, మైసూరులో గుల్బర్గా జిల్లాల్లో అమలు జరుగుతున్నాయని తెలిపారు.

పంచాయతీ సమితి అధ్యక్షుడు శ్రీ ఓంకారం వందన సమర్పణ చేశారు.

## అదిలాబాదు అనుపత్రికి రూ.2 లక్షలు మంజూరీ

అదిలాబాదులో జిల్లా అనుపత్రి భవన నిర్మాణానికి ప్రభుత్వం రూ. 2 లక్షలు మంజూరుచేసిందని జిల్లా కలెక్టరు శ్రీ అల్లయార్ ఖాన్ చెప్పారు.

ఇటీవల ఆరోగ్యశాఖామంత్రి శ్రీ మొహమ్మద్ ఇబ్రహీం అలీ అన్నాగి ఈ జిల్లాను సందర్శించినపుడు ఇక్కడ అనుపత్రి భవనం ఒకటి పుండవలసిని అవసరాన్ని గుర్తించారు. ఇప్పుడు ఈ అనుపత్రి నిర్మించి, ప్రజలకూ ఇబ్బందులు కలుగుతున్నాయి. ఈ విషయాన్ని గుర్తించి మంత్రి కొత్తభవన నిర్మాణానికి సాధ్యమైన సహాయం చేయడం జరుగుతుందని రోగడ హామీ ఇచ్చారు.

## మెట్టపల్లిలో మొక్కల రక్షణలో శిక్షణ కార్యక్రమం

కరీంనగరం జిల్లా మెట్టపల్లి పంచాయతీ సమితి ఆఫీసులో జూలై 27 నుంచి జూలై 31 వరకు మొక్కల రక్షణ విషయమై శిక్షణ తరగతులు నిర్వహించబడినాయి. అనేక పంటలు పండించునపుడు మొక్కలరక్షణ విషయమై రైతులకు, తగిన శిక్షణ ఇచ్చే ఉద్దేశంతో ఈ తరగతులు ఏర్పాటు చేయబడినాయి. ఎన్నుకోబడిన రైతులు, విలేజి లెవల్ వర్కర్లు ఇందులో పాల్గొన్నారు. జిల్లా వ్యవసాయ శాఖాధికారి శ్రీ కె. రామచంద్రారెడ్డి ఈ శిక్షణ కార్యక్రమం యొక్క ఆశయాలను, లక్ష్యాలను వివరించి చెప్పారు.

హైదరాబాదులోని ప్లాంట్ ప్రొటెక్షన్ ఆఫీసరు పంటలకు వచ్చే తెగుళ్ళను గురించి, వాటిని నిర్మూలించడానికి తీసుకోవలసిన చర్యలను గురించి మాట్లాడారు. సకాలంలో ట్రిమి సంహారక మందులు ప్రయోగించి తెగుళ్ళను అదుపులోకి తేవలసిన అవసరాన్ని గురించి ఆయన చెప్పారు.

మెకానికల్ సూపర్ వైజర్ శ్రీ శ్రీనివాసరావు మొక్కల రక్షణ పరికరాలను ఉపయోగించే పద్ధతులను తెలియజేశారు.

## విద్యుచ్ఛక్తి ఉపకేంద్రానికి భూమి విరాళం

మహబూబునగర్ జిల్లా మధ్యపంచాయతీ సమితిలోని కోస్లీ పట్టణానికి చెందిన శ్రీమతి రాజీ రత్నమ్మ, కోస్లీలో విద్యుచ్ఛక్తి ఉపకేంద్రం నిర్మాణానికి మూడు ఎకరాల భూమి విరాళంగా యిచ్చారు. నిర్మాణం పనులు త్వరలోనే ప్రారంభిస్తారు.

## హరిజన హస్తల్ ఏర్పాటు

మహబూబునగర్ జిల్లా, కోస్లీలో ఉన్నత పాఠశాల విద్యార్థుల నిమిత్తం హరిజన హస్తల్ ఏర్పాటు చేయడానికి సాంఘిక సంక్షేమ శాఖ దైరెక్టరు అనుమతించారు. ఇందులో 30 మంది విద్యార్థులకు వసతి కల్పించవచ్చు.

## హరిజనులకు ఆర్థిక సహాయం

చిత్తూరుజిల్లా సత్యవేదు బ్లాక్లోని వరదాయపాలెం గ్రామానికి చెందిన 32 మంది హరిజనులకు గృహనిర్మాణం నిమిత్తం రూ. 500 ల చొప్పున ఆర్థిక సహాయం అందజేయబడింది.

చంద్రగిరి సబ్ కలెక్టరు శ్రీ పి. సత్యనారాయణరావు యీ మొత్తాలను పంపిణీచేశారు. ఈ సందర్భంగా జరిగిన సమావేశంలో బ్లాకు అభివృద్ధి అధికారి శ్రీ ఎన్. నాగయ్య ప్రసంగిస్తూ హరిజన వాడకు చెందిన 38 హరిజన కుటుంబాలకు ఇండ్ల స్థలాల పట్టాలను పంపిణీచేసినట్లు పేర్కొన్నారు.

## నల్గొండ జిల్లాలో అదనంగా 2 లక్షల ఎకరాలకు నీటి పారుదల సౌకర్యం

హైదరాబాదులోని లఘు పరిశ్రమల విస్తరణ శిక్షణ సంస్థకు చెందిన అభ్యర్థుల బృందం జులై 25 నుండి 28 వ తేదీ వరకు భోనగిరి, నాగార్జునసాగర్, మిర్యాలగూడెం, సూర్యాపేట, ఆలేరు, గడ్డిపల్లిలో పర్యటించారు.

జిల్లా కలెక్టరు శ్రీ రమేష్ గోషల్, నల్గొండ జిల్లాలోని వ్యవసాయ, పారిశ్రామిక వనరులను గూర్చి అమలు జరుగుతున్న వివిధ అభివృద్ధి కార్యక్రమాలను గూర్చి వివరించారు. ఈ సంవత్సరం ఆఖరునాటికి అదనంగా 2 లక్షల ఎకరాలకు సేద్యపు నీటి సౌకర్యం కల్పించబడుతుందని ఆయన చెప్పారు. భోనగిరి, రామన్నపేట, నల్గొండ తాలూకాపంపి వెనుకబడిన ప్రాంతాల అభివృద్ధికి ప్రత్యేక పథకాలను రూపొందించారని కలెక్టరు అన్నారు. వ్యవసాయ ఉత్పత్తులను వినియోగించుకోడానికి లఘు పరిశ్రమలశాఖ తగిన పథకాలను రూపొందించాలని ఆయన సూచించారు.

జాతీయం చేయబడిన వివిధ బ్యాంకులకు చెందిన 16 మంది శిక్షణపొందే అభ్యర్థులు, పరిశ్రమలశాఖకు చెందిన అధికారులు యీ బృందంలో ఉన్నారు.

## యాత్రా కేంద్రంగా నాగార్జునసాగర్ అభివృద్ధి

నాగార్జునసాగర్ సూపరింటెండింగ్ ఇంజనీరు శ్రీ ఎం. గోపాలరావు అమెరికా, కెనడా, జపాను దేశాలలోని ఇరిగేషన్ ప్రాజెక్టులు, పారిశ్రామిక ప్రాముఖ్యాన్ని గురించి విజయవిహార్ అతిథి గృహంలో జరిగిన సభలో ప్రసంగించారు. ఆయన ఇటీవల యీ దేశాలలో పర్యటించారు. ఆ సందర్భంలో ఆయన నాగార్జున సాగర్ను, నాగార్జున కొండను అంతర్జాతీయ స్థాయి కలిగిన యాత్రాకేంద్రాలుగా అభివృద్ధి పరచవలసిన అవసరాన్ని గూర్చి నొక్కి చెప్పారు. యాత్రీక శాఖామంత్రి, అధికారుల సభకు హాజరయ్యారు.

శ్రీ గోపాలరావు తమ ప్రసంగం సందర్భంలో నైపుణ్య ప్రదర్శించారు. ప్రపంచంలోని వివిధ ఆనకట్టల ముఖ్య నిర్మాణ విశేషాలను గురించి, విదేశాలలో టూరిజం అభివృద్ధిని గురించి ఆయన వివరించారు. ఆనకట్టనుంచి జారిపడే నీటిమీద రంగు రంగు కాంతిని ప్రసరింప జేయడంవల్ల చేకూరే ప్రాముఖ్యాన్ని గురించి ఆయన చెప్పారు. అందువల్ల ప్రపంచ ప్రఖ్యాతిగాంచిన నయాగరా జలపాతం కంటేకూడా ఎక్కువ ఆకర్షణ చేకూరుతుందని శ్రీ గోపాలరావు తెలిపారు. మహానూపం వద్ద ప్రవ్వ కాలు జరిగిన సందర్భంలో బయల్పడిన బుద్ధుని వేలి ఎముకను గురించి బాగా ప్రచారం చేయాలని, అందువల్ల దేశవిదేశాలకు చెందిన బౌద్ధ యాత్రికులు, ముఖ్యంగా దూరప్రాచ్య దేశాల వారు, యీ స్థలం సందర్శనకై రాగలరని ఆయన అన్నారు. చికాగోలోని అమెరికా జాతీయ మ్యూజియంలో, భారతదేశంనుంచి తీసుకొని వెళ్ళిన బుద్ధ విగ్రహాన్ని యాత్రికులను ఆకర్షించే విధంగా మ్యూజియం ప్రవేశం మార్గంవద్ద ఉంచారని ఆయన తెలిపారు. నాగార్జునసాగర్ వద్దగల జాతీయ బౌద్ధ మ్యూజియంను గురించి పెద్ద ఎత్తున ప్రచారం చేయవలసిన అవసరాన్ని గురించి, యాత్రికులకు రవాణా, వసతి సౌకర్యాలను పెంపొందించవలసిన అవశ్యకతను గురించినకూడా ఆయన వివరించారు. ఈ సందర్భంలో బౌద్ధుల సాంస్కృతిక కేంద్రంగా నాగార్జున కొండను అభివృద్ధి పరచాలనికూడా శ్రీ గోపాలరావు అన్నారు.

## రెవెన్యూ బోర్డు మెంబరుచే ఇండ్లకాలనీకి ప్రారంభోత్సవం

గత సంవత్సరం మే నెలలో తుపాను ఫలితంగా ప్రజలు ఎన్నో కష్టాలు పడ్డారు. వీరి ప్రజలకు సహాయం చేసేందుకుగాను గుంటూరు జిల్లాలో కొన్ని పక్కా ఇండ్ల కాలనీలు నిర్మించడం జరిగిందని ఇటీవల మెడికొండ్లూరు గ్రామంలో రెడ్ క్రాస్ సొసైటీవారు నిర్మించిన ఇండ్ల కాలనీకి ప్రారంభోత్సవం జరుపుతూ రెవెన్యూబోర్డు రెండవ సభ్యులు శ్రీ ఎన్. భగవాన్ దాస్ అన్నారు. రెడ్ క్రాస్ సొసైటీ సభ్యుడుగా ప్రజా సేవ చేస్తున్న డా. సి. హనుమంతరావు గారిని ఆయన ప్రశంసించారు. కాలనీలు నిర్మించడం సులభం. అయితే వాటిని భద్రంగా కాపాడడం కష్టం.

ఇండ్లు సంపాదించినవారు పెట్టి తోటలలో కూరగాయలు పండించాని శ్రీ భగవాన్ దాస్ ఉద్యోగించారు.

ఈ సందర్భంలో ఏర్పాటైన బహిరంగ సభకు జిల్లా కలెక్టరు శ్రీ ఎం. వెంకటరత్నం అధ్యక్షత వహించారు. జిల్లాలో కుఘాను బాధితుల సహాయార్థం 5,000 ఇండ్లుగల 66 కాలనీలు నిర్మించబడుతున్నాయని కలెక్టరు చెప్పారు. ఈ సంవత్సరం ఒక్కొక్క ఇంటికి రూ. 500 ల ఆర్థిక సహాయంచేసి మొత్తం 2,000 ఇండ్లు నిర్మించడం జరుగుతుందనికూడా ఆయన చెప్పారు.

అమెరికాలోపున్న ఆంధ్రులు కుఘాను బాధితుల సహాయార్థం 5,000 డాలర్లు విరాళమిచ్చానని శాసన సభ్యులు శ్రీ వి. గోపాల కృష్ణయ్య తెలిపారు. ఇప్పుడు ఇండ్లలో చేరిన వారు బాటిని విక్రయించకూడదని హితవు చేశారు. ఇక్కడి హరిజనులందరికీ ఇండ్ల స్థలాలు కేటాయించడం జరిగిందని యీ సమితి చూడీ అధ్యక్షులు శ్రీ టి. కోటి రెడ్డి తెలిపారు.

రెడ్ క్రాస్ సంస్థ కార్యదర్శి శ్రీ ఉమా మహేశ్వర రావు అతిథులకు స్వాగతం చెబుతూ, రూ. 55,900 ల ఖర్చుతో 45 ఇండ్లు నిర్మించడం జరిగిందని చెప్పారు.

సభాసంకలం శ్రీ మృత్యుంజయ రావు వందన సమర్పణ చేశారు.

## వికలాంగులకు పునరావాస సౌకర్యాలు

హైదరాబాదులోని వికలాంగుల పునరావాస కేంద్రం 1970 జూన్ నెలలో 27 మంది వికలాంగులకు వృత్తులను గురించి కొన్ని సూచనలు సంహాలు ఇచ్చింది. 14 మంది వికలాంగులకు వృత్తి విషయంలో శిక్షణ ఇవ్వడానికి వారు యీ కేంద్రంలో చేర్చుకోవలసి వారు. వీరిలో ముగ్గురు స్త్రీలు కూడా ఉన్నారు.

ఇంతవరకు యీ శిక్షణ కేంద్రంలో 309 మంది వికలాంగులు 63 మంది చెవిటివారు 35 మంది గ్రుడ్డివారు ఉన్నారు. 1970 జూన్ నెలలో 8 మంది వికలాంగులకు ఉద్యోగాలు లభించాయి. వీరిలో 5 మంది ప్రభుత్వ రంగంలోను ముగ్గురు ప్రయివేటు రంగంలో పనిచేస్తున్నారు.

## గనులలో ప్రమాదాలు తగ్గించాలని ఉప ముఖ్య మంత్రి ఉద్బోధ

నెల్లూరు జిల్లా, తిలిచేడులోని రిల్వే రామన్ మైకా కంపెనీలో మైకా గనుల 9 వ వార్షిక భద్రతా వారోత్సవాల ముగింపు కార్యక్రమాన్ని ఉప ముఖ్య మంత్రి శ్రీ జె. వి. నర్సింగ రావు మొన్న ప్రారంభిస్తూ గనులలో జరిగే ప్రమాదాలలో నూటికి 90 వంతులు భద్రతా నియమావళిని పాటించకపోవడంవల్లనే జరుగుతున్నాయని చెప్పారు. భద్రతా పద్ధతులను గని కార్మికులకు తెలియజేసే ఉదేశంతో వార్షిక భద్రతా వారోత్సవాలు జరుగడం చాలా హర్షదాయకమైన విషయం. ఇలాంటి కార్యక్రమాలవల్ల

ప్రమాదాలు తగ్గి అవకాశాలు మెచ్చుగా ఉంటాయని ఆయన చెప్పారు.

ఉప ముఖ్య మంత్రి ఇంకా ఇలా అన్నారు: ఆంధ్ర ప్రదేశ్ లో ఖనిజ సంపద సమృద్ధిగా వుంది. భారత దేశంలో ఉత్పత్తి అయ్యే మొత్తం ఖనిజ సంపదలో 5 వ వంతు ఈ రాష్ట్రంలో ఉత్పత్తి అవుతున్నది. ఇక్కడ 20 శాతం మైకా ఉత్పత్తి అవుతుంది. ఆంధ్రప్రదేశ్ లో ఇటీవల మైకా పుట్పత్తి తగ్గు ముఖం పట్టడం అందోళనకరమైన విషయం. సాంకేతిక విప్లవాలు ఈ విషయమై జీర్ణంగా పరిశీలించి ఉత్పత్తి మెచ్చడానికి తగిన పద్ధతులను సూచించాలి. మైకా ముడి సరకు యొక్క నాణ్యతను ఎక్కువ చేసినట్లయితే ఈ సరుకుకు మార్కెటులో మంచి గిరాకీ ఏర్పడడానికి అవకాశం కలుగుతుంది. నెల్లూరు జిల్లా గనుల ప్రాంతంలో నమ్మెలు లేకపోవడం చాలా సంతోషకరమైన విషయం. గని కార్మికులూ యజమానులూ ఉత్పత్తిని అధికంగా సాధించి దేశ సౌభాగ్యానికి రృషి చేయాలి.

కోలారు బంగారు గనుల మైన్స్ సేఫ్టీ డైరెక్టరు శ్రీ రామ నాథన్ ఈ కార్యక్రమానికి అధ్యక్షత వహించారు.

ఈ సందర్భంగా ఏర్పాటైన వివిధ పోటీలలో గెలుపొందిన వారికి ఉపముఖ్యమంత్రి బహుమతులు పంచిపెట్టారు.

## భారీ నీటి పారుదల ప్రాజెక్టులకు

### రూ 130 కోటు అవసరం

నాగార్జునసాగర్ ప్రాజెక్టు మొదటిదశ పూర్తికావడానికి రూ. 50 కోట్లు అవసరమవుతుందని భారీనీటి పారుదల శాఖ మంత్రి శ్రీ యస్. సిదారెడ్డి కొనంగిలో పరిసంగిస్తూ చెప్పారు.


అద్దంకిలో జవాహర్ కాలవ నుంచి జలాలు నిడుదల చేస్తూ ఆయన ఈ విషయం చెప్పారు.

మంత్రి ఇంకా ఇలా అన్నారు: నాగార్జునసాగర్ ప్రాజెక్టు పైన ఇంతవరకు రూ. 160 కోట్లు ఖర్చుపెట్టడం జరిగింది. ప్రాజెక్టు మొదటిదశ 5 ఏండ్లలో పూర్తి అవుతుంది. అప్పుడు మొత్తం 20 ఏళ్లల ఎకరాలు సాగుకావడానికి వీలు ఏర్పడుతుంది. రాష్ట్రంలో మూడు పెద్ద ప్రాజెక్టులైన సాగార్జునసాగర్, పోచంపాడు, తుంగభద్ర ఎగువ కాలవల నిర్మాణాన్ని పూర్తి చేయడానికి రూ. 130 కోట్లు అవసరమవుతాయి.

నాగార్జునసాగర్ ప్రాంతంలో ఎక్కువ ఆయకట్టు రోడ్లు నిర్మించడానికి పంచాయతీలు, సమితులు, జిల్లా పరిషతులు 25 శాతం విరాళమివ్వడానికి ముందుకు రావాలని మంత్రి చెప్పారు.

ఈ సందర్భంలో జరిగిన సభకు గుంటూరు జిల్లా పరిషత్తు అధ్యక్షులు శ్రీ యం. నాగేశ్వరరావు అధ్యక్షత వహించారు.

అంతకుముందు నాగార్జునసాగర్ కాలవల చీఫ్ ఇంజనీరు శ్రీ టి. టి. రృష్ణారావు అధితులకు స్వాగతం చెప్పారు.





Reg. No. H. 133

